

# නිවහේ නිවීම

දසවන වෙළුම

ධම් ග්‍රන්ථ මුද්‍රණ භාරයේ

## පොදු පුණ්‍යානුමෝදනාව

"මහණෙනි, ආමිස දානයය, ධම් දානයය, යන මේ දත් දෙකෙහි, මේ දත් දෙක අතුරෙන් මෙයම අග්‍රය - එනම්, ධම් දානය."

මේ අසිරිමත් බුදුවදන අගය කරන බොහෝ පාඨකයින් තම පරලෝ සැපත් මවුපියාදී ඥාතීන්ට කෘතගුණපුච්ඡාව පිත් අනුමෝදන් කරවීමේ විරාගන වාරිත්‍රයට අනුව ලොකු කුඩා පරිත්‍යාග පිරිනමන බැවින් දෙස් - විදෙස් වැසි ගිහි - පැවිදි දහම් පිපාසිත විශාල පිරිසකට අමිල දහම් අමාපැන් නොමිලයේ බෙදාදෙන ධම් ග්‍රන්ථ මුද්‍රණ භාරය පුණ්‍යානුමෝදනා වශයෙන් එම ධම් දානය කුශලය එකී පින්ටතුන්ට හා ඥාතීන්ටත් මෙම 'අමාගහ' නොසිදි ගලායාමට නිරතුරුව කාලය, ධනය, ශ්‍රමය වැයකරන සැමටත් පරම ශාන්ත උතුම් අමාමහ නිවනින් සැතපීමට උපනිශ්‍රය සම්පතක්ම වේවායි පතන බව දන්වා සිටිමු.

මෙයට,

සසුන් ලැදි

ධම් ග්‍රන්ථ මුද්‍රණ භාරය.

# නිවනේ නිවීම


(දෙසූම් පෙළකි)

දසවන වෙළුම  
(28, 29, 30 දෙසූම්)

කටුකුරැන්දේ සදානානන්ද හිසඤ්ඤා

පොත්ගැල්ලේ ආරක්ෂා සේනාසනය  
'පහත කණුව'  
කන්දෙගෙදර, දේවාලේගම

ISBN 955-8832-00-6



2002

ප්‍රකාශනය

බම්බුණේ මුද්‍රණාගාරය

මහාභාරතාර දෙපාර්තමේන්තුව

## ධම්මදානයයින්

මුද්‍රලට විකිණීම සපුරා තහනම් වෙයි.

ප්‍රථම මුද්‍රණය	-	1997 ජූලි
දෙවන මුද්‍රණය	-	1999 මාර්තු
තෙවන මුද්‍රණය	-	2000 ජූනි
හිමුවන මුද්‍රණය	-	2003 ඔක්තෝබර්
පස්වන මුද්‍රණය	-	2007 ජනවාරි

### පොත ලබාගත හැකි ස්ථාන

- පොත්ගල්ගල ආරණ්‍ය සේනාසනය  
'පහත් කණුව' කන්දේගෙදර, දේවාලේගම.
- රෝයල් ඉන්ස්ටිටියුට්,  
191, හැව්ලොක් පාර,  
කොළඹ 5.
- ඩී. ඩී. වේරගල මහතා  
422, වැලිපාර, තලවතුගොඩ.
- අනුර රූපසිංහ මහතා  
අංක 27, කොළඹ විදිය, මහනුවර.
- මහා භාරකාර දෙපාර්තමේන්තුව  
2, බ්ලූර්ස් පටුමග,  
කොළඹ 07.



මුද්‍රණය

කොළිට් ප්‍රිත්වර්ස්

17/2, පැරිවත්ත පාර, ගංගොඩවිල,

නුගොහඩ.

වෙළු : 011-4302312



මෙම දේශනාමාලාව පැවැත්වීමට ආරාධනාකොට

අප බෙදීවත් කළ

මිහිරිගල හිස්සරණ වන සේනාසනාධිපතිව වැඩවිසූ

අපවත් වී වදාළ

අභිසූප්තිය, මහෝපාධ්‍යය


මාතර ශ්‍රී ඥානාරාමාභිධාන

අප ගුරුදේවයන් වහන්සේගේ ශ්‍රී නාමයට

'නිවන් නිවීම'

සුභෝපහාරයක්ම වේවා!

එතං සත්තං  
 එතං පඤ්ඤං  
 යදිදං  
 සතඤ්ඤා සංඛාර සමථො  
 සතඤ්ඤා උපධිපටිති සත්තයො  
 පණ්ණාසකයො  
 විරාගො  
 නිරෝධො  
 නිබ්බානං



"මෙය භානතය  
 මෙය පුඤ්ඤතය  
 එනම්  
 සියලු සංස්කාරයන්ගේ සංසිද්ධිම  
 සියලු උපධිත් අතහැර දැමීම  
 පණ්ණාසක සමය නිවීම  
 නොඇල්ම නම්වූ විරාගය  
 කැවැත්ම නම් වූ නිරෝධය  
 නිවීම නම් වූ නිබ්බානය"

## සටහන

	පිටු
හැඳින්වීම	vi
ප්‍රකාශක නිවේදනය	x
ධර්ම ග්‍රන්ථ මුද්‍රණ භාරය	xi
අමාගත	xii
ග්‍රන්ථ සංකේත නිරූපණය	xiv
'නිවනේ නිවීම' - 28	1
'නිවනේ නිවීම' - 29	25
'නිවනේ නිවීම' - 30	49
ධර්ම ග්‍රන්ථ මුද්‍රණ භාරයේ අනුශ්‍රාහක මණ්ඩලය	

## හැඳින්වීම

බුද්ධ දේශනාවෙහි දැක්වෙන ප්‍රතිපත්ති මාතෘකාවේ අවසාන පරමාට්ඨය වන 'නිව්න' පිළිබඳව ඇත අතීතයේ පටන්ම විවිධ මතිමතාන්තර ප්‍රකාශයට පත් වී ඇත. ආර්ය අෂ්ටාංගික මාතෘකාව 'සමමා දිට්ඨි' නම් වූ 'හරි දැක්ම' පෙරවූ කරගත් ප්‍රතිපදාවකි. එබැවින් ඒ මාතෘකාවෙහි ගමන් කරන්නෙකුට ගමනෙහි ඉලක්කය ගැන නිරවුල් අවබෝධයක් ඇතිවිය යුතුමය. බුද්ධ චරිතයට අනුකූලව එවැනි අවබෝධයකට මග හෙළි කිරීම මෙම දේශනා මාලාවේ පරමාට්ඨය විය.

මිහිරිගල නිස්සරණ වන සෙනසුනෙහි ප්‍රධාන කම්පානාවාදීයන් වහන්සේ වශයෙන් වැඩ විසූ, අපවත් වී වදාළ අතිපූජනීය මහෝපාධ්‍යාය මාතර ශ්‍රී ඥානාරාම මාහිමිපාණන් වහන්සේ විසින් අප වෙත කරන ලද සමාරාධනය මේ දේශනා පෙළට ආසන්න නිමිත්ත විය. අපගේ ගුරුදේවයන් වහන්සේ වූ උන්වහන්සේ, මෙයට වසර කීපයකට පෙර නිස්සරණ වන යෝගාවචර සහ පිරිසට ඉදිරිපත්වූ එක්කරා ධර්ම ගැටළුවකදී 'නිව්න' පිළිබඳව දේශනා පෙළක් පැවැත්වීම ප්‍රයෝජනවත් විය හැකි බවත්, ඒ දේශනා පටිගත කරගැනීමට කටයුතු යෙදිය හැකි බවත් පවසමින් අප වෙත කරන ලද දයාත්මක ආරාධනය පිළිගැනීමට මුලදී පසුබට වීමු. යළිත් එම ආරාධනාව කළ අවස්ථාවේදී, එසේ පසුබට වීමට එක් හේතුවක් වශයෙන් අප සඳහන් කළේ 'නිව්න' සම්බන්ධයෙන් දැනට ප්‍රචලිතව ඇති ඇතැම් මතිමතාන්තර කෙරෙහි අප දක්වන වෙනස් ආකල්පය නිසා ඇතිවිය හැකි ප්‍රතිචාරයය. එවිට උන්වහන්සේ වදාළේ: "එකට කමක් නෑ..... මා ආරාධනා කළ බව දේශනාවේදීම කියන්න" යනුවෙනි.

ඒ සා උදාර පැවරීමකින් උත්සාහවත්ව ආරම්භ කරුණු මෙම දේශනා මාලාව දෙවසරකට වැඩි කාලයක් තිස්සේ (1988.08.12-1991.01.30) දෙපෝයකට වරක් බැගින් අප ගුරුදේවයන් වහන්සේගේ අතිපූජනීය පාදමුලයේදී නිස්සරණ වනයේ අප සමුභවාරී ගරුතර යෝගාවචර සහ පිරිස හමුවේ පවත්වන්නට යෙදුණි. හිලන්වූ ඇතැම් අවස්ථාවලදී පවා මාහිමිපාණන් වහන්සේ යහන්ගතව දෙසුමට සවන් දුන්හ. උන්වහන්සේ බැහැර සෙනසුනෙක වැඩ විසූ එක් අවස්ථාවක, මාහිමිපාණන් වහන්සේ මුලදී සෙනෙහි නොමැතිව දේශනා පැවැත්වීම සම්බන්ධයෙන් පැනනැගුණු

ප්‍රශ්නයක් නිසා එක් දේශනා වාරයක් මග හැරුණි. ඒ බැව් සැළවූ විට, නොකඩවාම දේශනාමාලාව පැවැත්විය යුතු බවත්, තමන් වහන්සේට ඒ දෙසුම් පටිගත කළ පසුව වුවද ඇසිය හැකි බවත්, උන්වහන්සේ වදාළහ. අප ගුරු දේවයන් වහන්සේගේ ඒ උදාර මුදිතා ගුණයට හා ධර්මකාමී ශාසන දයාවට නමස්කාර වේවා!

දෙසුම් 33 කින් පරිමිත මෙම දේශනා මාලාව පැවැත්වීමේදී අප අනුගමනය කළ විවරණ මාඨිය අනුව සේතුසාධක වශයෙන් පෙළ අවුටා ආදියෙන් කොතෙකුත් උඩත පාඨ ගෙනහැර දැක්වීමට සිදුවිය. ඒ අනුව එක්තරා බුද්ධිගෝචර රටාවක් මෙහි දැකිය හැකි නමුදු අප පරමාටීය වූයේ සද්ධම්මේ සභීච ප්‍රායෝගික පක්‍ෂය ඉස්මතු කර දීමමය. ඇතැම් විට හුදු බුද්ධිවාදයක අතරමං වී සිටින උගතුන් කිසියම් ධර්මප්‍රබෝධයක් තුළින් ප්‍රතිපදාව වෙතට යොමුකරවා ගැනීමට මේ විවරණ මාඨිය උපකාරවත් විය හැකිය. කෙසේ හෝ වේවා, යමෙකුට ධර්මසය විදිමින්ම දෙසුමකට සවන්දිය හැකිවන අයුරින් විවිධ උපමා, උපමා කථා, නිදර්ශන ආදියෙන් දෙසුම් පෙළ පණපෙවීමට උත්සාහවත් වීම්. බුදු පියාණන් වහන්සේ වදාළ පරිදිම, "මෙහි ඇතැම් නුවණැති පුරුෂයෝ උපමාවෙකින්හුදු දෙසුමෙක අරුත මැනුවත් වටහා ගනිති".

අසන්නවූන්ගේ අවධානය නොවිසිරෙන අයුරින් මුතු දැට පෙළක් තුලක අවුණන්නාක් මෙන් ධර්ම කාරණය සාධක සහිතව ගොනු කර දැක්වීම දේශනාවක් තුළ දී කළ හැකි පහසු කාර්යයක් නොවේ. එබැවින් එවැනි ගැටලු සැත්වලදී සේතුසාධක කීපයක් පමණක් දැක්වීමෙන් සෑහීමකට පත්වීමට සිදුවිය. එහිලා වඩාත් සවිස්තර විවරණ විග්‍රහ අප අතින් ලියැවී පළවූ ග්‍රන්ථ කීපයක ඇතුළත් වී ඇත.<sup>1</sup>

දෙසුම් පෙළ නිමකොට සත්වසරකට පසු "නිවනේ නිවීම" නමින් එළිදැක්වෙන මෙම ග්‍රන්ථයෙන් යම් ශාසනාටීයත් ඉටු වෙතොත් එයින් ජනිත කුශල සම්භාරය දෙසුම්පෙළට ඇරැයුම් කොට වදාළ අප ගුරුදේවයන් වහන්සේ වූ මිහිරිගල නිස්සරණ වන සේනාසනාටීපතිව වැඩවිසූ අතිපූජනීය මහෝපාධ්‍යාය මාතර ශ්‍රී ඥානාරාම මාහිමිපාණන් වහන්සේ අනුමෝදන්

1 \* 1 Concept and Reality in Early Buddhist Thought - (1971)  
 \* 2 Samyutta Nikaya - An Anthology Part II - (Wheel No. 183/185)  
 \* 3 Ideal Solitude - Wheel No. 188  
 \* 4 උත්තරීතර හුදෙකලාව - (දම්සක් අංක 172/173)  
 \* 5 The Magic of the Mind - (1974)  
 6 Towards Calm and Insight-Printed for free distribution by J.Alwis  
 \* Published by Buddhist Publication Society, P.O. Box 61, Kandy  
 බෞද්ධ ග්‍රන්ථ ප්‍රකාශන සමිතිය, කැ.පෙ. 61, මහනුවර



වන සේවාව! ඒ දුර්වල භාර ඇසුර ලබාගැනීමට මහජන ශ්‍රී කලාණි යෝගාශ්‍රම සංස්ථාවේ සමූහපාදක අතිපූජනීය පණ්ඩිත කඩවැද්දුවේ ශ්‍රී ජිනවංශ මාහිමිපාණන් වහන්සේටත් අතිපූජනීය නාටයයෙන් අරියධම්ම මාහිමිපාණන් වහන්සේටත් මෙම ධර්මදානමය කුශලය හිමිවේවා!

පටිගත වූ දෙසුම් 33 පිටපත් කිරීමේ භාරදුර කාඨීය මහත් පරිශ්‍රමයකින් ඉටුකළ හසුරුදෙණියේ පියදසාන හිමියන්ටද, සමීක්ෂණ ශුද්ධ ආදියෙන් පසුව එම අත්පිටපත මුද්‍රණය සඳහා සකස් කර දුන් පූජ්‍ය උඩරිටියගම ධම්මච්චි, පූජ්‍ය මහයායේ ධම්ම සුනේත්ත යන හිමිවරුන්ටද දෙසුම් පටිගත කිරීම් පිටපත් කිරීම් ආදී කටයුතුවලට සහායවූ හැමදෙනා වහන්සේලාටද මෙම ධර්මදානමය පින පරම ශාන්ත නිවාණවබෝධය පිණිසම වේවා! එමෙන්ම, අවශ්‍ය අවස්ථාවලදී කැපටි පටි සපයාදීමෙන් හා ලිපි ද්‍රව්‍ය, ඡායා පිටපත් ලබාදීමෙන් අනුග්‍රහය දැක්වූ ඩිඩිලි ප්‍රනාන්දු මහතා ප්‍රධාන ඩී. එච්. පී. මුණරිප්පා සහ සමාගමේ කාඨිමණ්ඩලයටද අපගේ සුභසානුමෝදනාව හිමිවේ.

අමෙලවු ධර්මය මිල කිරීමකින් නොපිරිහෙලා ධර්මකාමීන් අතට පත්කිරීම අපගේ අභිලාෂය විය. එහෙත් විශාල ග්‍රන්ථයක් බවට පත්වන මෙම දෙසුම් පෙළ එක්වරම බොහෝදෙනෙකුත් අතට පත් කිරීමේ දුෂ්කරතාව වැටහුණෙන් දෙසුම් 3 බැගින් වෙළුම් 11 ක් වශයෙන් එළි දැක්වීමට අදහස් කළෙමු. මේ අනුව යටත් පිරිසෙයින් දෙසුම් කිහිපයක් හෝ කියවීමට වැඩිදෙනෙකුට අවසරය සැලසෙන අතරම ධර්මදානමය පූණ්‍ය කම්යට බොහෝදෙනාගේ සහභාගිත්වයද ලැබෙනු ඇතැයි හඟිමු. එබැවින්, ග්‍රන්ථය තවමත් ශුද්ධිපත්‍ර අවස්ථාවේ පවතින නමුදු මෙසේ පළමු වෙළුම නිකුත් කිරීමට තීරණය කළෙමු. යථා කාලයේදී සම්පූර්ණ ග්‍රන්ථය පුස්තකාල මුද්‍රණයක් වශයෙන් අංග සම්පූර්ණව මුද්‍රණය කෙරෙනු ඇත. කෙසේ වෙතත්, 'නිවනේ නිවීම' වෙළුම් එකොළොසම පිළිවෙළින් එකතු කරගන්නා පාඨකයින්ගේ පහසුව තකා අවසන් වෙළුම සමග උපමා ඉහිවැලක් හා ගාථා ඉහිවැලක් ද සහිත 'පදයතුරක්' (අනුක්‍රමණිකාවක්) නිකුත් කිරීමට බලාපොරොත්තු වෙමු. එම පදයතුර සකස් කිරීමේදී අපට සහාය වූ දේශීය ආදායම් දෙපාර්තමේන්තුවේ සහකාර කොමසාරිස් උපාලි ජයනෙක්කි මහතාට ඒ පින නිවන් දොර ඇරෙන යතුරක්ම වේවායි පතමු.

ග්‍රන්ථ මුද්‍රණයෙහිලා මුද්‍රණාලය හා අවශ්‍ය සම්බන්ධීකරණය පිළිබඳ සම්පූර්ණ වගකීම භාරගෙන විශේෂ කැපවීමකින් ග්‍රන්ථය එළිදැක්වීමට කටයුතු කරන මහාභාරකාර තැන්පත් යූ. මාපා මහතාට මෙම ධර්මදානමය කුශලය ස්වකීය ධර්ම ප්‍රාර්ථනා ඉෂට කරගැනීම පිණිස හේතුවාසනා වේවා! එසේම, වෙළුම් එකොළොසකින් නිමාවන ග්‍රන්ථයෙහි බරපැන, 'බර පැනයක්' නොවනු පිණිස 'ධර්මග්‍රන්ථ මුද්‍රණ භාරය' නමින් විශේෂ අරමුදලක් පිහිටුවීමෙන් සුරෝගාමීවූ පින්වත් ජී.ටී. බණ්ඩාර මහතාට එම

ආදර්ශවත් පරිත්‍යාගයෙන් පතිත කුශලය පරම ශාන්තවූ 'නිවනේ නිවීම' පසක් කරගැනීමට උපනිශ්‍රය වේවායි! යි පතමු. මුද්‍රණ භාරයේ ඒරණානමක අවසාන අදියර සඳහා පුණී සහයෝගය දෙන කරුණාරත්න සහ පුත්‍ර සමාගමේ කාඩී මණ්ඩලයටද අපගේ පුණ්‍යානුමෝදනාව හිමි විය යුතුව ඇත.

මෙයට  
සසුන් ලැදී,  
කටුකුරැන්දේ ඥාණානන්ද හිමිතුමා

ලොකගුණමුඛ ආරාමය සේනාසතක  
'පහත් කඩුව'  
කන්දොරොදුර  
දෙව්වැව්

(25 41) 1997 ජූලි 1

## නිවනේ නිවීම පළමු වෙළුම - පස්වන මුද්‍රණය

මෙම පස්වන මුද්‍රණයේ මුද්‍රණ කටයුතු මැනවින් නිමකළ "කොලිටි ප්‍රින්ටර්ස්" සමාගමේ සී.ජයසේන මහතා ඇතුළු සැමටද අපගේ පුණ්‍යානුමෝදනාව හිමිවේ.

සම්පාදක  
(2550) 2006 දෙසැම්බර්

## ප්‍රකාශන නිවේදනය

අතිපූජ්‍ය කටුකුරුන්දේ ඥාණනන්ද ස්වාමීන්ද්‍රයන් වහන්සේගේ "නිවනේ නිවීම" දේශනා මුද්‍රණය කොට, ඒ පිළිබඳව උනන්දුවක් දක්වන අයහට එම දහම් පොත් ලබාදීමේ මූලික අදහස අප තුළ ඇතිවී මුත්, මුද්‍රණය සඳහා වැය වන මුදල උපයා ගැනීම ප්‍රශ්නයක් විය. එය විසඳීම පිණිස අප කිහිප දෙනෙක් යෝජනා කළේ වැයවන මුදල වියදම පමණක් අය කර ගැනීමට ප්‍රමාණවත් වූ මිලකට එම දහම් පොත් විකිණීමයි. එහෙත්, අපගේ එම යෝජනාව ගරු ඥාණනන්ද ස්වාමීන් වහන්සේ එකඟතා ප්‍රතික්ෂේප කරමින් "ධර්මය මිල කරන්න බැහැ, එය අවශ්‍ය අයහට නොමිලේ ලබා ගැනීමට හැකිවිය යුතුයි..." කීහ.

එබැවින් උත්වහන්සේ අදහස් කළ පරිදි මූලිකම මුද්‍රණය කල "නිවනේ නිවීම" දේශනා මාලාව සඳහා වියදම් ලබා ගැනීමේ වැඩ පිළිවෙලක් වශයෙන් රෝයල් ඉන්ස්ටිටියුට් හි අධිපති ජී.ටී.බණ්ඩාර මහතා විසින් මහා භාරකාර දෙපාර්තමේන්තුවෙහි "ධර්ම ග්‍රන්ථ මුද්‍රණ භාරය" නමින් අරමුදලක් අරඹනු ලැබීය. එවකට මහා භාරකාර ධුරය දැරූ යූ. මාපා මහතාගේ අදහසක් අනුව පිහිටුවන ලද එකී භාරයෙහි අරමුණ වූයේ මෙම පූජ්‍ය ක්‍රියාව ඉටුකර ගැනීම සඳහා දායක වීමට කැමති අය හට මුදලින් කෙරෙන කම්. පූජ්‍යාධාර එම භාරයට බැර කිරීමට අවස්ථාව සලසා දීමයි.

1997 වසරේදී ඇරඹුනු මෙම ධර්ම ග්‍රන්ථ මුද්‍රණ භාරය මගින් පූජ්‍ය ඥාණනන්ද හිමියන්ගේ දේශනා 33 කින් යුත් "නිවනේ නිවීම" වෙළුම් 11 කින් මුද්‍රණය කොට නොමිලේ බෙදා දීමට අමතරව පසළොස්වක පොහෝ දිනයන්හිදී පහත් කණුව සෙනසුන වෙත රැස්වෙන උපාසක උපාසිකාවන් සඳහා උත්වහන්සේ විසින් කෙරෙන ධර්ම දේශනා "පහත් කණුව ධර්ම දේශනා" නමින් මේ වන විට ග්‍රන්ථ රක් පළකොට තිබේ. එකැනින් නොනැවතී උත්වහන්සේගේ අනෙකුත් සිංහල සහ ඉංග්‍රීසි ග්‍රන්ථද එසේම ධර්ම දාන වශයෙන් පළකිරීමට හැකිවීම ඊට දායක වූ අප සැමගේ ඉමහත් සතුටට හේතුවිය.

අති පූජ්‍ය ඥාණනන්ද ස්වාමීන් වහන්සේගේ එම ධර්ම දේශනා අගයමින් එම සත්කාර්යය නොනවත්වා කරගෙන යෑම පිණිස දායක හවතුන්ගෙන් අප වෙත ලැබෙන පැසසුම් සහිත ප්‍රතිචාරය නිසාම ඒ අයගේ පහසුව පිණිස අප විසින් මැනකදී "ධර්ම ග්‍රන්ථ මුද්‍රණ භාරය" නමින් සම්පත් බැංකුවේ නුගේගොඩ ශාඛාවේ අංක 0003 6000 1415 දරණ ජංගම ගිණුම විවෘත කරන ලදී.

අති පුජ්‍ය කවුතුරුන්ගේ කෘතන්තද හිමියන් විසින් පහදා දෙනු ලබන නිර්මල බුදු දහම ඔබ අතට පත් කිරීම අපගේ එකම අරමුණයි. ඊට ඔබගෙන් ලැබෙන දායකත්වය ඉමහත් කුශලයකි. අපට ඉමහත් ධෛර්යයකි.

මෙම වටිනා ග්‍රන්ථ මුද්‍රණය කොට බෙදා හැරීමේ සම්පූර්ණ කාර්යභාරය ජී.ටී. බණ්ඩාර මහතා විසින් රෝයල් ඉන්ස්ටිටියුට් හි පිත්තක් නිලධාරීන්ගේ සහායද ඇතිව වෙහෙස මහන්සි නොබලා ඉටුකර දීම ගැන අපගේ බලවත් ප්‍රසාදය මෙහිලා විශේෂයෙන්ම සඳහන් කළයුතු වේ.

මෙයට,

සසුන් ලැදී

ධර්ම ග්‍රන්ථ මුද්‍රණ භාරකාර මණ්ඩලය

# බම් ග්‍රන්ථ මුද්‍රණ භාරය මගින් පළකැරෙන ග්‍රන්ථ මුද්‍රණයට දායක වීම

අති පුජ්‍ය කටුකුරුන්ගේ ඥාණනන්ද ස්වාමීන්වරයන් වහන්සේ විසින් දේශිත නිර්මල බුදු දහම, "නිවනේ නිවීම" සහ "පහත් කණුව ධර්ම දේශනා" නමින් පළ වී ඇති දහම් පොත් තුළින් මේ වන විටත් ඔබ ඇතැම් විට කියවා තිබිය හැක.

එම ස්වාමීන් වහන්සේගේ ධර්ම දේශනා හැකි පමණ මුද්‍රණය කොට නොමිලේ බෙදා දීම ධර්ම ග්‍රන්ථ මුද්‍රණ භාරයේ අරමුණයි.

මෙතෙක් එම භාරය මගින් පළකොට ඇති ධර්ම ග්‍රන්ථ එකී ග්‍රන්ථ වල අවසාන පිටුවෙහි දක්වා ඇත.

මෙම මහඟු පුණ්‍ය ක්‍රියාව සඳහා දායක වීමට කැමති පින්වතුන්, පහත සඳහන් උපදෙස් පිළිපැදීම මැනවි.

1. වෙක්පත්/මුදල් ඇනවුම් මගින් එවන සියලු ආධාර "ධර්ම ග්‍රන්ථ මුද්‍රණ භාරය" නමින් සම්පත් බැංකුවේ නුගේගොඩ ශාඛාවේ අංක 0003 6000 1415 දරණ ගිණුමට බැර කිරීම පිණිස පහත සඳහන් ලිපිනයට එවිය හැකිය.
2. දිවයිනේ පිහිටි ඕනෑම සම්පත් බැංකු ශාඛාවක් මගින් ඔබගේ ආධාර මුදල් ඉහත සඳහන් ගිණුමට බැර කළ හැක.
3. කෙසේ වුවද, ඔබගේ පහසුව පිණිස සියලු පුණ්‍යාධාර කොළඹ 05, හැව්ලොක් පාරේ අංක 191 හි පිහිටි රෝයල් ඉන්ස්ටිටියුට් ආයතනයේ ධර්ම ග්‍රන්ථ මුද්‍රණ භාරය වෙනුවෙන් පිහිටුවා ඇති අංශයටද බාර දිය හැක.
4. මෙම භාරය මගින් නිකුත් කැරෙන ධර්ම ග්‍රන්ථ මගින් ඔබගේ දායකත්වය වරින් වර දායක හවතුන්ගේ දනගැන්ම සඳහා පළ කරනු ඇත.
5. ඔබ විසින් කරනු ලබන ආධාරය බැංකු ගිණුමට බැර කරන විට ඒ සඳහා නිකුත් කරනු ලබන කුට්තාන්තියෙහි ඡායා පිටපතක් පහත සඳහන් ලිපිනයට එවීමෙන් මෙම ධර්ම දානමය කටයුත්තට දායක වන ඔබගේ නම සහ දායක මුදල අප විසින් වරින් වර පළ කරන දායක ලැයිස්තුවෙහි ඇතුළත් කිරීම කළ හැකිය.

ධර්ම ග්‍රන්ථ මුද්‍රණ භාරය  
රෝයල් ඉන්ස්ටිටියුට්  
අංක 191, හැව්ලොක් පාර  
කොළඹ 05



මහවැලි ගහ උතුරට හැරවීමෙන් පසු එතෙක් නිසරු මුඩු බිම් ලෙස පැවති පෙදෙස්වල සිදුවූයේ ඉමහත් වෙනසකි. පිපාසයට පැත්තේදක් නොලබා සිටි ගොවීහු පෙදෙස පුරා නිහඬව ගලා යන සිසිල් දිය දහරින් පිනා ගියහ. මැලවුනු ගොයම සරුව නිල්වත්ව කරලින් බර විය. මල් පලින් ගැවසීමත් තුරු-ලිය බලා සැනසෙන පෙදෙස් වැසියෝ තුටු කළු එ වගුළහ.

දහම් අමා ගහ "උතුරට" හැරවීමේ වැඩ පිළිවෙළක් මෙයට කෙටිසරකට පෙර ඇරඹුණි. දහම් පත-පොත කබා "එදා-වේල" සඳහා වත් විය පැහැදිලි කිරීමට වත්-කමක් නැත්තෝ, නිහඬව නොමිලයේ ගලායන අම්ල දහම් අමා දිය දහරින් සදහම් පිපාසය සන්සිදුවා ගත්හ. අර්ධ මිසදිටු හැර, සැදැහැයෙන් සරුව, ගුණ නුවණින් බරව පිළිවෙත් මහට නැම් ගත්හ. ලොව් - ලොවුතුරු මල් පල නෙලා ගනිමින් හද පුරා පිරි බැකියෙන් තත් අයුරින් සොම්නය පළකළහ.

"ධම් ග්‍රන්ථ මුද්‍රණ භාරය" නමින් දියත් කළ මෙම ධම්දාන වැඩපිළිවෙල සඳහා අපගෙන් වැයවුනේ පිරිසිදු ධම්දාන සංකල්පය පමණි. අමාගහ "උතුරට" හැරවුවේ සසුන් ගුණ හඳුනන පරිත්‍යාගයී සැදැහැවත්හුය. "නිවනේ නිවීම" පොත් පෙළ එළි දැක්වීමෙන් නොනැවතී "පහත් කණුව ධම්දේශනා" පොත් පෙළෙහි "බර පැන" දැරීමටත්, දෙස් - විදෙස්වල දහම් පිපාසිතයින් උදෙසා අප අතින් ලියැවෙන අනිකුත් පොත - පත ඒ අයුරින්ම එළි දැක්වීමටත් ඔවුහු උත්සුක වූහ. "දෙන දේ පිරිසිදුවම දීමේ" අදහසින් අම්ල වූ දහම් ඊට නිසි ශෝභන මුද්‍රණයකින්ම ධම්කාමීන් අතට පත් කිරීමට පියවර ගත්හ. මුද්‍රිත පිටපත් සංඛ්‍යාව අවසන්වනු හා සමගම "නැවත මුද්‍රණ" පළකිරීමෙන් දහම් අමා ගහ වියළි යා නොදීමට දැඩි අදිටනකින් ඇප කැපවූහ.

"පොත් අලෙවිය" පිළිබඳව මෙකල බහුලව දක්නට ලැබෙන වාණිජ සංකල්පයට පිටුපා, තහංචිවලින් තොරව, තමන් අතට නොමිලයේම පත් කැරෙන "දහම් පඩුර" තුළින් ධම්දාන සංකල්පයෙහි අගය වටහා ගත් බොහෝ පාඨක පින්වත්හු තමන් ලද රස අහරත්, නැ-හිතවතුන් සමග බෙදා-හදා ගන්නාත් මෙන් නොමසුරුව අන් දහම් ලැදියනටද දී ධම් දානයට සහභාගී වූහ. ඉහුදු නොනැවතී, ගත්ති පමණින් "ධම් ග්‍රන්ථ මුද්‍රණභාරයට" උරදීමටද ඉදිරිපත්වූහ, ඇතැමෙක් ලොකු කුඩා දහම් පොත්

මුද්‍රණය කරවීමේ හා නැවත-නැවත මුද්‍රණය කරවීමේ බරපත ඉසිලීමට පවා පසුබට නොවූහ.

සම්බුදු සසුන මේ ලක් පොළොවෙහි පවතින තාක් මේ දහම් අමාගහ ලෝ සතුන් සිත් සනහමින් නොසිඳි ගලා යේවා යනු අපගේ පැතුමයි.

**"සබ්බදානං ධම්මදානං පිනාති"**

මෙයට,

සසුන් ලැදි

කවුකුරුන්ගේ ස්‍රාවණයට හිසුණු

පොත්ගුලිගල ආරණ්‍ය සේනාසනය

'පහන් කණුව'

කන්දෙගෙදර, දේවාලේගම

2000 ජුනි 05 (2544 පොසොන්)

# ග්‍රන්ථ සංකේත නිරූපණය

මහා.	-	මහා වග්ග පාළි
දී.නි.	-	දීඝ නිකාය
ම.නි.	-	මජ්ඣිම නිකාය
සං.නි.	-	සංයුක්ත නිකාය
අං.නි.	-	අංගුත්තර නිකාය
බු.නි.	-	බුද්දක නිකාය
ධ.ප.	-	ධම්මපද
උදා.	-	උදාන
ඉති.	-	ඉතිවුත්තක
සු.නි.	-	සුත්තනිපාත
ථේර.	-	ථේරගාථා
ථේරී.	-	ථේරීගාථා
මහානි.	-	මහා නිද්දෙස
වු.නි.	-	වුලල නිද්දෙස
නෙත්ති	-	නෙත්තිපපකරණ
සු.වි.	-	සුමධනලවිලාසිනී (දීඝ නිකාය අටුවාව)
ප.සු.	-	පපකච්ඡදනී (මජ්ඣිම නිකාය අටුවාව)
සා.ප.	-	සාරථපපකාසිනී (සංයුක්ත නිකාය අටුවාව)
මනො.	-	මනොරථපුරණී (අංගුත්තර නිකාය අටුවාව)
ධ.අ.	-	ධම්මපදධ්ව කථා
ප.ජො.	-	පරමපට්ඨජොතිකා
ජා.අ.	-	ජාතකධ්වකථා
ප.දී.	-	පරමපට්ඨිපනී
වි.ම.	-	විසුද්ධිමග්ග
බු.ප.	-	බුද්ධ ජයන්ති ත්‍රිපිටක ග්‍රන්ථමාලා
හේ.මු.	-	සයිමන් හේවාට්තාරණ මුද්‍රණය

**28 මහ  
දේශනායක**

## 28 වන දේශනය

‘නමො නසස ගගටතො අරහතො සමමා සමබුද්ධස්ස’

‘එතං සත්තං එතං පඤ්ඤං යදිදං සබ්බසංඛාරසමථො සබ්බපට්ඨි පටිතිස්සගො තණ්හකඛයො විරාගො නිරොධො නිබ්බානං.’

‘මෙය ශාන්තය මෙය ප්‍රඤ්ඤා එනම් සියලු සංස්කාරයන්ගේ සංසිද්ධි සියලු උපධීන් අතහැරදැමීම, තණ්හාව කෂය කිරීම, නොඇල්ම නම් වූ විරාගය, නැවැත්ම නම් වූ නිරෝධය, නිවීම නම් වූ නිබ්බානය’

අතිසුඡන්දිය මනෝපාධ්‍යාය මාහිමීපාණන්වහන්සේ ප්‍රධාන ගරුතර යෝගාවචර මහා සංඝරත්නයෙන් අවසරයි. නිබ්බාන යන මාතෘකාව යටතේ පවත්වනු ලබන දේශනාමාලාවේ විසිඅට වන දේශනයයි මේ.

ආර්ය අෂ්ටාංගික මාර්ගයේ පළමුවැනි අංගය වන සමමා දිට්ඨිය, දුක්ඛ, සමුදය, නිරෝධ, මග්ග යන ආර්ය සත්‍ය හතරම පිළිබඳ දොන්‍ය වශයෙන් හඳුන්වා තිබීමෙන් පෙනී යන්නේ නිරෝධය නැත්නම් නිබ්බානය පිළිබඳ යම් කිසි වැටහීමක්, ප්‍රතිපදාවට අත්‍යවශ්‍ය බවයි. මේ කියන සමමා දිට්ඨිය ඇති වීමට ප්‍රත්‍ය දෙකක් උපකාර වන බව අංගුත්තර නිකායේ දුක් නිපාතයේ සඳහන් වෙනවා. “දොමෙ හික්ඛවෙ පච්චයා සමමා දිට්ඨියා උපපාදාය, කතමෙ දො, පරතො ච සොසො යොනිසො ච මනසිකාරො.” මහණෙනි, සමමා දිට්ඨිය ඇතිවීමට මේ ප්‍රත්‍ය දෙකක් වෙයි. කවර දෙකක්ද, අනුත් වෙතින් ධර්ම සෝමය අසන්නට ලැබීමත්, තමා තුළ කෙරෙන නුවණින් මෙනෙහි කිරීමත්.”

‘යොනිසො මනසිකාර’ කියන වචනයට අපි සාමාන්‍යයෙන් නුවණින් මෙනෙහි කිරීම කියන සිංහල වචනය යෙදවට මොකද ඊට වඩා ගැඹුරක් මේ පදයේ තිබෙනවා. “යොනිසො” කියලා කියන්නේ හට ගැනීම අනුව, නිදානය අනුව, ප්‍රභවය අනුව මෙනෙහි කිරීමයි. ‘යොනිසො මනසිකාර’ කියන එකේ තේරුම ඒකයි. මේ යෝනිසෝ මනසිකාරය කියන එකේ අර්ථය හොඳට පැහැදිලි වෙන තැනක් තමයි අප කලින් දේශනයකදී පටිච්ච සමුප්පාදය පිළිබඳව විස්තර කරන අවස්ථාවක මහාපදාන සූත්‍රයෙන් උපුටා දක්වුව, විපස්සී බෝසතාණන් වහන්සේ පටිච්ච සමුප්පාදයේ අග කෙළවරේ සිට ක්‍රමයෙන් යෝනිසෝමනසිකාර ක්‍රමයෙන් විමසමින් ගිහිල්ල ඒ නියම ප්‍රභවයට පැමිණි ආකාරය. “කිමි නුබො සති ජරාමරණං



හොකි කීමපව්වයා ජරාමරණං? ජාතියා බො සති ජරාමරණං හොකි ජාති පව්වයා ජරා මරණං" ආදී වශයෙන් කුමක් ඇති කල්හි ජරාමරණය වෙයිද කුමක් ප්‍රත්‍ය කොටගෙන ජරාමරණය වෙයිද. ජාතිය ඇති කල්හි ජරාමරණය වෙයි. ජාතිය ප්‍රත්‍ය කොටගෙන ජරාමරණය වෙයි, ආදී වශයෙන් ජරා මරණයෙ ඉඳල කුමකුමයෙන් ඉහළට යෝනිසෝමනසිකාරය විහිදුවල අවසානයේ අර වික්‍ෂාණ-නාම රූප කියන සංසාර චට්ටයට පැමිණි හැටි එදා ඒ අවස්ථාවල සාකච්ඡා කරල තිබුන. එතකොට මේ අනුව අපට හිතාගන්න පුළුවනි යෝනිසෝමනසිකාරය කියන එකේ ගැඹුරු අර්ථය සලකල බැලුවාම පටිච්චසමුප්පාදය ස්වසන්තානය තුළ දැකීමට අවශ්‍ය ආකල්පයක් ඇති කර ගැනීමයි. එතකොට මෙන්න මේ යෝනිසෝමනසිකාරය මතුකර ගැනීමට උපකාර වන යම් යම් මූල ධර්ම දැනටමත් මැපික් දර්ශන, දාමි ක්‍රීඩා ආදී උපමා වලින් ඉදිරිපත් කරල තිබෙනවා.

යමක් 'දෙයක්' වන්නේ, යමක වස්තු තත්ත්වය රඳා පවතින්නේ, ඒ දෙයින් කෙනෙකු තුළ හට ගැන්වෙන ප්‍රතික්‍රියා මතයි, ඇතිවන මනෝභාවයන් මතයි, යන මූල ධර්මය අපට පැහැදිලි වුනා, ඒ උපමා කථා වලින්. බාහිර ලෝකයේ අප තියෙන හැටියට සලකන නිමිති සංකේත ආදියට නිමිති තත්ත්වය, සංකේත තත්ත්වය, ලබා දෙන්නේ මේ පුද්ගල සන්තානයේම දීඝි කාලයක් තිස්සේ අනුසය සහිතව මුල් බැස ගෙන තිබෙන රාග ඥේස මෝහ යන කෙලෙස් බව ඒ මැපික් දර්ශන දාමි ක්‍රීඩා ආදී උපමා කථා වලින් සැහෙන දුරට පැහැදිලි වෙන්න ඇති. සුචිලෝම සූත්‍රය යෝනිසෝමනසිකාරයට අදාළ කරුණු ඉදිරිපත් කරන සැටි සාකච්ඡා කරමින් සිටියදී අපට පසුගිය දේශනය නවත්වන්න සිදු උනේ.

රාග, ඥේස, අරති, රති ලෝමතංස නම් වූ ලොමු දහැ ගැන්ම, මනෝ විතර්ක ආදිය කොතනින් හටගන්නේ ද කියල ඒ සුචිලෝම යක්ෂය ඇසූ ප්‍රශ්නයට බුදු රජාණන් වහන්සේ දුන්න පිළිතුර ඒව "මෙතනින්" හට ගන්නා බවයි. "කුතො නිදානා, කුතොජා, කුතො සමුට්ඨාය" ආදී වශයෙන් ඒ යක්ෂයා ඇසූ ගාථාවේ පද වලට බුදුරජාණන් වහන්සේ දුන්න පිළිතුරු "ඉතො නිදානා, ඉතොජා, ඉතො සමුට්ඨාය". මේ "ඉතො" මෙතනින් කියල කිව්වේ තමා තුළින් කියන අර්ථයෙන්. ඒක වඩා පැහැදිලි වෙනව ඊළඟට බුදුරජාණන්වහන්සේ දෙසූ ගාථාවෙන්. "සොහජා අත්ත සම්මතා" - 'අත්ත සම්මත' කියන පදයෙන් ඒ කාරණය පැහැදිලි වෙනවා. තමා තුළින් හටගත් කියන එකයි. මේ අත්ත සම්මත ස්වභාවයට නිදර්ශන වශයෙන් බුදු රජාණන් වහන්සේ නුගගසේ අරඵක්, මාලුවා වැලක්, උපමා වශයෙන්

ඒ ගාථාවෙන් දක්වුව. "සෙනසුනු අකතසමහතා, නිශ්‍රොධමිව බන්ධන" - නිශ්‍රොධමිව බන්ධන - ඒ කියන්නේ නුගගසේ කඳෙන් එහෙම නැත්නම්, අතු වලින්, පහතට බහින අරළු පොළොවට සවි වෙල වැඩුනට පස්සෙ පළමු නුගගස මොකක්ද කියල හඳුනා ගන්න බැරි තරමට ඒකෙ නිදානය, ප්‍රභවය, අප්‍රකට වෙනව. ඒ වගේම තමයි මාලුවා වැලක්. ගහක දෙබලයක පැලවෙන මාලුවා ඇටයක්, මාලුවා වැලක් වෙලා හැදෙන කොට ගහක් මැරනව. එපමණක් නොවෙයි, ඒ මාලුවා වැල ඒ ගස වසාගෙන පැතුරුනාට පස්සෙ කොහෙන් හටගත්තද කියල මුලක් හිතාගන්න බැරි තත්ත්වයක් තිබෙනව. මෙයින් පෙනෙනව අපට සාමාන්‍යයෙන් මේ "අකත සමහත" සම්භාවය අප්‍රකටයි. මේව ඇතුළතින්ම හටගන්නා බව ප්‍රකට වෙන්නේ නැහැ, යෝනිසෝමනසිකාරයෙන්ම බැලුවොත් මිසක්. ඒක නිසා ඒක දක ගැනීම ඉතාම අවශ්‍ය කාරණයක් බවත් බුදුරජාණන් වහන්සේ අවධාරණය කරනව. ඒ බව සුවිලෝම සූත්‍රයේ අවසාන ගාථාවෙන් කියැවෙනව. ඒක ප්‍රතිපදාවට අදාළ වූවක් බවත් පැහැදිලිව ප්‍රකාශ වෙනව.

'යෙ නං පජානන්ති යතො නිදානං - තෙ නං විනොදෙන්ති සුභොති යකඛ  
තෙ දුක්ඛාරං මසමීමං තරන්ති - අතිණණපුබ්බං අසුතබ්භවාය'

"යෙ නං පජානන්ති යතො නිදානං" කියල කියන්නෙ අර කියාපු රාග දෝස මෝහ අරති රති ලෝමහංස මනෝවිතක්ක ආදී සියල්ලම, යම් තැනකින් හටගන්නව නම් ඒ හටගන්නා තැන, ඒ සියල්ලෙහි ප්‍රභවය, යම් කෙනෙක් හරියාකාරව තේරුම් ගනිත්ද "තෙ නං විනොදෙන්ති" ඔවුහු ඒ සියල්ලම දුරු කරත්. "සුභොති යකඛ" අසව යක්ෂය. "තෙ දුක්ඛාරං මසමීමං තරන්ති, අතිණණපුබ්බං අසුතබ්භවාය" - ඔවුහු පුනර්භවය නැති කිරීම පිණිස එතෙරවීමට දුෂ්කර වූ, මෙතෙක් එතෙර නොවූ, මේ සැඩ වතුරින් එතෙර වෙත්, කියන එකයි ඒ ගාථාවෙ අදහස.

මේ ගාථාවෙ "යතො නිදානං" යන පදය අටුවාව තෝරන්නෙ සමුදය සත්‍යය, කණ්ඩාව යනුවෙන්. "අකතසමහත" යන පදය අටුවාවෙ තෝරන්නෙ "අකතනි සමහතා" තමා තුළ හටගත්, යනුවෙන්. නමුත් ඒ පදය ගැන වැඩි සැලකිල්ලක් යොමු කරල නෑ අටුවාව. මේ ගාථාවෙ ගැඹුරු අර්ථය මතු කර ගැනීමට නම් අපට මේ අකතසමහත කියන පදය ඉදිරියට ගන්නට සිද්ධ වෙනව. ඒ පදය මේ සුවිලෝම සූත්‍රයට කලින් අප විවරණය කළ සංයුක්ත නිකායෙ කෝසල සංයුක්තයේ එන ගාථාවකත් සඳහන් උනා "ලොහො දොසො ව මොහො ව සුරිසං පාපවෙතසං - හිංසන්ති අකත සමහතා තථසාරංව සමඵලං" ලෝභයත් දෝසයත් මෝහයත් ඇතුළතින්ම

හටගෙන පාප සිතුවිලි ඇති පුද්ගලයාට ව්‍යාධිකරණය, විනාශ කරනවා, නසනවා, ඒ පුද්ගලයාට හිංසා කරනවා. උපමාව දෙන්නෙ කුමක්ද?, “තවසාරංච සමඵලං” උණබට වැනි පොතුහර ගසක් පිදුනාම එහි ඵලය ඒ ගසම විනාශ කරන්නාක් මෙනි. එකකොට එකතත් අත්තසමගුත කියන පදය සඳහන් වෙනවා. දන් එකකොට අපි මේ ‘අත්තසමගුත’ කියන පදයේ වැදගත් කම ගැන ගැඹුරට කල්පනා කරල බලන කොට, අපට පළමුවෙන්ම සිහිගන්ව ගන්න පුළුවනි මේ දේශනා පෙළ ආරම්භයේදීම අපි මහා නිදාන සූත්‍රයේ පටිච්ච සමුප්පාදය විග්‍රහ කරන තැන විඤ්ඤාණ - නාම රූප දෙක අතර පවතින ‘අඤ්ඤාමඤ්ඤ පට්ඨය’ සම්බන්ධතාව - අන්‍යෝන්‍ය ප්‍රත්‍ය සම්බන්ධතාව - අප තේරුම් කරන්නට උත්සාහ කළේ දියසුළියක උපමාවක් ආශ්‍රයෙන්. දියසුළියක ක්‍රියාකාරීත්වයක් ආශ්‍රයෙන්. මෙන්න මේ අත්තසමගුත කියන පදයේ බැලූබැල්මට තේරුම් නම් “තමා තුළ හටගත්” එහෙම නැත්නම් ආත්මයේ හටගත් කියන එකයි සාමාන්‍ය තේරුම - බැලූබැල්මට අර්ථය. නමුත් ආත්මය හැටියට, තමා හැටියට, ඒකකයක් හැටියට, හිතන මේ ක්‍රියාකාරී කේන්ද්‍රස්ථානය ඇත්ත වශයෙන්ම - ද්වයතාවක් මත පදනම් වූවක්, ද්වයතාවක් අනුව පවතින - ද්වය කියන්නෙ දෙකක් - දෙකක් උඩ පවතින දෙයක් - මෙන්න මේ ආත්මය පිළිබඳ හැඟීම. ඒකයි විඤ්ඤාණ-නාම රූප අන්‍යෝන්‍ය ප්‍රත්‍ය සම්බන්ධතාව කියල ප්‍රකාශ කළේ කලින්. “විඤ්ඤාණ පට්ඨයා නාමරූපං - නාම රූප පට්ඨයා විඤ්ඤාණං” ඊට එතාට යන්නෙ නැහැ. අර විපස්සී බෝසතාණන් වහන්සේ යෝනිසෝමනසිකාරයෙන් තේරුම් ගත්තෙ ඒකයි. මෙතන කියෙන්නෙ එක්කරා විදියක එකතූනම කරකැවිල්ලක්. සංසාරයක්. එකකොට මෙන්න මේ ද්වයතාව අන්‍යෝන්‍යප්‍රත්‍ය සම්බන්ධතාවක් බව වටහා නොගැනීම තමයි මුළුව, අවිද්‍යාව. ඒක වටහා ගැනීම තමයි නියමාකාරයෙන් අර කෙලෙස්වල ප්‍රභවය තේරුම් ගැනීම. මේක වටහා නොගැනීම - හරියට අපි දාම් ක්‍රීඩා උපමාව නැවත මතක් කර ගන්නවා නම් - පිල් බේදීම වගේ. යාලුවෝ දෙන්න හවුල් වෙලයි අර දාම් පෙතත්, ඒකෙ ඉත්තත් එහෙමත් සකස් කර ගත්තෙ. නමුත් ක්‍රීඩාව ආරම්භ කරන්න නම් දෙන්න දෙපිලක් වෙන්න ඕන.

මේ පිල් බේදීමෙන් පස්සෙ තමයි ඇත්ත වශයෙන්ම ජය පරාජය ගෙන දෙන ඒ ක්‍රීඩාව ආරම්භ වෙල, ඒ සියලු සංස්කාර වැටිල, ජය පරාජය වශයෙන් ඒ දෙදෙනාට ඒවායේ ප්‍රතිවිපාක ආනිසංස ලබා ගන්න සිද්ධවෙන්නෙ. ඔන්න ඔය විදියෙ ධර්මතාවක් මේක යටින් තිබෙනවා. එකකොට අත්තසමගුත කියන්නෙ, මේ අත්තසමගුත තත්ත්වයට පදනම්වන මේ ද්වයතාව ඇත්ත වශයෙන්ම අන්‍යෝන්‍ය ප්‍රත්‍යය සම්බන්ධතාවක් බව වටහා නොගැනීම

තමයි අවිද්‍යාව. වෙනත් විදියකින් කියනව නම් මේ විඤ්ඤාණ නාම රූප දියසුළිය හටගැනීමට උපකාරවන සංස්කාර නිපදවන අවිද්‍යාව තමයි මේ කියන අඤ්ඤාමඤ්ඤපච්චය සම්බන්ධතාව තේරුම් නොගැනීම. ඒ නිසා තමයි නාමරූප සංස්කාර සමමූෂිතය කරන්නෙයි කියලා ඔය විදර්ශනාවේදී උගන්වන්නේ. ඒක තේරුම් ගත්තාම තමයි මේ දෙකේ ඇති අන්‍යෝන්‍ය සම්බන්ධතාව කෙනෙකුට වැටහෙන්නේ. ඔය විදියට අපට හිතාගන්න පුළුවනි. මෙන්න මේ විදියේ පිල්බේදීමක් මේක යටින් තියෙනව. ඒ විදියට කල්පනා කරන කොට, අර අටුවාවේ "යතො නිදානං" කියන පදය තෝරන්නේ තණ්හාව හැටියට, නමුත් ඇත්ත වශයෙන් අපට ගන්න වෙන්නේ අවිද්‍යාවයි. මේකෙ නිදානය, ඇත්තවශයෙන්ම, නොදැනීමයි. ඒ නිසාම තමයි බුදුරජාණන් වහන්සේ පටිච්ච සමුප්පාද ධර්මය දේශනා කරන අවස්ථාවේ තණ්හාවත් ඉක්මවල එහාට ගියේ. ගිහිල්ල අවිද්‍යාවයි මුල් තැන තැබුවේ. මේක අටුවාවාරීන් වහන්සේලාත් බොහෝ විට ගැටලුවක් හැටියට ප්‍රකාශ කරනව. නමුත් නියම කාරණය කුමක්ද? අවිද්‍යාව තණ්හාවට වඩා ප්‍රාථමිකයි. මේ අපි ප්‍රාථමිකයි කියන වචනය යෙදුවේ මූලිකයි කියන එකට. තණ්හාවටත් එහාට හිත විහිදුවල බැලුවාම අවිද්‍යාව. ඒක නිසා තමයි "අවිජ්ජායතෙව ආසෙස විරාගනිරොධා..." අවිද්‍යාව නැති කළ දාට තමයි අනිත් ඔක්කොම අනිත් පැත්තට හැරෙන්නේ. එකකොට ඒ අවිද්‍යාව ප්‍රාථමිකයි.

වෙනත් විදියකටත් අපිට මේක තේරුම් කරන්න පුළුවනි. දන් තණ්හාවට අරමුණ අල්ලා ගැනීම තමයි අපි "උපාදාන" කියලා කියන්නේ. ඇත්ත වශයෙන්ම 'අල්ලාගෙන ඉදීම' වගේ. එකකොට තණ්හාවේ අරමුණ අල්ලාගෙන සිටීමට හැකි දෙයක් කියන හැඟීම දෙන්නේ අන්න අර ද්වයතාව පිළිබඳ ගැඹුරු අවබෝධයක් නැති කමයි. මේකෙ ඇත්ත වශයෙන්ම අල්ලාගන්න දෙයක් තියෙනව කියන හැඟීම යටි සිතේ තිබෙන නිසා තමයි අර තණ්හාවට උපාදාන වශයෙන් අල්ලාගෙන සිටීමට දෙයක් ලැබෙන්නේ. වස්තු තත්ත්වයක් ඒ දෙයට ලැබෙන්නේ. මෙන්න මෙහෙම කල්පනා කරලා බැලුවත්, අපට පෙනෙනව මේ ද්වයතාව කියන කාරණය - මේකෙ යටි තිබෙන අඤ්ඤාමඤ්ඤපච්චයතාව තේරුම් නොගැනීම - ඇත්ත වශයෙන්ම මුළු මහත් සාංසාරික පැවැත්මට හේතුවන කාරණයයි. මේ අතකසමඟව කියන වචනය ගැන තව දුරටත් අපි තේරුම් ගන්න උත්සාහ කළොත් ඉතාමත්ම හොඳ වටිනා ගාථාවක් අපට නොයාගන්න පුළුවන් මහා පරිනිබ්බාන සූත්‍රයෙන්. ඒ ගාථාව මහා පරිනිබ්බාන සූත්‍රයේ පමණක් නොවෙයි අංගුත්තර නිකායේ අට්ඨක නිපාතයෙන්, උදානයේ ජව්වනධවග්ගයෙන් සඳහන් වෙනව.<sup>2</sup>



“තුලමතුලකදට සමභවං - භවසංඛාරමටසසජ්ඣති  
අස්සධතතරතො සමාහිතො - අභිඤ්ඤා භවටමිට අත්තසමභවං”

ඒ ගාථාව බුදුරජාණන් වහන්සේ දේශනා කළේ, එතන සිද්ධිය වශයෙන් සඳහන් වෙන්නේ - වාපාල වේනිය නම් ස්ථානයේදී බුදුරජාණන් වහන්සේ තව තුන්මාසයකින් තථාගත පරිනිර්වාණය වෙනව කියල ආයුසංස්කාරය හැර දුම්ම. ඒ අවස්ථාවේ පෘථිවිය කම්පා උනා. ඒ තුම්කම්පාවෙන් පස්සෙ බුදුරජාණන් වහන්සේ උදාන ගාථාවක් වශයෙන් වදාළ ගාථාවයි මේ. මේ ගාථාව පෙරපර දෙදිගම උගතුන් බොහෝම ගැටලු ගාථාවක් හැටියට ප්‍රකාශ කරනව. ඒක තේරුම් කර ගන්න අමාරුයි. අටුවාවාරීන් වහන්සේලාත් ඒ විදියටම අර්ථ රාශියක් දෙනව මේ ගාථාව තේරුම් කරන්න ගිහිල්ල. විශේෂයෙන්ම අර ගාථාවේ මුලින් සඳහන්වෙන “තුලං අතුලං” කියන පද දෙකට අටුවාවාරීන් වහන්සේලා විකල්ප අර්ථ රාශියක් දෙනව. සුමංගල විලාසිතියෙන් මනොරථ පුරාණියෙන් ඒව සඳහන් වෙනව.<sup>3</sup>

පළමුවෙන්ම එක අර්ථයක් දෙන්නේ “තුලං” කියල කියන්නේ කාමාවචර කම්. “අතුලං” කියල කියන්නේ මහගත, රූපාවචර අරූපාවචර දෙකම. “අථවා” කියල ඊළඟට ‘එහෙම නැත්නම්’ කියල තව දෙවෙනි තේරුමක් දෙනව. - දෙවෙනි තේරුම හැටියට කාමාවචර රූපාවචර දෙකම “තුලං” කියන වචනයට අල්ලනව. “අතුලං” කියන පදයට අරූපාවචරය අල්ලනව. තුන්වෙනි අර්ථ ක්‍රමයට අනුව තුලං කියල කියන්නේ අල්පවිපාක, විපාක ටිකක් ඇති, අතුලං කියල කියන්නේ බොහෝ විපාක ඇති. හතර වෙනි තේරුමකුත් දෙනව. “තුලනති තුලෙනතො තීරෙනතො අතුලකඤ්ච සමභවන්ති නිබ්බාණකොඤ්ච හවකඤ්ච” හතරවෙනි විග්‍රහයේදී තුලං කියන පදය කෘදන්ත පදයක් හැටියට අරගෙන විග්‍රහ කරන්නේ. තුලං කියන්නේ ‘තුලනය කරමින් තීරණය කරමින්’ කියන ක්‍රියා පදයක් හැටියට එතන දක්වනව- ක්‍රියා රූපයක් හැටියට. ඊළඟට අතුලං කියල කියන්නේ නිබ්බාන. ඉතිං මේ හතරෙන් මොකක් තෝරගන්නවද කියන එක ගැටලුවක්. ඒ මදිවට නෙතතිපපකරණයෙ පඤ්ඤාතිහාර විභංග නිද්දෙසයේ<sup>4</sup> මේ ගාථාව විග්‍රහ කරන තැන ඊටත් වඩා වෙනස් අර්ථයක් දෙනව. “තුලනති සංඛාර ධාතු අතුලනති නිබ්බාන ධාතු” තුලං කියල කියන්නේ සංස්කාර ධාතුව අතුලං කියල කියන්නේ නිබ්බාන ධාතුව.

අපට පෙනෙන හැටියට මේ ගාථාවේ අර්ථයට ළං වෙන්න සිදුවෙන්නේ වෙනත් මාගීයකින්. මේ ‘තුලං’ ‘අතුලං’ කියන දෙපදය, අප මෙතෙක් මේ දේශනාමාලාවේදී ඉදිරියට ගත්තු අර ද්වයනාව පිළිබඳ මූල ධර්මය නියෝජනය කරන ඇළුතු පදයක්. ‘තුලං-අතුලං’ කියන පද දෙකේ තිබෙනව ‘සමාන-



අසමාන' කියන අර්ථය. 'සමාන - අසමාන' කියන එක යුගලයක්, ඇතුළු පදයක්. එකිනෙකට විරුද්ධාර්ථවත් හැටියට පෙනෙන පද දෙකක්. "තුලං අතුලං භව සමභවං". එකකොට මෙන්න මේ 'තුලං අතුලං' කියන 'සමාන - අසමාන' කියන - ද්වයතාව උඩයි, අත්ත සම්භවය නම් වූ ඇතුළතින් හටගැනීම රඳා පවතින්නේ. එකිනෙකට ප්‍රතිවිරුද්ධ බව - එහෙම නැත්නම් අර යාලුවෝ දෙන්න විරුද්ධ උතා වගේ දෙයක් දාම් ක්‍රීඩාවේ. එහෙම නැත්නම් යමක පළු දෙකක්, එකකම අතින් පළුව හැටියට සළකන්නත් පුළුවන්. එකිනෙකට ප්‍රතිවිරුද්ධ හැටියට සළකන්නත් පුළුවන්. ඔන්න ඔහොම තත්ත්වයක් මෙනන කියෙන්නේ. එකකොට 'තුලං-අතුලං' කියන මේ 'බැ-දෙක' -මේ ද්වයතාව-මතයි මේ ආත්ම සම්භවය, අත්තසම්භව නම් වූ මේ ක්‍රියාකාරීත්වය පවතින්නේ. ආත්මය කියන හැඟීමේ - විපරීත අදහසේ - පදනම එකැයි. මෙන්න මේ අදහස අපට තවත් පැහැදිලිව ප්‍රකාශ වෙනව යුක්ත නිපාතයේ ගාථා කීපයකින්ම. ඒකට නිදසුන් තව දක්වන්න පුළුවන්. මාගන්දිය යුත්‍රයේ සඳහන් වෙනව ගාථාවක්:

'සච්චන්ති සො බ්‍රාහ්මණො කිං වදෙය්‍ය - මුසාති වා සො විච්චෙථි කෙන,  
යසම්. සමං විසමං වාපි නතථී - ස කෙන වාදං පටිසංයුජෙය්‍ය'

මෙනන බ්‍රාහ්මණ කියල කියන්නේ රහතන් වහන්සේටයි. "සච්චන්ති සො බ්‍රාහ්මණො කිං වදෙය්‍ය" ඒ බ්‍රාහ්මණ කෙම - ඒ රහතන් වහන්සේ කුමකට නම් සත්‍යයයි කියන්නේද? "මුසාති වා සො විච්චෙථි කෙන" කුමක් නම් මුසාව යැයි ගෙන විවාද කරන්නේද? එකකොට සත්‍යයක් නෑ මුසාවක් නෑ. මෙනනත් කියෙන්නේ අර ද්වයතාවමයි. "යසම්. සමං විසමං වාපි නතථී" යමකු කුළ සම - විසම කියන දෙකම නැද්ද" ස කෙන වාදං පටිසංයුජෙය්‍ය" එබඳු ඒ රහතන් වහන්සේ කවරකු සමඟ වාදයට පටලැවෙන්නේද?.

ඒ වගේම අපට තවත් ගාථාවක් හමුවෙනව යුක්ත නිපාතයේ අත්ත දණ්ඩ යුත්‍රයේ :

'න සමෙසු න ඔමෙසු - න උසෙසු වදනෙ මුනි  
සතෙතා සො විතමඨස්ථො - තාදෙති න නිරසාති"

එතන මුනි කියන්නේ රහතන් වහන්සේට. "න සමෙසු න ඔමෙසු-න උසෙසු වදනෙ මුනි" ඒ මුනිවරයා තමා සමයන් අතර තබා - තමාට සමාන අය අතර තබා සළකන්නේත් නැහැ. පහත් අය අතර තබා සළකන්නේත් නැහැ. උසස් අය අතර තබා සළකන්නේත් නැහැ. ත්‍රිවිධ

මානයමයි මේ කියන්නේ. එහෙම පිටින්ම මානය නැති කිරීම නිසාම තමා සමයන් අතර සලකන්නෙත් නැහැ. භීත අය අතර ලා සලකන්නෙත් නැහැ. උසස් අය අතර ලා සලකන්නෙත් නැහැ. "සනෙකා සො වීතමච්ඡරො" ශාන්ත වූ, සහකළ මසුරු බව ඇති, ඒ මුනිවරය "නාදෙති න නිරස්සති" මෙන්න හොඳ වචන දෙකක් මෙතෙන්දි අනුවෙනව - "නාදෙති න නිරස්සති" අපට මේකට කියන්න පුළුවන් "ඇදගන්නෙත් නැහැ, විසිකරන්නෙත් නැහැ. එතනත් පේනව අර ද්වයතාව. මේ අදහසම තුවටක සුත්‍රයේත් ප්‍රකාශ වෙනව. මේ "නාදෙති න නිරස්සති" කියන වචන ගැන විශේෂයෙන් සලකා බලනව නම් තුවටක සුත්‍රයේ, සුත්ත නිපාතයේ, කියැවෙනව හොඳ ගාථාවක්. උපසමානුසංකීයට පවා වටිනා ගාථාවක්.

"අජ්ඣත්තමේව උපසමෙ - නාසද්දතො භික්ඛු සන්තිමෙසෙය්‍ය,  
අජ්ඣත්තං උපසත්තස්ස - නතථී අත්තං භූතො නිරත්තං."

"අජ්ඣත්තමේව උපසමෙ - නාසද්දතො භික්ඛු සන්තිමෙසෙය්‍ය" - භික්ෂුව අධ්‍යාත්මයම සංසිදුවා ගන්නේය. අනිකකුගෙන් ශාන්තිය නොපතන්නේය. නොසොයන්නේය. "අජ්ඣත්තං උපසත්තස්ස" ඇතුළත සංසිදුවා ගත්තහුට "නතථී අත්තං භූතො නිරත්තං" ඇදගත්තු දේකුත් නැත. විසිකළ දේකුත් නැත. මේ "අත්තං නිරත්තං" කියන පද දෙක අපට මීට කලින් අවස්ථාවකත් හමුවුනා දුට්ඨංගක සුත්‍රයෙනුත්. "අත්තං නිරත්තං නහි තස්ස අතථී" කියල රහතන් වහන්සේට අත්තං නිරත්තං දෙකම නැතෙයි කියල. මෙන්න මේ අත්තං කියන පදය බොහෝ විට තෝරන්නේ ආත්මය හැටියටයි. ඒ විදියට නිරුක්තිය දීම වැරදියි කියලයි අපේ හැගීම. මක් නිසාද මේ අත්ත කියල මෙතෙන්ට එන්නේ අර "නාදෙති න නිරස්සති" කියන එකෙන් පැහැදිලි වෙනව "දා" ධාතුවෙන් එන්නේ. ගැනීම, අරගැනීම කියන අර්ථය දෙන. එතකොට "ආ දාත්ත" කියන පදය එක්තරා විධියක අක්ෂර ලෝපයකින් "ආදාත්ත" ආත්ත වෙනව. ඊළඟ ඒ දීර්ඝ ස්වරය හුස්ව වීමෙන් - කෙටි වීමෙන් 'අත්ත' වෙනව. එතකොට ආදාත්ත ආත්ත- අත්ත. අන්න ඒක නිසා ආත්මය නොවෙයි මෙතන කියවෙන්නේ. ඇදගත්ත දේ, අරගත්ත දේ, අල්ල ගත්ත දේ, කියන ඒ අදහසයි. එතකොට මෙන්න මේ "නාදෙති න නිරස්සති" ඇදගැනීම - විසිකිරීම කියන දෙක ගැන කල්පනා කරන කොට අපි කලින් අවස්ථාවක සඳහන් කළ අර ස්වයංක්‍රිය බව - අපි දිය සුළිය ගැන කථා කරන අවස්ථාවේදී එහෙම, විකක් නූතන විදියේ උපමාත් ගත්ත. 'ඔටෝමෝටික් යන්ත්‍රයක පවා ඔටෝ බවක් නැත.' කියල අපි ප්‍රකාශ කළා. ඒ කියන්නේ ස්වයංක්‍රිය යන්ත්‍රය කියල අපි ව්‍යවහාර කරන දේක පවා ඇත්ත වශයෙන් බලන කොට ස්වයං බවක් නැහැ. මක්

නිසාද අර ද්වයතාව අනුවයි ක්‍රියාත්මක වෙන්නේ. දැන් ජල පොම්පයක් ගැන කල්පනා කරල බලන කොට ඒ පොම්පයේ ක්‍රියාකාරීත්වයේ පැති දෙකක් පමණයි ඇදගැනීමත් විසිකිරීමත්. අපි මේක ජලපොම්පයේ දෘෂ්ටි කෝණයෙන් ගත්තාම ඇදගැනීමේ සහ විසිකිරීමේ, ඒ ඇදගත්තු දේ වැටෙන තැන ගැන කල්පනා කරන කොට එවැනි වචනය යොදන්න වෙන්නේ. එකකොට මෙයින් පෙනෙනව අර ක්‍රියාකාරී කේන්ද්‍රස්ථානයක දෘෂ්ටි කෝණයෙන් බලන කොට තමයි ඇදගැනීමයි විසිකිරීමයි කියල සංකල්ප දෙක ඇති වෙන්නේ. මෙතනම අපට පෙනෙනව මේකට මැදිවෙන මූලාව, මෝහය. ඔන්න දැන් ලෝහ ද්වේශ මෝහ කියන එක තේරුම් ගන්න පුළුවනි. ලෝහ දෝස මෝහ කියන ත්‍රිකෝණයේ මෝහ කෝණයේ ඉඳල විහිදෙන දෙක තමයි ලෝහයයි ද්වේශයයි. ඇදගැනීමයි විසිකිරීමයි කියල අපි ව්‍යවහාර කළාට, එකම ක්‍රියාකාරීත්වයක අංශ දෙකක් පමණයි. ඉතින් මේ හැම එකකින්ම අපට පෙනෙනව ද්වයතාව පිළිබඳ මහ ගැඹුරු ධර්මතාවක්. මේක අටුවාචාරීන් වහන්සේලා වැඩි සැලකිල්ලක් දක්වුවේ නැති කාරණයක්.

වෙන එකක් තමා අපි කලින් අවස්ථාවක සඳහන් කළ, ධම්ම පදයේ අමුතු විදියේ ගාථාව - "යසස පාරං අපාරං වා - පාරාපාරං න විජ්ජති." බ්‍රාහ්මණ වග්ගයේ සඳහන් වෙනව රහතන් වහන්සේට එතෙරකුත් නැහැ, මෙතෙරකුත් නැහැ, එතෙරමෙතෙර දෙකම නැහැ කියල. බැලුවාම මේක මහ පුදුම විදියේ කියමනක්. ඔන්න ඔහොම තත්ත්වයක් තියෙන්නේ. දැන් එකකොට මේ කළ විවරණය ආශ්‍රයෙන් අපට පුළුවන් අර අපි සඳහන් කළ ගාථාවට යම්කිසි පිළිගත හැකි අර්ථයක් දෙන්න.

"තුලමතුලඤ්ච සමභවං - භව සංඛාරමවසාසී මුනි" මුල් පදයේ අර්ථය ගන්න පුළුවන් මේ විදියට "තුලං අතුලං" - සමාන අසමාන කියන ඒ හේදය ඇති කරන්නාවූ භවසංස්කාරයන් මුනිවරයා හැර දමීය. බුද්ධ මුනි වරයා 'තුලං-අතුලං' කියන ද්වයතාව හටගත්වන භවසංස්කාර අතහැර දමීය. "අජ්ඣත්තරතො සමාහිතො- අභිනදී කචචමීච අත්ත සමභවං" අධ්‍යාත්ම ශාන්තියෙහිම ඇලුනේ, සමාධිමත්ව සන්නාහයක් බිඳලන්නාක් මෙන් ආත්මසම්භවය බිඳ දමීමේය. මෙන්න මේ සන්නාහය බිඳ දමීම ඒ ගාථාව දේශනා කළ අවස්ථාවේදී සිදුවූන දෙයක් නොවෙයි. සමේඛෝධිය ලැබූ අවස්ථාවේම සිදුවූ දෙයක්. බෝධිමූලයේදීම සිදුවූන දෙයක් මෙතන මේ ප්‍රකාශ කරන්නේ. මෙහෙම ප්‍රකාශ කරන්නට හේතුව මොකක්ද? බුදු රජාණන් වහන්සේ ආයුසංස්කාරය හැරදමීමේ මාරය කීප සැරයක්ම ඇවිටිලි කළාට පස්සෙයි. බැලූ බැල්මට මාරයාගේ ඇවිටිල්ලට අවනතව

වගේ බුදු රජාණන් වහන්සේ ආයු සංස්කාරය හැර දමල 'තුන් මාසෙකින් පස්සෙ තථාගත පරිනිර්වාණය වෙනව' 'කියල ප්‍රකාශ කළා. මේක බැලූ බැල්මට මාරයගෙ කීමට යටවීමක් වගෙයි. නමුත් මෙතෙන්දී මේ ගාථාවෙන් ප්‍රකාශ වන්නේ ඇත්ත වශයෙන්ම මාරයට යට උනා නොවෙයි. මාරයගෙ සන්නාහය වන ආත්ම සම්භව සන්නාහය කලින්ම බිඳල දාල ඉවරයි. ඒක නිසා මාරයගෙ ග්‍රහණයට අහු වෙන්නේ නැහැ කියන එකයි මෙතනින් ප්‍රකාශ වෙන්නේ. මෙතන කියවෙන මේ හව සංස්කාරය අතහැරීම සමහර කෙනෙක් ඒ සූත්‍රයේ ආයු සංස්කාර අතහැරීම කියන අදහසක් එක්ක සම්බන්ධ කරන්න බලනව. නමුත් මේ දෙක දෙකක්. හවසංස්කාර කියල කියන්නේ හවය ගොඩනගන සංස්කාර. ඒ හවය ගොඩ නගන සංස්කාර බුදු රජාණන් වහන්සේ බෝධිමූලයේදීම හැර දමීම. අර වික්‍රාන්ත-නාමරූප සංසාර චට්ටය සිඳ දමීම. "ඡිත්තං චට්ටං න චට්ටකි" - අර 'දියසුළි', අර 'ජල පොම්ප', තවත් ක්‍රියා කරන්නේ නැහැ, ඒ සන්නාහයේ. එතකොට ආයු සංස්කාරය කියන්නේ වෙනම දෙයක්. ආයු සංස්කාරය කියල මහා පරිනිබ්බාන සූත්‍රයේ සඳහන් වෙන්නේ අර සතර ඉද්ධිපාද භාවිතය නිසා බුදු රජාණන් වහන්සේට තමන් වහන්සේගේ ආයුෂය දීර්ඝකර ගැනීමට තිබුන ශක්තියයි. තිබුන හැකියාවයි. ඒ හැකියාවෙන් ප්‍රයෝජන ගන්නා හැටියට ආනන්ද ස්වාමීන් වහන්සේ නිසි අවස්ථාවේදී ආරාධනා නොකළ නිසා බුදු රජාණන් වහන්සේ වාපාල වේනිය නම් ස්ථානයේදී ඒ ශක්තිය අතහැරිය. ඒ අතහැරීම ඒ සූත්‍රයේම සඳහන් වෙනව හරියට අර යමක් වමාරා දමීම වගේ. "යං බො පනෙතං ආනන්ද තථාගතෙන වත්තං වත්තං මුත්තං පභීතං පටිනිසංඛං ඔසංඛො ආයුසංඛාරො" ආදී වශයෙන් ඡේදයක් සඳහන් වෙනව. ආනන්ද ස්වාමීන් වහන්සේ වෙලාව පැත්තට පස්සෙයි ආරාධනා කළේ, 'අනේ කල්පයක් වැඩ ඉන්න' කියල. එතකොට 'නැහැ දැන් වෙලාව පහුළනා මක්නිසාද, ඒක මම දැන් වමාරලා දාලා ඉවරයි. ආයෙක් ජීවිතේ සඳහාවක් මම ඒ වමාරපු ආයු සංස්කාරය තවත් ගන්නේ නැහැ ඇතුළට' කියල ප්‍රකාශ කළා. එතකොට ආයුසංස්කාරය වෙනමයි හව සංස්කාරය වෙනමයි. දැන් මෙන්න මේ විදියට තේරුවාම අපට පෙනෙනව අපි මෙතෙක් විස්තර කළ මේ ද්වයතාව අක්කමක්ක සම්බන්ධතාවක් බව වටහා නොගැනීම නිසයි මේ සියලුම ඇලුම් ගැටුම් මුළාවීම් ලෝකයේ ඇති වෙන්නේ. අර දාම් ඇදීමට පිල් බෙදුනට පස්සේ තමන් යාලුවෝ දෙන්නෙක් බව අමතක වෙන්න වගේ තත්ත්වයක් මෙතන තියෙන්නේ. මහ සියුම් ගැටලුවක්. මෙන්න මේ ද්වයතාව, අවබෝධය තුළින්ම ජයගන්න ආකාරය බුදුරජාණන් වහන්සේ භාවනා මනසිකාර ක්‍රමවලින් නොයෙකුත් අවස්ථාවල දක්වල තිබෙනව. ඉතාම හොඳ නිදසුනක් තමයි සූත්‍රාගත ධාතුමනසිකාර ක්‍රමය.



මේ ගැන තරමක් දුරට අපි සඳහන් කරල තියෙනවි ධාතු විභංග සූත්‍රය ගැන සාකච්ඡා කළ දේශනයේදී. නමුත් මේ අවස්ථාවේදීත් වඩාත් ප්‍රතිපදාවට එල්ල කරල මේ ධාතු මනසිකාර ක්‍රමය ගැන විග්‍රහ කරතොත් අපට පුළුවන් සාරිපුත්ත ස්වාමීන් වහන්සේ දේශනා කළ මහාභතට්ඨපදෝපම සූත්‍රයෙන් ඒ අවශ්‍ය පාඨයන් උධෘත වශයෙන් දක්වන්න. සාරිපුත්ත ස්වාමීන් වහන්සේ ඒ භික්ෂූන් වහන්සේලාට දේශනා කරනවි "කතමා ච ආවුසො පඨවි ධාතු? පඨවිධාතු සියා අජ්ඣධතතිකා, සියා බාහිරා. කතමවාවුසො අජ්ඣධතතිකා පඨවි ධාතු? යං අජ්ඣධතතං පච්චතතං කකඛලං බරිගතං උපාදින්නං සෙය්‍යථිදං කෙසා ලොමා නබා දන්තා තථො මංසං නහාරු අට්ඨි අට්ඨිමිඤ්ජා චක්කං හදයං යක්කතං කිලොමකං පිහකං පපථාසං අත්තං අත්තගුණං උදරියං කර්මයං යං චා පන අඤ්ඤමපි කිඤ්චි - අජ්ඣධතතං පච්චතතං කකඛලං බරිගතං උපාදින්නං අයං වුච්චතාවුසො අජ්ඣධතතිකා පඨවිධාතු. යා වාවුසො අජ්ඣධතතිකා පඨවිධාතු යා ච බාහිරා පඨවිධාතු පඨවි ධාතුරෙවෙසා. තං නෙතං මම නෙයො හමස්මි නමෙයො අක්කාති එවමෙතං යථාභුතං සමමපපඤ්ඤාය දට්ඨබ්බං. එවමෙතං යථාභුතං සමමපපඤ්ඤාය දිස්වා පඨවිධාතුයා නිබ්බිඤ්ඤි පඨවිධාතුයා විතතං විරාජෙති' එහි අදහස: "ඇවුත්ති පඨවි ධාතුව නම් කවරේද? පඨවි ධාතුව ආධ්‍යාත්මිකද විය හැක්කේය. බාහිරද විය හැක්කේය, කිමෙක්ද ඇවුත්ති ආධ්‍යාත්මික පඨවි ධාතුව? 'අජ්ඣධතතං' කියන එක තමා පිළිබඳව කියල කියන්න පුළුවන්. 'පච්චතතං' කියන එක තමාට විශේෂ වූ කියන අර්ථයෙන් ගන්ට පුළුවන්. මේවට සමහර විට පරිවර්තන ග්‍රන්ථවල බලනව නම් මීටත් වඩා අමාරු පදයි දක්වල තියෙන්නේ. අපි මේ ධර්මය තේරුම් ගන්න ඕන නිසා ටිකක් විස්තර කරන්න බලමු. 'අජ්ඣධතතං' තමා පිළිබඳ 'පච්චතතං' තමාට විශේෂ වූ 'කකඛලං' රළු, 'බරිගතං' ගොරොසු - රළුපරළු - උපාදින්නං - උපාදින්නං කියන එකේ නොයෙකුත් අර්ථ හේද තිබෙන්න පුළුවනි නමුත් වඩාත් සුත්‍ර අර්ථයට අනුව තේරුම් ගත්තොත්, තමාගේ සිරුරට අයත් සේ අල්වාගන්නා ලද කියල කියන්න පුළුවන්. උපාදින්නං - එනම් කෙස්, ලොම්, නිය, දත්, සම්, මස්, නහර, ඇට, ඇට මිදුළු, වකුගඩු, හදවත, අක්මාව, බඩදිව, පපුමස, අකුනුබහන්, පැසුනු අහර, මළ, හෝ අනෙකුත් එවැනිම ඒ අජ්ඣධතතං පච්චතතං ආදී වශයෙන් දක්වන්නට පුළුවන්, තවත් යම්කිසි දෙයක් තිබෙනව නම් ඒ සියල්ලම ආධ්‍යාත්මික පඨවිධාතු වශයෙන් සළකන්නට පුළුවනි. බාහිර පඨවිධාතුව කියන එක ගැන අමුතු විස්තර අවශ්‍ය නැති නිසාම සාරිපුත්ත ස්වාමීන් වහන්සේ ප්‍රකාශ කරල නැහැ. ඒක ඕන කෙනෙකුට තේරුම් ගන්න පුළුවනි. සිරුරේ තිබෙන දේවල් හැර අනෙකුත් බාහිර දේවල්. මෙන්න මෙතන කියැවෙන මේ වාක්‍ය ඉතා වැදගත්. "යා වාවුසො අජ්ඣධතතිකා පඨවිධාතු යා ච බාහිරා පඨවි ධාතු

පට්ඨිධාතුවරෙව්සා". මෙන්ම මේ වාක්‍යයයි ඉතාමත්ම වැදගත් වෙන්නේ. ඇවැත්නි යම් මේ ආධ්‍යාත්මික පට්ඨිධාතුවක් වේද, යම් බාහිර පට්ඨිධාතුවක් වේද, මේ දෙකම හුදු පට්ඨිධාතුවමයි. මේ දෙකම එකයි කියන එකයි. "පට්ඨිධාතුව එව එසා" දෙකම ඇත්ත වශයෙන්ම පට්ඨිධාතුවමයි. පට්ඨිධාතුව හැටියට සලකන විට දෙකම එකයි. "තං න එතං මම" "න එසො භමසමි" "න මෙසො අත්තා" කි එවමෙතං යථාභූතං සම්මප්පක්‍ෂාදාය දට්ඨබ්බං" අන්න එබඳු ඒ පට්ඨිධාතුව 'මෙය මගේ නොවෙයි' 'මෙය මම නොවෙමි' 'මෙය මගේ ආත්මය නොවෙයි' යනුවෙන් සමාක් ප්‍රඥාවෙන්-මනා ප්‍රඥාවෙන්- දැකිය යුත්තේය. යථාභූත වශයෙන් ඇති තතු පරිදි දැකිය යුත්තේය. "එවමෙතං යථාභූතං සම්මප්පක්‍ෂාදාය දිස්වා පට්ඨිධාතූයා චිත්තං විරාජෙති. "මෙසේ යථාභූත වශයෙන් සමාක් ප්‍රඥාවෙන් දකල පට්ඨිධාතුව පිළිබඳව කලකිරෙනව. නිබ්බිදාව ඇති කර ගන්නව. "පට්ඨිධාතූයා චිත්තං විරාජෙති" පට්ඨිධාතුවෙන් සිත් මැත් කරගන්නව. මේ 'විරාජෙති' කියන පදයෙන් එක්තරා අර්ථ ඡායාවක් තිබෙනව. අපි කලින් අවස්ථාවකත් සඳහන් කළා, සාමාන්‍යයෙන් අපි නොඇල්ම කියන අදහසින් විරාග කියන පදේ තෝරන්නේ. තවත් මේකෙ අර්ථ ඡායාවක් තියෙනව හරියට අර වර්ණයක් සේදියාම, පාට මැකියාම වගේ අර්ථයකුත් දෙනව. ඒකට නිදසුනක් අපි කලින් අවස්ථාවක සඳහන් කළා. "පිකියා ච විරාගා" ප්‍රීතියේ ගෙවී යාමක් කියලා ගන්න පුළුවන්. 'අවිජ්ජා විරාගා' ආදී ඒ පද යොදන්නේ අන්න අර විරාග කියන පදයෙ තියෙන විශේෂ අර්ථවඡායාව නිසයි.

දන් මෙතනදිත් අපට කියන්න පුළුවන් පට්ඨිධාතුව සිතේ ඇදිල තියෙනවනම් ඒ සායම මකා හැරීම වගේ දෙයක් මෙතනින් කෙරෙන්නේ- නිබ්බිදාව මගින්. එතකොට ඇතුළත පට්ඨිධාතුවක් බාහිරව ඇති පට්ඨිධාතුවක් එකක්ම හැටියට අර ගැනීමෙන් - හුදු පට්ඨිධාතුව වශයෙන් සැලකීමෙන් සිදුවන්නේ කුමක්ද? තණ්හා මාන දිට්ඨි වලට ඇති පදනම බිඳ වැටෙනව. තණ්හා වශයෙන් යමක් අයත් කරගන්න දේ වෙනම තියෙන්න ඕන, මා වෙනම සිටින්න ඕන. "එතං මම" කියලා කියන කොටම එතැනට ද්වයතාවක් උපතාස වශයෙන් යටින් තියෙනව. "එතං මම" කියලා "මෙය මගේය" කියලා - කියන කොට මා වෙනමයි මගේ දේ වෙනමයි. "එසො අහං අසමි". ඒ මාන වශයෙන්. තණ්හාවට අර විදියට. මානය ගැන හිතනකොටත් ඒත් එහෙමයි. "එසො අහං අසමි" මෙය මම වෙමි, දන් කණ්ණාඩියකින් මුන බලන කොට මේ මමය කියලා කියන කොට, එතැන අර කණ්ණාඩියෙ තියෙන පිළිබිඹුව එකක්, තමා කියලා ගන්න එක වෙනමයි. මන්න ඔය විදියෙ මහ පුදුම පටලැවිල්ලක් මෙතන

තියෙන්නෙ. එතකොට මෙතනින් අපි බලාපොරොත්තු වෙන්නෙ ඒකෙ විරුද්ධාර්ථයයි. "එතං මම" කියල ගන්නෙ නැහැ. "එසො තමසම්" 'මෙය මම වෙමි' කියල ගන්නෙත් නැහැ. "එසො මෙ අත්තා" 'මෙය මගේ ආත්මය' කියල ගන්නෙත් නැහැ. එහෙම නොගන්නෙ මක් නිසාද? අර දෙකම එකයි. මෙතන මනින්ත බැහැ. මනින්ත ඉඩක් නැහැ. වෙන් කරන්න ඉඩක් නැහැ. ඔන්න ඔය විදියට මෙයින් අපට පෙනෙනව මෙතනින් කෙරෙන්නෙ එක්තරා විදියකට පිල්බේදීමක් නැති කිරීමයි. පිල්බේදීම නැතිවෙනකොට දාමි ඇදීමකුත් නැහැ. ඇත්ත වශයෙන්ම 'උපාදින්න-අනුපාදින්න' දෙක අතර තිබෙන්නෙ එක්තරා විදියක දාමි ඇදීමක්. දාමි ඇදිල්ලක් තිබෙන්නෙ. 'උපාදින්න-අනුපාදින්න' කියල අපි ගත්තොත් ශරීරයට අයත් වූ පට්ඨ ආපො තේජො වායො කියන ධාතු හතරත් ශරීරයෙන් පිට තියෙන ආහාර පානාදියෙන් අවට වාතාවරණයෙ එහෙමත් තිබෙන පට්ඨ ආපො තේජො වායො කියන ඒ හතරත් ගත්තොත්, මේ දෙක අතර තියෙන්නෙ එක්තරා විදියක දාමි ඇදිල්ලක්. මේ දාමි ඇදිල්ල නිසා තමයි කායික වශයෙන් වා පින් සෙමි කෝප එහෙම ඇති වෙන්නෙ. තුන් දොස් කිපීමක් ඇතිවෙන්නෙ. මානසික වශයෙන් ලෝභ දෝස මෝහ- රාග දෝස මෝහ ආදී වශයෙන් ඒ තුන්දොස් කිපීමකුත් සිදු වෙනව. මේ ඔක්කොම සිදු වෙන්නෙ මේ 'දෙක හැටියට' ගැනීමෙන්. අන්න ඒ කියන ද්වයතාව යට තියෙන අන්තෝන්ත ප්‍රත්‍යය සම්බන්ධතාව වටහා ගෙන මේ හේද සම්භන් කිරීමයි එතකොට යෝගාවචරයාට කරන්ට වෙලා තිබෙන කාසීය. මේ දෙක අතර තිබෙන මේ පරතරය අහක් කළාම ප්‍රශ්නයක් නැහැ. එතන කොටින්ම කියනවා නම් ප්‍රශ්නයක් නෑ. හිත උපේක්ෂාවෙ. දන් ධාතු මනසිකාරය උපේක්ෂාව වඩා ගැනීම සඳහා පාවිච්චි කරන බව අපි සාමාන්‍යයෙන් ප්‍රකාශ කරනව. නමුත් මේකෙ ඇතුළෙ තිබෙන අදහස මොකක්ද කියන එක කල්පනා කරන්නෙ නැහැ. මේ ශරීරයේ කෙස් ලොම් නිය දත් සම් ආදී ඒ එක් එක් දේවල් වලට අප දුන්න විශේෂ වැදගත් කමක්, විශේෂ වටිනාකමක් තිබෙනව. ශරීරයේ බාහිරව පෙනෙන සමහර දේවල් වලට අපි විශේෂ ඇල්මක් දක්වනව. පිරිසිදුව තබා ගන්න උත්සාහ කරනව. ඇතුළත තිබෙන දේවල් හංග ගෙනම ඉන්න උත්සාහ කරනව. බඩවැල් ආදිය අතුළු බහන් ආදිය. එතකොට මේ ඔක්කොම නිර්විශේෂ වශයෙන් ගත්තහම පට්ඨ, ඔක්කොම පට්ඨ, කියල ගත්තහම එතැන තියෙන්නෙ උපේක්ෂාවක්. අප හොඳ හැටියට මනාප හැටියට සලකන දේවල් වලට ඇල්මකුත් නැහැ. අසුචි ආදී දේවල් පිළිබඳව පටිඝයක් අමනාපයකුත් නැහැ. ඔන්න ඔය විදියටයි එතකොට ධාතුමනසිකාරයෙ නියම ගැඹුරු අර්ථය තිබෙන්නෙ. මේ ධාතු හතරට දාල ගත්තහම උපේක්ෂාවටයි හිත යොමු වෙන්නෙ.



මේක වඩාත් පැහැදිලිවෙනව සනිපට්ඨාන සූත්‍රයේ ධාතු මනසිකාර පබ්බයෙන්. "පුන ව පරං භික්ඛවෙ භික්ඛු ඉමමෙව කායං යථාධීතං යථා පඤ්චිතං ධාතුසො පච්චවෙකඛති අතථී ඉමස්මිං කායෙ පඨවිධාතු ආපො ධාතු තොජොධාතු වායොධාතු. සෙය්‍යථාපි භික්ඛවෙ දකෙඛා ගොසාතකො වා ගොසාතකනෙතවාසී වා ගාථිං වධිතවා වාතුමමනාපටේ බිලසො පටිච්ඡපීතවා නිසිනෙනා අස්ස....." ආදී වශයෙන් ඒ ධාතු මනසිකාරය පිළිබඳව ප්‍රකාශ කෙරෙන්නේ සනිපට්ඨාන සූත්‍රයේ. නැවතද ඒ මහණනෙම මේ කය, "යථා ධීතං යථා පඤ්චිතං" මෙතැනත් වැදගත් වචන දෙකක්. කය 'ඔහේ තිබෙන හැටියටම.' මේව අණුදක්න ඇතුළට දාල පරමාණු විග්‍රහයක් නොවෙයි මෙතන කෙරෙන්නේ, මේ කියෙන හැටියටම - "යථා ධීතං යථා පඤ්චිතං" ශරීරය ඔහේ සිටි ආකාරයත්ම, පිහිටි ආකාරයත්ම, ධාතු වශයෙන් මෙනෙහි කරනව. ප්‍රත්‍යවේක්ෂා කරනව. මේ කයෙහි පඨවි ආපෝ තේජෝ වායෝ කියන ඒ ධාතු හතර කියෙනව. ඇත්ත වශයෙන් මෙතන කෙටියෙනුයි සඳහන් වෙන්නේ. මේව අනිත් සූත්‍ර වල විස්තර වශයෙන් ප්‍රකාශ කෙරෙන නිසා, - මේවාට ශරීරයෙන් ගත යුතු නිදසුන්. එතකොට මෙන්න මේ ධාතු හතර හැටියට දකිනව. මෙතන උපමාවෙන් විශේෂත්වයක් තිබෙනව. හරියට අර ගවයින් මරන්නෙක් හෝ ඔහුගේ අත වැසියෙක් හෝ එළදෙනෙක් මරල කැබලි සිටි මහා සන්ධියක තබාගෙන විකුණන්න ලැස්ති වෙල ඉන්න කොට අර ගව දෙනක කියන ඒ සංඥාව නැහැ. ඒ වගේම මේ මස් මොන දෙනකගෙන් ආවද, කොහෙන් ආවද, කියන හැඟීමකුත් නැහැ. මේව මස්කැබලි, කියන සංඥාව විතරයි තිබෙන්නේ. අන්න ඒ විදියේ නිර්විශේෂත්වයකින්, එකක් අනිකකින් වෙන් කරනොගෙන තනිකර ඒ ධාතු හතරටම දම්මාම හිත ඉබේටම උපේක්ෂාවටයි නැඹුරු වෙන්නේ. උපාදින්න අනුපාදින්න අතර තිබෙන පිල් බෙදීම වගේම තවත් පිල් බෙදීමක් තිබෙනව. ඒකත් මෙන්න මේ සනිපට්ඨාන සූත්‍රයේ අප කලිනුත් සාකච්ඡා කළා. ඒ පිල් බෙදීම තමයි තමා සහ අනුන් පිළිබඳ පිල් බෙදීම. ඒක නිසා තමයි ඔය ධාතු මනසිකාර පබ්බය අවසාන වෙනකොට "ඉති අජ්ඣධත්තං වා කායෙ කායානුපස්සී විහරති බහිද්ධා වා කායෙ කායානුපස්සී විහරති, අජ්ඣධත්තබ්බිද්ධා වා කායෙ කායානුපස්සී විහරති", මෙසේ තමාගේ කයෙහි හෝ කය අනුව බලමින් වාසය කරන්නේය. අනුන්ගේ කයෙහි හෝ කය අනුව බලමින් වාසය කරන්නේය. තමාගේ සහ අනුන්ගේ කයෙහි හෝ කය අනුව බලමින් වාසය කරන්නේය. තමා සහ අනුන් කියන එතනත් පෙනෙන්නේ අර දෙගොල්ලම එකයි කියන එක වගෙයි. අර ද්වයතාවට පහරයි දෙන්නේ මෙතන. තමාගේ කියන්නේත් මේ ධාතු හතර, අනුන්ගේ කියන්නේත් මේ ධාතු හතර. "යථා ඉදං තථා එතං - යථා එතං තථා ඉදං"<sup>8</sup> කියන මූලධර්මය ප්‍රත්‍යක්ෂ වෙනතාක් තමයි

මෙන්න මේ කියන සම්මර්ශනය කෙරෙන්නේ. 'මෙය යම්සේද එයත් එසේය, එය යම්සේද මෙයත් එසේය.' ඉතින් මෙයින් අපට පැහැදිලි වෙනවා - සතිපට්ඨාන සූත්‍රයේ තිබෙන මේ විග්‍රහයෙනුත් - අපේ සිත් පවතින්නේ තානත්වයේ ගැලිලයි. බාහිර ලෝකයේ වච්ඡා අනුව අප ඒ ඒ දේට නම් දීල සංකල්ප හැටියට ඒවා වෙන් වෙන් කරල දක්වනවා. ඒක හිතට මහ වදයක්. ඒ තානත්ව සංඥාවෙන් සිත ඒකත්ව සංඥාවට ගෙන ඒමට පියවරක් හැටියට ගන්න පුළුවන් මේ ධාතු මනසිකාරය. මෙතැන තියෙන්නේ ධාතු හතරක් පමණයි. හිත බොහොම සැහැල්ලුයි එකකොට. ඔන්න ඔය විදියට එකකොට සතිපට්ඨාන සූත්‍රයේත් අර ගැඹුරු අර්ථය අපට මතු කර ගන්න පුළුවනි. මෙයින් අපට පෙනෙන මේ සූත්‍රාගත මනසිකාර ක්‍රමයේ මූලික පරමාර්ථය "ධාතූයො සුඤ්ඤතො පසා" කියන බුද්ධ අවවාදයට අනුව ධාතූන් ශුන්‍ය වශයෙන් සැලකීමයි. "ධාතූන් ශුන්‍ය වශයෙන් බලව" කියන ඒ බුද්ධාවවාදයට අනුව මේ ධාතූන්ගේ ශුන්‍යත්වය වටහා ගැනීමයි - මේ පඨවි ආපො තෙජෝ වායො කියන ධාතූන්ගේ ශුන්‍යත්වය වටහා ගැනීමයි, ඒ සූත්‍ර ධර්මයේ එන ධාතුමනසිකාර ක්‍රමයේ පරමාර්ථය.

නමුත් යම්කිසි හේතුවක් නිසා - සමහර විට භෞතික වාදයට නැඹුරු උන භාරතීය දර්ශනවල බලපෑම නිසාදෝ - මෙන්න මේ කියාපු සරල ධාතු මනසිකාර ක්‍රමය වෙනුවට සංකල්ප විතර්ක මගින් මේ පඨවි ආපො තෙජෝ වායො ධාතු හතර හිතේ පැළපදියම් කර ගැනීමට කරන උත්සාහයක් වැනි ශාස්ත්‍රීය පර්යේෂණ යම් යම් නිකාය වල ඇති වෙන්න පටන් ගත්ත, නිකායයන් පැන නගින කොට. ඉස්සෙල්ල බලාපොරොත්තු උනේ මේ පඨවි ආදී ධාතූන් සිතෙන් මකා දමීම. අතිදීඝි කාලයක සිට, අනාදිමත් කාලයක සිට, සත්ත්ව සත්තානායේ ඇදිල තියෙන පඨවි ආපො තෙජෝ වායො කියන මේ භූතයන් හතර දෙනාගේ රූප මකල හැරීමයි මුලින් තිබුන පරමාර්ථය. නමුත් පසු වෙන කොට හරියට අර භෞතිකවාදී දර්ශන වල පරමාණුවාදයට අනුව කෙරෙන විග්‍රහ වගේ මේවා බෙදන්න පටන් ගත්ත-කෙස් පලන කර්ක. වාච්ඡාර්ථය අනුව බලන කොටත් - කෙස් පලන කර්ක වලින් මේ පඨවි ධාතුව සිතේම තව තවත් පැළපදියම් කරගන්න, හොඳට පින්තාරු කර ගන්න, දරණ උත්සාහයක් බවට පත් උනා, මේ ශාස්ත්‍රීය පර්යේෂණ. මේ ගැන අපට ටිකක් කල්පනා කරල බලන්න සිද්ධ වෙනවා. සමහරවිට ආචාර්ණ කල්පයෙනුත් ටිකක් ඇත් වෙලා. මෙන්න මේක නිසා ඇත්ත වශයෙන්ම අර නිවන් මහ ඇහිරෙන තත්ත්වයක් පවා ඇති වුනයි කියල කියන්න පුළුවනි.

බුදු රජාණන් වහන්සේගේ 'පර්යේෂණය' ඒ වගේ දෙයක් නොවෙයි. ධාතු හතර පිළිබඳ පර්යේෂණය ඒ විදියේ දෙයක් නොවෙයි. සංයුක්ත'

නිකායෙ නිදාන සංයුක්තයේ සඳහන් වෙනව බුදු රජාණන් වහන්සේ මේ පට්ඨි ආදී ධාතුන් හතර පිළිබඳව කළ පර්යේෂණයේ ප්‍රතිඵල. "පට්ඨි ධාතුයා අතං භික්ඛවෙ අසසාදපරියෙසනං අවරිං. යො පට්ඨි ධාතුයා අසසාදො තදජ්ඣධගමං. යාවතා පට්ඨි ධාතුයා අසසාදො පඤ්ඤාය මෙ සො සුද්ධෙය්‍යො. පට්ඨි ධාතුයා අතං භික්ඛවෙ ආදීනවපරියෙසනං අවරිං. යො පට්ඨි ධාතුයා ආදීනවො තදජ්ඣධගමං. යාවතා පට්ඨි ධාතුයා ආදීනවො පඤ්ඤාය මෙ සො සුද්ධෙය්‍යො. පට්ඨි ධාතුයා අතං භික්ඛවෙ නිස්සරණ පරියෙසනං අවරිං. පට්ඨි ධාතුයා නිස්සරණං තදජ්ඣධගමං. යාවතා පට්ඨි ධාතුයා නිස්සරණං පඤ්ඤාය මෙ තං සුද්ධං." මේකෙ තේරුම- "මහණෙනි, මම පට්ඨි ධාතුවෙහි ආස්වාද පර්යේෂණයෙහි හැසිරුනා. ආස්වාදය සොයමින් ගමන් කළා." යො පට්ඨි ධාතුයා අසසාදො තදජ්ඣධගමං." පට්ඨි ධාතුවෙහි යම් ආස්වාදයක් වේද ඒක මම ලබා ගත්ත. 'යාවතා පට්ඨි ධාතුයා අසසාදො පඤ්ඤාය මෙසො සුද්ධෙය්‍යො' යම්තාක් පට්ඨි ධාතුවෙහි ආස්වාදයක් වේද ඒක මම ප්‍රඥාවෙන් අවබෝධ කර ගත්ත. ඒ වගේම "පට්ඨි ධාතුයා අතං භික්ඛවෙ ආදීනව පරියෙසනං අවරිං." මහණෙනි මම පට්ඨි ධාතුවේ ආදීනව සොයමින් ගියා. මේ මුළු මහත් සංසාරයේම කළ පර්යේෂණයක්, එක ජීවිතයක නොවෙයි. "යො පට්ඨි ධාතුයා ආදීනවො තදජ්ඣධගමං" -පට්ඨි ධාතුවේ යම් ආදීනවයක් වේද මම ඒක ලබා ගත්ත. මම ඒක දැන ගත්ත. "යාවතා පට්ඨි ධාතුයා ආදීනවො පඤ්ඤාය මෙ සො සුද්ධෙය්‍යො" යම් තාක් පට්ඨි ධාතුවේ ආදීනව පක්ෂයක් වේද ඒක මම ප්‍රඥාවෙන් අවබෝධ කර ගත්ත. "පට්ඨි ධාතුයා අතං භික්ඛවෙ නිස්සරණ පරියෙසනං අවරිං." මහණෙනි මම පට්ඨි ධාතුවෙන් නික්මීම සොයාගෙන ගියා. "යං පට්ඨි ධාතුයා නිස්සරණං තදජ්ඣධගමං." පට්ඨි ධාතුවෙන් නික්මීමක්, නිස්සරණයක් වේද එය මම ලැබ ගත්ත. "යාවතා පට්ඨි ධාතුයා නිස්සරණං පඤ්ඤාය මෙතං සුද්ධං." පට්ඨි ධාතුවෙහි යම්තාක් නිස්සරණයක් වේද එය මම ප්‍රඥාවෙන් දැක ගත්ත."

මන්න ඕකයි බුදු රජාණන් වහන්සේ මේ ධාතු හතර පිළිබඳව කළ පර්යේෂණය. පට්ඨි ධාතුව වගේම අනෙක් ධාතුන් පිළිබඳවත් මේ විදියටම සඳහන් වෙනව, මේ සූත්‍රයේ. මෙතන මේ 'අසසාද' කියල ප්‍රකාශ කළේ - ඒක ඒ සූත්‍රයේම සඳහන් වෙනව- පට්ඨි ධාතුව නිසා ඇතිවන සුඛ සෝමනස්ස දෙක. පට්ඨි ධාතුව කරණකොට ගෙන සැප සොම්නස් වේද අන්ත ඒකයි ආස්වාදය - "අසසාද" කියල ප්‍රකාශ කළේ. පට්ඨි ධාතුවේ යම් අනිත්‍යතාවක්, ක්ෂයවන, වැයවන, වෙනස්වන ස්වභාවයක් ඇද්ද එයයි ආදීනවය. නිස්සරණය හැටියට ප්‍රකාශ කළේ පට්ඨි ධාතුව පිළිබඳ ඡන්ද රාගය නැති කිරීමයි. ඡන්ද රාග ප්‍රභාණයයි. මෙන්න මේ පර්යේෂණයේ

ප්‍රතිඵල අනුවයි බුදුරජාණන් වහන්සේ අපට වෙන එකක් තබා සිවුපස පරිභෝගය පවා දක්වා වදාළේ. ඒක හොඳට ප්‍රකාශ වෙනව අරියවාස සූත්‍රයේ<sup>10</sup> එහෙම. සිවුපස පරිභෝගය පිළිබඳව එහෙම සඳහන් වෙන තැන පාඨ කීපයක් සඳහන් වෙනව" ලඳො ව පිණ්ඩපාතං අගථිකො අමුච්ඡිකො අනස්සධාපනෙනා ආදීනවදසසාථි නිසසරණපඤ්ඤා පරිභුක්ඛති" එතන අර අගථිකො අමුච්ඡිකො අනස්සධාපනෙනා" කියන්නෙ තෘෂ්ණාවෙන් ලෝභයෙන් ශිෂ්ටකමෙන් නොබැඳී, එයින් නුමුලාව, එයට යට නොවී. එයින් අපට පෙනෙනව ඒකෙ ආස්වාද පක්ෂය. ඒ ආස්වාද පක්ෂයෙන් බේරෙන එකයි. ඊළඟට ආදීනව දසසාථි" ඒකෙ ආදීනවත් තේරුම් අරගෙන-සාමාන්‍යයෙන් වැඩිපුර ආහාර ගැනීම පමණක් නෙවෙයි ඒ ආහාර නිසා ඇතිවිය හැකි තව නොයෙකුත් ආදීනව තියෙනව. ඒ වගේම "නිසසරණපඤ්ඤා" - මේ ආහාරය ගන්නෙ ආහාරය නැතිකිරීම සඳහායි. වෙන විදියකින් කියනව නම් "ආහාරං නිසසාය ආහාරං පජ්ඣට" කියල ප්‍රකාශ කළා. ආහාරයම පිහිට කරගෙන ආහාරය අතහරින්නයි බුදු රජාණන් වහන්සේ අපට උපදෙස් දෙන්නෙ. අන්න ඒ විදියට "නිසසරණපඤ්ඤා" ආහාරයෙන් මිදීම සඳහා ආහාර ගන්නෙ. මේකත් බැලුවාම, අර කලින් කියාපු ප්‍රභේදිකා කියමන් වගේ, ගැඹුරු අදහසක්.

මෙයින් අපට පෙනව, මෙන්න මේ ධාතු මනසිකාරයේ මූලික අදහස තුමක්ද, පහු කාලයක මේක කොයි පැත්තට ද වැටුනේ කියල. සංඥාව කියන එක මිරිඟුවක්. මේ මිරිඟුව ඔස්සේ දුවන්න වගේ සංකල්ප විතර්ක මගින් මේ ධාතූන් හතර ඔස්සේ සොයන්න යෑම ඇත්ත වශයෙන්ම භෞතික විද්‍යාඥයින්ට අයිති දෙයක්. මෙතන උච්චතා කරන්නෙ මේ අති දීඝී සංසාරයේ පටවි ආපො ආදී මේ ධාතු හතර නිසා සත්ත්වයා තුළ ඇදී තිබෙන රූප සංඥාවෙන් මිදීමයි. රූප සංඥාව මකා දමීමටයි බුදු රජාණන් වහන්සේ හැම ක්‍රමයක්ම අපට උගන්වා වදාළේ. මේ පටවි ආපො තෙජෝ වායෝ කියන මහා භූත ධර්ම හතර නිසා අප තුළ තිබෙනව එක්තරා රූප සංඥාවක්. ඒ රූප සංඥාව නිසා තමයි නිමිති ගන්නෙ. ඒ හතරම ඇත්ත වශයෙන්ම අනිත්‍යයි. නමුත් ඒව නිසා ඇති කර ගත්තු රූප සංඥාවල අපේ සිත්වල පැලපදියම් වෙලා තියෙනව. ඉතාමත්ම ඇත සංසාරයේ ගත්තු නිමිති තමයි සමහර කෙනෙක් ඔය ඇලුම් හෝ ගැටුම් හැටියට අරගෙන දීර්ඝකාලයක් මේ සංසාරයේ වඩන්නෙ. වෙන විදියකින් කියනව නම් විතර්ක ප්‍රපංච. විතර්ක ප්‍රපංච වැඩෙන්න පටන් ගන්නෙ මෙන්න මේ රූප සංඥාව නිසයි. වෙන විදියකට කියනව නම් වණි සංශ්ඨාන ආදිය අනුව, ඒ කියන්නේ ඒවායෙ වණිය අනුව, හැඩරුව අනුව, අපි එකක් තව එකකින් වෙන් කරගෙන ඒකට නමක් එහෙමත්



දාගෙන ඇයුම් බැයුම් වටිනාකම් ආදියෙන් ඒක තවත් සිතේ පැලපදියම් කරගෙන ඒ විදියේ නිමිති ඇතිකර ගන්නට තිබේ. ඒවටම තමයි අර සංඤා අනුසය කියල කියන්නේ. මධුපිණ්ඩික සූත්‍රයේ එහෙම සඳහන් උනා "සංඤා නානුසෙනති" කියල. රහත් සිතෙහි සංඤාවන් අනුසය වශයෙන් පවතින්නේ නැහැ. නමුත් තොරහත් සිතෙහි යම්කිසි ප්‍රමාණයකට මේ සංඤා අනුසය වශයෙන් පවතිනවා. සංඤා අනුසය පිහිට කරගෙනයි විතර්ක ප්‍රපංච වඩමින් තම තමන්ම සංසාරයේ දුක් වවාගන්නේ. මෙන්න මේ නිමිති සිතින් ගිලිහී යාමට නම් මේ පඨවි ආදී ධාතුන් හතරේ අර ආදීනව පක්ෂය අවධාරණය කරන්ට සිද්ධ වෙනවා. අන්න ඒක නිසා තමයි බුදු රජාණන් වහන්සේ බොහෝ අවස්ථාවල්වල - බොහෝ සූත්‍රවල - මේ පඨවි ආදී ධාතුන්ගේ අනිත්‍යතාව ගැන සංඝයාට ප්‍රකාශ කළේ. අමුතු පරමාණු වාදයක් දේශනා කරන්න නොවෙයි ඒක කළේ.

දන් මේකට ඉතාමත්ම හොඳ නිදසුනක් අපට සමහර සූත්‍ර වලින් දක්වන්නට පුළුවනි. බුදුරජාණන් වහන්සේ මේ පඨවි ආදී ධාතුන්ගේ අනිත්‍යතාව ප්‍රකාශ කළේ මේ භවනාටකයේ ඇති නිස්සාරත්වය තේරුම් කිරීමටයි. මේ භව නාටකයක් මවන රූප සංඤාව සත්ත්වයාගේ සිත්වලින් මකාහැරීමටයි. දන් සංස්කාර කියන වචනය අපි නිකරම ව්‍යවහාර කරනවා. නමුත් ඒකට තවත් අර්ථයක් අපි අර සිතමා නාට්‍ය දර්ශන ආදී උපමා දක්වන අවස්ථාවේ ප්‍රකාශ කළා. සංස්කාර කියල කියන්න පුළුවන් නාට්‍යයක සැරසිලි අර ඇදීම් ආදී සියල්ලටම. එතකොට බුදුරජාණන් වහන්සේ මේ මහ පොළොවේ කථාන්තරය සමහර සූත්‍ර වල දේශනා කරල තිබෙනවා. ඒක නූතන විද්‍යාඥයින් කරන්න වගේ විද්‍යාත්මක ගවේෂණයක් නොවෙයි. මේ මහපොළොව ඇතිවුන හැටි, මේක විනාශ වෙන හැටි, එහෙම ප්‍රකාශ කළේ අපේ මේ රහපැම් වලට - මේ සංසාරයේ කරන රහපැම් වලට-වේදිකාව වශයෙන්, එහෙම නැත්නම් වේදිකා සැරසිලි වශයෙන්, තිබෙන මේ මහ පොළොවේ ඇති අනිත්‍යතාව පෙන්වාදීමෙන් ඒ ගැන නිබ්බිදා විරාගයක් ඇති කිරීමයි අදහස. මේ මහ පොළොව වේදිකාවේ පෙන්නුම් කරන මේ නාටකයේ තියෙන සංස්කාර අපේ සිත් වලට බොහොම තදින් කා වදිනවා. සංඤා අනුසය වශයෙන් කාවදිනවා. ඒ නිසා තමයි මේ භවයක් වැඩෙන්නේ, ක්‍රම ක්‍රමයෙන් භවයක් වැඩෙන්නේ. අන්න ඒක කැඩීමටයි බුදු රජාණන් වහන්සේ යම් යම් සූත්‍ර වල මේ මහ පොළොවේ කථාන්තරය අපට ඉදිරිපත් කරල තියෙන්නේ.

දන් හොඳ නිදර්ශනයක් අගඝණක සූත්‍රය.<sup>11</sup> මේ අගඝණක සූත්‍රයේ දක්වෙන හැටියට කල්පාරම්භයේදී ළදරු පොළොව-ළදරු පෘථිවිය

තනිකරම අන්ධකාරයේ ගැසුනු, ජලයෙන් වැසුනු එකක්. ඒ කාලයේ හිටියේ ආහස්සර ලෝකයෙන් වූකව මේ පෘථිවියේ පහළවුනු සත්ත්වයින් විශේෂයක්. ඔවුන්ට ස්ත්‍රී පුරුෂ හේදයක් නෑ. "මනෝමයා පිතිහකබා සයංපභා අනතලිකබවරා" ආදී වශයෙන් දක්වනව. මනෝමය කයක් ඇති, ප්‍රීතිය ආහාර කරගත්, තමන්ගේම ශරීර ආලෝකයෙන් ගමන් කරන සත්ත්ව විශේෂයක් මුල් අවස්ථාවේ හිටියේ. මේ මහ පොළොවක් තනිකරම ජල පොළොවක් වගේ. වෂී කෝටි ප්‍රකෝටි ගණනක් ගෙවුනට පස්සේ මේ මහ පොළොවේ රසවත් යොදය ඇති කිරී යොදයක් වැනි දෙයක් පහළ වුණු බව සඳහන් වෙනව. බුදු රජාණන් වහන්සේ සඳහන් කරනව. එතකොට මේ පොළොව දවැන්න දී කිරී බළනක්, එහෙම නැත්නම් හිමකිරිම බළනක් වගේ වෙන්න ඇති. මේ හිටපු සත්ත්වයන්ගෙන් කෙනෙක්, කුතුහලය වැඩි කෙනෙක් "අමොහා කිමෙවිදං භවිසාති" - "අපොයි මේ මොකක්ද" කියල ඇහිල්ල ගහල ලෙව්කෑව. ඔන්න ඉතින් රස තෘෂ්ණාව බැස ගත්ත, ඒ සත්ත්වයා තුළ. මේ තැනැත්ත මේක කරනව දකල අතින් අයත් ඒ විදියටම ඇහිල්ල ගහල ලෙව් කෑව. බලනකොට මේක රසවත් දෙයක්. ඊළඟට දෝතින්ම අරගෙන කන්න පටන් ගත්ත. හරියට අර කෑදර දරුවකුට අහුවුන හිමකිරිම බළනක් වගේ. ඔය විදියට කරන්න පටන් ගත්තහම මොකද උනේ? ශරීර මිළාර්ක උනා. අන්න අර "කකබලං බරිගතං" කියල කිව්ව වගේ කකීග වෙන්න පටන් ගත්ත, තෘෂ්ණාව වැඩෙන්න පටන් ගත්ත. ඒ අනුවම පරිසරයක් වෙනස් උනා, අර වගේම. අන්න ආදීනව පක්ෂය.

ඔය විදියට ආදීනව පක්ෂය පහළ වෙලා මහ පොළොව වැඩිගෙන වැඩිගෙන යන අතරේ, සරල ජීවිතය වඩ වඩා සංකීර්ණ වෙන අතරේ, තවත් වර්ෂ කෝටි ප්‍රකෝටි ගණනක් ගියාට පස්සේ මහගල්කුළු ගිරිහෙල් තැනිතලා ගොඩනැගිලි ආදියෙන් ගැවසුන මේ දැන් තිබෙන විදියේ මහපොළොවක් ඇති උනා. ඊ ළඟට බුදුරජාණන් වහන්සේ අංගුත්තර නිකායේ සත්ත සුරියුග්ගමන සූත්‍රයේ<sup>12</sup> සඳහන් කරනව මේ විදියේ මේ මහ පොළොවටත් යන කලදසාව. කල්ප විනාශ අවස්ථාව ළංවන විට සූර්‍ය මණ්ඩල දෙකක් - තුනක් - හතරක් - පහක් - හයක් - හතක් පායාගෙන එනකොට, මේ මුළු මහ පොළොව ඒ සියලු ගල්කුළු ගිරිහෙල් ආදිය සහිතව එකම ගිනි ජාලාවක් බවට පත්වෙලා, ගිනිගෙන දව්ල, ගිනෙල්, තෙල්, දවුන තැනක් වගේ අළුවත් දලිවත් ඉතිරි නොකොට එහෙම පිටින්ම විනාශ වෙලා යන බව බුදුරජාණන් වහන්සේ ප්‍රකාශ කළා. එතකොට මෙතන පරමාණුවාදයකටවත් ඉඩක් නෑහැ. ඊළඟට අවසාන වශයෙන් බුදු රජාණන් වහන්සේ ප්‍රකාශ කරන්නේ මේ දේශනාවේ පරමාර්ථය.



"එවං අනිච්චා භික්ඛවෙ සංඛාරා. එවං අඤ්ඤා භික්ඛවෙ සංඛාරා. එවං අනස්සාසිකා භික්ඛවෙ සංඛාරා යාවකඤ්ඤං භික්ඛවෙ අලමෙව සබ්බ සංඛාරෙසු තිබ්බිතඤ්ඤං අලං චිරජජිත්තුං අලං චිත්තවර්තීතුං." "මහණෙනි සංස්කාරයෝ මෙසෙයින් අනිත්‍යයහ. සංස්කාරයෝ මෙසෙයින් අස්ථිරයහ. සංස්කාරයෝ මෙසෙයින් ආස්වාදරහිතයහ. කෙනෙක්ද යත් මහණෙනි, ඔයත් ඇති සියලු සංස්කාරයන් ගැන කළකිරෙන්න, ඔයත් ඇති සියලු සංස්කාරයන් පිළිබඳව නොඇලෙන්න. ඔයත් ඇති සියලු සංස්කාරයන් ගෙන් මිඳෙන්න."

## අබෝලිපි

1. අං.නි. I බු.ප. 18-170 පිට
2. දී.නි. II බු.ප. 8-166 පිට
3. සු.වි. I (භේ. මු.) 386-7 පිටු, මනො I (භේ.මු.) 787 පිට
4. තෙත්ති බු.ප. 39 - 92 පිට
5. සු.නි. බු.ප. 25 - 266
6. සු.නි. බු.ප. 25 - 290
7. ම. නි. I බු.ප. 10 - 450 පිට
8. සු.නි. බු.ප. 25 - 62 පිට
9. සං.නි. II බු.ප. 14 - 266
10. අං.නි. II බු.ප. 19 - 56 පිට
11. දී.නි. III බු.ප. 9 - 144 පිට

## 29 වන දේශපාඨය

## 29 වන දේශනය

"නමො තස්ස භගවතො අරහතො සමමා සමුද්ධස්ස"

'එතං සනතං එතං පණීතං යදිදං සබ්බසංඛාරසමථො සබ්බපට්ඨි පටිනිස්සගො තණ්හකඛයො විරාගො නිරෝධො නිබ්බානං.'

'මෙය ශාන්තය මෙය ප්‍රණීතය එනම් සියලු සංස්කාරයන්ගේ සංසිද්ධි සියලු උපධීන් අතහැරදැමීම, තණ්හාව ක්‍ෂය කිරීම, නොඇල්ම නම් වූ විරාගය, නැවැත්ම නම් වූ නිරෝධය, නිවීම නම් වූ නිබ්බානය'

ගරුතර යෝගාවචර මහා සංසරත්තයෙන් අවසරයි. නිබ්බාන යන මාතෘකාව යටතේ පවත්වනු ලබන දේශනාමාලාවේ විසිනව වන දේශනයයි මේ.

සංසාරගත සත්ත්වයින්ගේ හව නාටකයට පසුබිමක් වන පොළොව වේදිකාව කල්පාරම්භයේ සිට කල්පාන්තය දක්වා ඉදිරිපත් කරන වේදිකා සැරසිලි වල අනිත්‍යතාව මතුකර දක්වීමට ගියවර දේශනයේදී අපි උත්සාහ කළා. අගභූෂණයේ 'එන කල්පාරම්භය පිළිබඳ විස්තරයක්' සත්‍යසූර්යගතමන සූත්‍රයේ එන කල්ප විනාශය පිළිබඳ විස්තරයක් එකිනෙකට යා කර ගෙන ප්‍රබල අනිත්‍ය සංඥාවක් සිතට කා වද්දා ගැනීමෙන් නිවනට දොර ඇරෙන නිබ්බිදාව මතුකර ගැනීම ගැනත් අපි සැලකිලිමත් උනා. මේ හව නාටකයේ අනිත්‍යතාව ඇඟවෙන, ඒ වගේම මේ ලෝකයේ 'මහ පොළොවේ' අනිත්‍යතාව පෙන්නුම්කරන, ඒ බුද්ධ දේශනාවලම ප්‍රතිරාවයක් සාරිපුත්ත ස්වාමීන් වහන්සේ දේශනා කළ මහා හතථිපදෝපම සූත්‍රයෙන් අපට අසන්නට ලැබෙනව.

"තස්සාහි නාම ආවුසො, බාහිරාය පඨවි ධාතුයා තාව මහලලිකාය අනිච්චතා පඤ්ඤායිසසති, බයධම්මතා පඤ්ඤායිසසති, වයධම්මතා පඤ්ඤායිසසති, විපරිණාමධම්මතා පඤ්ඤායිසසති, කිම්පතිමස්ස මහතට්ඨකස්ස කායස්ස තණ්හපාදිනතස්ස අහන්ති වා මමන්ති වා අසමීති වා අථබ්බස්ස නොවෙවෙතථ හොති"

"ඇවැත්නි ඒයා මහත් වූ පඨවි ධාතුවේ පවා අනිත්‍යතාවක් දක්නට ලැබෙන්නේය. විනාශ වන ස්වභාවයක් දක්නට ලැබෙන්නේය. ගෙවියන ස්වභාවයක් දක්නට ලැබෙන්නේය. වෙනස්වන ස්වභාවයක් දක්නට

ලැබෙන්නේය. සුළු කලක් පවතින "තණ්හාවෙන් අල්වා ගත්" මේ කය පිළිබඳව - මේ කයෙහි - "මමය මගේය" "වෙමි" යන ගැන්මෙක් ගැන කෙසේ වේද? කියනු කිමිද? අනෙක් අතට එවැනි කියා ගැන්මකට සිතා ගැන්මකට ඉඩක් නැත්තේ වේ මැයි." ඒ සා මහත් වූ බාහිර පදවි ධාතු වේ අනිත්‍යතාව තුළින්, මේ සා අල්ප වූ ආධ්‍යාත්මික පදවි ධාතු වේ අනිත්‍යතාව දැක්මෙන් අහංකාර මමංකාර මානානුසයන් දුරුකර ගැනීමට හැකි බව මේ දේශනා කොටසින් අපට පෙනී යනවා. "අනිමිත්තං භාවෙහි මානානුසයමුප්පත්ත". "අනිමිත්තය වඩව, මානානුසය දුරුව" යනුවෙන් බුදුරජාණන් වහන්සේ සුත්ත නිපාතයේ රාහුල සුත්‍රයේදී දේශනා කළේ මේ නිත්‍ය සංඥාවෙන් නිමිති මැකියනකොට ඒ එක්කම මානානුසයන් ගෙවී යන නිසයි. බාහිර ලෝකයේ අනිත්‍යතාව විස්තර කරන සුත්‍ර දේශනා අයෝනිසෝමනසිකාරයෙන් ලෝකචිත්තන බවට හරවා ගන්නේ නැතිව, යෝනිසෝමනසිකාරයෙන් ඒවා අපේ අධ්‍යාත්මය දෙසටම හරවා ගෙන, මේ ජීවිත නාට්‍යයේ ඇති නිස්සාරත්වය තේරුම්ගත යුතුව තිබෙනවා.

අප එක් එක්කෙනාගේ ජීවිත නාට්‍යයේ මුල් ජවනිකාවල රහපෑ තළන්තිලියෝ කෝ දන්? ඒ සැරසිලි, ඒ පසුබිම් සැරසිලි, දන් කෝ? ඒ කිසිවක් නැත්ත, ඒවා පිළිබඳ සංඥා අනුසය අපේ සිත් තුළ ඉතිරිව ඇති තාක් විතර්ක ප්‍රපංච ඇති කරගැනීමට බාධාවක් නැහැ. මේ විතර්ක ප්‍රපංච ඇති වන්නේ අර අනිත්‍ය සංඥාවෙන් ඒ නිමිති ගෙවීගියේ නැති නිසයි. මුළු මහත් ලෝකයේම මේ අනිත්‍යතාව ගැන මෙනෙහි කරන කොට, අපේ මේ ජීවිත නාට්‍යයේ ඇති වස්තු - පුද්ගල - සිද්ධි වශයෙන් හඳුන්වන මේ සංස්කාර ගොඩ පිළිබඳව විරාගය ඇති වෙනවා කියලා කියන්නේ ඒ නිමිති මැකී යාමයි. ඒක හරියට උපමාවකින් කියනවා නම්, බොඳ වූන දිය සායම් චිත්‍රයක් බවට පත් වෙනවා වගෙයි. ඒ විදියට අනිත්‍ය සංඥාව වඩන කොට, ඒ නිමිති ගෙවීයන කොට, යෝගාවචරයකුට ලෝකය පේන්නේ හරියට බොඳ වූන දිය සායම් චිත්‍රයක් වගෙයි. දිය සායම් චිත්‍රයක් බොඳ වෙනකොට ඒ චිත්‍රයේ ඇති රූප එකිනෙක වෙන් කරගන්න බැරි තත්ත්වයක්, අපහසු තත්ත්වයක්, ඇති වෙනවා. නානත්ත සංඥාවෙන් - අර වච්ඡි හැඩ රූව ආදිය අනුව, සංඛ්‍යාතාදිය අනුව - ඒ චිත්‍රයේ ඇති විවිධ රූප එකිනෙකින් වෙන් කරගත්තට බැරි තත්ත්වයක් පැන නඟිනවා. ඒ නිසාම අර එකිනෙක මැනීමේ වශයෙන් කරන මානානුසයන් ඉවත් වෙනවා. පිල් බෙදීම, ගැටීම වලට හේතුවන මානානුසයන් එයින්ම ගෙවී යනවා. මෙන්න මේක නිසා තමයි අර අනිත්‍ය සංඥාව ඉතාමත් වැදගත් භාවනා කම්ප්පාතයක් හැටියට බුදු රජාණන් වහන්සේ නිතර මතක් කරලා දීලා තිබෙන්නේ. අනිමිත්ත සමාධිය විශේෂයෙන්ම බුදුරජාණන්

වහන්සේ වණිනා කළා, සංයුක්ත නිකායේ බන්ධ සංයුක්තයේ. "තයො මෙ භික්ඛවෙ අකුසල චිතතනා කාම චිතතෙකා. ව්‍යාපාද චිතතෙකා, විහිංසා චිතතෙකා. ඉමෙ ට බො භික්ඛවෙ තයො අකුසල චිතතනා කථ අපරිසෙසා නිරුජ්ජධන්ති. චතුසු වා සතිපට්ඨානෙසු සුපට්ඨිතචිතතසා විහරතො අනිම්මතං වා සමාධිං භාවයතො. යාචන්දපීදං භික්ඛවෙ අලමෙව අනිම්මතො සමාධි භාවෙතුං. අනිම්මතො භික්ඛවෙ සමාධි භාවිතො බහුලිකතො මහස්ථලො භොති මහානිසංසො."<sup>2</sup> "මහණෙනි මේ අකුසල විතර්ක තුනක් ඇත. කාම විතර්කය, ව්‍යාපාද විතර්කය, විහිංසා විතර්කය. මහණෙනි මේ අකුසල විතර්ක තුන කොතැනක නිරවශේෂ වශයෙන් නිරුද්ධ වෙන්නේද? සතර සතිපට්ඨානයෙහි මෑතවින් පිහිටි සිත් ඇතිව වාසය කරන්නාහුට හෝ අනිම්මත සමාධිය වඩන්නාහුට හෝ ය. කෙතෙක්ද යත්, මහණෙනි, මේ කාරණයම ඇති -මයත් ඇති - අනිම්මත සමාධිය වඩන්න. අනිම්මත සමාධිය වඩන ලද කල්හි, බහුල වශයෙන් කරන ලද කල්හි මහත් ඵල මහානිසංස වෙයි."

මේ සූත්‍ර කොටසින් අපට පෙනී යනව මේ කාම විතකක, ව්‍යාපාද විතකක, විහිංසා විතකක කියන මේ මිථ්‍යා සංකල්ප තුන සම්පූර්ණයෙන්ම, නිරවශේෂ වශයෙන්ම, නැති කර ගැනීමට ක්‍රම දෙකක් ඇති බව. පළමු වෙනි ක්‍රමය සතර සතිපට්ඨානයෙහි මෑතවින් පිහිටි සිත් ඇති බව. දෙවෙනි ක්‍රමය අනිම්මත සමාධිය වැඩීම. අර "වා" කියන නිපාතය යොදල කියෙන්නේ ඒ නිසයි. මෙයින් අපට පෙනව අනිම්මත සමාධිය වැඩීමේදී නිමිති ගෙවී යන නිසාම අර විතර්කවලට සංකල්ප වලට ඉඩක් නැති වෙන බව. මේ නිමිති ගැනීමේ සංසාරික පුරුද්ද නිසයි අපට විතර්ක ප්‍රපංච ඇති වෙන්නේ. නමුත් මේ විතර්ක ප්‍රපංචයන්ගෙන් සිත මුදා ගැනීමේ ප්‍රයත්නයටත් එක්තරා විදියක නිමිති ගැනීමක් අවශ්‍ය වෙනව. මේක නොකර බැරී තත්ත්වයක් මෙනත. අපි බොහෝ අවස්ථාවල සඳහන් කළා බුදු රජාණන් වහන්සේ මධ්‍යම ප්‍රතිපදාවක් දේශනා කරන්ට හේතුවත්. මේ සමහර දේවල් ඇතුළත් බැරී, නැතුවත් බැරී, තත්ත්වයක් තිබෙනව. එතකොට මේ මධ්‍යම ප්‍රතිපදාවම අනුපූරී ප්‍රතිපදාවකුත් වෙනව. මධ්‍යම ප්‍රතිපදාවම අනුපූරී ප්‍රතිපදාවක් බවට පත් වෙන්නේ මේක එක්තරා අනුපිළිවෙලකින් කළයුතු දෙයක් නිසයි. එක්තරා ක්‍රමානුකූලත්වයක් අනුව කරන්ට සිද්ධ වෙන දෙයක්. මේ පද දෙකේම -මේ මධ්‍යම ප්‍රතිපදා, අනුපූරී ප්‍රතිපදා කියන පද දෙකේම - ගැබ්වෙන අර්ථය අපි වෙනත් වචන දෙකකින් කිව්වොත් මේ නිව්‍යාණගාමී ප්‍රතිපදාව ප්‍රායෝගික හා සාපේක්ෂ ප්‍රතිපත්ති උඩ යන්නක් - ඒ මූල ධර්ම උඩ ගමන් කරන්නක්. ප්‍රායෝගික කියන්නේ යම්කිසි අර්ථයක් සලකා ගෙන, සාපේක්ෂ කියල කියන්නේ



කිසිවක ඒකාන්ත වටිනා කමක් නැහැ. එකක් අනික අපේක්ෂා කරගෙනයි, අනිකට අපේක්ෂිතවයි, තව එකක් හා සම්බන්ධවයි වටිනාකම ලබන්නේ. අර රටවිනිත ප්‍රතිපදාව ගැන කලින් අවස්ථාවක සඳහන් කරන කොට - අර කඩින් කඩ දුවන රට හත - එකක් දුවන්නේ අනික් එක බලාපොරොත්තුවෙන්. ඒක දුවන්නේ අනික් එක බලාපොරොත්තුවෙන්. ඔන්න ඔහොම - සාපේක්ෂක භාවය - මේ මූල ධර්ම විස්තර කිරීමටයි ඒ විස්තරය කිව්වේ. එතකොට එක්තරා විදියක නිමිති භාවිතයක් අවශ්‍ය වෙනව මේ කියාපු නිමිති වලින් සිත මුදා ගැනීමේ ප්‍රයත්නයටත්. ඒක කෙරෙන්නේ අර ප්‍රායෝගික සාපේක්ෂ මූල ධර්ම අනුවයි. ප්‍රායෝගික හා සාපේක්ෂ මූල ධර්ම අනුව කෙරෙන යෝගාවචරයගේ මේ ප්‍රයත්නය තේරුම් කිරීමට මුල් දේශනාවකදීම අපි උපමාවක් යොදාගත්ත - අර දළි පිහිය මැදීමේ උපමාව.

ඒක නැවතත් අපි මතක් කර ගනිමු. ඒ දළි පිහිය මැදීමේ උපමාවෙන් අපි ඒ අවස්ථාවේ පෙන්නුම් කරන්න උත්සාහ ගත්තේ, පරාමසීනයක් සම්මසීනයක් අතර වෙනසයි. පරාමසීනය කියල කියන්නේ දඩ්ව අල්ල ගැනීමයි. සම්මසීනය කියල කියන්නේ එක්තරා සියුම් ආකාරයකින් අල්ලා ගැනීම - යම්කිසි විශේෂ අර්ථයක් සඳහා. හොඳින් අල්ලා ගැනීම කියන තේරුම වගේ එකත. මේකටයි අපි දළිපිහියේ උපමාවක් ගත්තේ. පරාමසීනය ගැන කියනව නම්, දළි පිහිය තදින් අමෝරා ගෙන ඒක කරගලෙහි අතුල්ලන්න පටන් ගත්තොත් දළි පිහිය මොට වෙනව, මොට්ට වෙනව. එහෙම නැතිව, දළිපිහිය සුබ්බමා ආකාරයකින් අල්ල ගෙන සිරුවෙන් කරගලේ ඇතිල්ලුවොත් දළිපිහිය මට වෙනව, මට්ටම් වෙනව. ඒ කියන්නේ මැදෙනව මුවහත් වෙනව. මෙන්න මේ සංස්කාර සම්මර්ශනය ගැන කතා කරන කොට අපට සිහි ගැන්වෙන පද දෙකක් තිබෙනව. "විපස්සනා" "අනුපස්සනා" කියල. මේ විපස්සනා, අනුපස්සනා කියන පද දෙකක් අපට තේරුම් ගන්න පුළුවනි අර කලින් සඳහන් කළ ප්‍රායෝගික සාපේක්ෂ මූල ධර්ම හෙළිවෙන ආකාරයට.

මෙතෙක්ද අපි වඩුවක් ලියක් යතුගාන හැටි බලමු. වඩුවක් ලියක් යතු ගාගෙන යන අතරේ විටින් විට ඒ ලිය අතට අරගෙන දකුණුස වහල වමැසින් එක්තරා විශේෂ බැලීමක් - එක්තරා අනුව බැලීමක් - කරනව. මේ බැලීමේ එක්තරා 'සාවඤ' බවකුත් තියෙනව. අවඤා සහිත බවක් තිබෙනව. මේක හරියට දක්ෂ වඩුවකු අදක්ෂයකුගේ නිර්මාණයක් දෙස විචාරත්මකව, විචාරාත්මකයෙන් බලන්න වගේ වැඩක්. නමුත් මේ වඩුව බලන්නේ අර තමාම යතුගාන ලිය දිහාමයි. මොකද මෙහෙම බලන්නේ? මේ බැලීම, වෙනත් විදියකින් කියතොත්, මේක අනුන්ගේ ඇසින් බැලීමක්.

අනිකකුගෙ ඇසින් බැලීමක්. මේ තමා යතුගාන ලිය දෙස අනුන්ගේ ඇසින් බලන්නේ- විචාරාක්ෂියෙන් බලන්නේ- මේ විශේෂ බැල්ම කරන්නේ, ඒ ලියෙ ඇදකුද සොයා ගන්නයි. "මම මේක යතුගාන නිසා කොහෙද ඇද කුදයක්?" කියල ගත්තොත් මේ වැඩේ කඩදාවත් හරියට කෙරෙන්නේ නැහැ. අන්න ඒ නිසා තමයි එක ඇහැක් වහල, අනිත් ඇහෙන් අර විදියෙ බැල්මක් කරන්නේ. අන්න ඒ විදියෙම දෙයක් තමයි මේ 'විපස්සනාව' කියන විශේෂ බැල්ම. අනුපස්සනාව කියල කියන අනු-අනුව බැල්ම.

මෙන්න මේ කාරණය අපට හෙළි වෙන හොඳ ගාථා ධර්මයක් ඉදිරිපත් කරගන්න පුළුවනි ථෙරගාථා පාළියේ එන මහා මොගගලලාන ථෙර ගාථාවෙන්.

"සුඛමං පටිච්ඡෙධනති - වාලගගං උසුනා යථා,  
යෙ පඤ්චකඛතෙධ පසසනති - පරතො නොධ අත්තතො"

'යම් කෙනෙක් මේ පංචස්කන්ධය තමා වශයෙන් නොව- "නොව අත්තතො" - අනුන් වශයෙන්- "පරතො" - බලන්ද ඔවුහු අශ්ව ලෝමයක් ඊ තලයකින් විදින්නාක් මෙන් සියුම් වූ නිර්වාණ ධාතුව පිළිවිද දකිත්, ප්‍රතිවේධ කරත්, විනිවිද දකිත්'. ඒ වගේම කවත් ගාථාවක් අපට සකුළා ථෙරී ගාථාවෙන් හමු වෙනව සකුළා ථෙරිය පිළිබඳව.

'සංඛාරෙ පරතො දිස්වා - හෙතු ජාතෙ පලොකිනෙ  
පහාසිං ආසවෙ සබ්බෙ - සිතිභුතාසම් නිබ්බුතා"

'හේතුන්ගෙන් හටගත් බිඳී යන ස්වභාවය ඇති මේ සංස්කාරයන් "පරතො" අනුන් වශයෙන් දක් "පහාසිං ආසවෙ සබ්බෙ" සියලුම ආශ්‍රවයන් ප්‍රහාණය කළෙමි. "සිතිභුතාසම් නිබ්බුතා" සිහිල් වූවා වෙමි, නිවුනි වෙමි."

එතකොට මෙන්න මෙයින් අපට පේනව - දන් අර සක්කාය දිට්ඨිය විස්තර කරන සුත්‍රවල සඳහන් වෙන්නේ "රූපං අත්තතො සමනුපස්සති, වේදනං අත්තතො සමනුපස්සති" ආදී වශයෙන් රූපය ආත්මය වශයෙන් දකිනව, වේදනාව ආත්මය වශයෙන් දකිනව. ඒක අර අශ්‍රැතවත් පෘථග්ජනයගෙ ස්වභාවය. නමුත් ශ්‍රැතවත් ආර්ය ශ්‍රාවකය, විශේෂයෙන්ම යෝගාවචරය, මේ "පරතො" බැල්ම පිහිට කර ගන්නව. විපස්සනාවේදී මේ පරතො බැල්ම පිහිට කර ගන්නව. ඒකෙන් තමයි 'වි-පස්සනාවක්' විශේෂ බැල්මක් වන්නේ. අනුව බැලීමක් වෙන්නේ. මේ අනුව බැලීම කියල කියන කොට, අපි මේක කලින් අවස්ථාවක සඳහන් කළා, සතිපට්ඨාන සූත්‍රයේ කියෙනව බොහෝ දෙනාට ගැටලුවක් වෙන පාඨයක්. "කායෙ කායානුපස්සී විහරති" - නිතරම සඳහන් වෙනව. "වේදනාසු වේදනානුපස්සී විහරති" - මේක බැලූ බැල්මට, පරිවර්තනය කළාම

අමුතුයි. කයෙහි කය අනුව බලනව. මොකක්ද මේ අනුව බැලීම. මෙන්ම මේ කියාපු අනුව බැලීමයි. අර වඩුවා කරන වැඩේ මේ කරන්නේ - යෝගාවචර වඩුව කරන්නේ. මේ සංස්කාර ලියෙ ඇදකුද සොයාගන්න නම් අර විදියට බලන්න ඕන. "පරතො" බැල්මක් හෙලන්න ඕන. ඒකයි මේ "කායෙ කායානුපස්සී." 'මේ මගේ කය මේකෙ කොයිත්ද වැරද්දක්?' කියල බලන්න පටන් ගත්තොත් මේකෙ අනිත්‍ය දූඛ අනාත්ම කියන ඇද කුද පේන්නේ නැහැ. ඒක නිසා මේ අනිත්‍ය දූඛ අනාත්ම කියන ඇද කුද දැකීමට නම් අර කියාපු අර 'පරතො-බැල්ම' පිහිට කර ගන්න ඕන. එහෙම ඒ ඇද කුද බලාගෙන එක්තරා යතු ගැමකුත් මේ යෝගාවචර වඩුව කරනව. ඒ පරතො බැල්මෙන් ඇදකුද සොයාගෙන ඊළඟට එක්තරා යතුගැමකුත් කරනව. යතුගාල තමයි අරව ගෙවා දමන්නේ-මතු වෙල තියෙනව නම් ඇද කුද ආදිය. තණ්හා මාන දිට්ඨි වශයෙන් අර ඉල්පිල තිබෙන, සංස්කාර වලින් - තනිකර සංස්කාර ගොඩක් 'සුද්ධ සංඛාර පුෂ්පෝ" අර වජිරා භික්ෂුණිය කිව්ව වගේ. නමුත් මේකෙන් මොකක්දෝ මතු වෙල තියෙනව තණ්හා මාන දිට්ඨි වශයෙන්. ඒව ගෙවල දාන්න නම් මේකට එක්තරා යතුගැමක් කරන්න ඕන. දන් අපි මේ යෝගාවචර වඩුව, මේ සංස්කාර ලිය යතුගාන සද්දෙට ටිකක් කන් දෙමු. "න එතං මම, න එසො හමස්මි, න මෙ සො අත්තා, න එතං මම, න එසො හමස්මි න මෙසො අත්තා" ඔන්න ඕකයි යතු ගැම. මෙය මගේ නොවෙයි, මෙය මම නොවෙමි, මෙය මගේ ආත්මය නොවෙයි, මෙය මගේ නොවෙයි, මෙය මම නොවෙමි මෙය මගේ ආත්මය නොවෙයි." ඔය "න" යන්නෙන් තමයි කෙලෙස් කැපෙන්නේ. එතකොට මේ පාඨ සූත්‍ර දේශනා වල සඳහන් වෙන්නේ නිකම් දෘෂ්ටි වශයෙන් ගැනීමට නොවන බව මෙයින් පෙනෙනව. යම්කිසි ප්‍රායෝගික සාපේක්ෂ අර්ථයක් අනුව යෝගාවචරයට ප්‍රයෝජනයට ගැනීමට මේ පද තුන යෙදිල තියෙන්නේ. "න එතං මම, න එසො හමස්මි, න මෙසො අත්තා" එතකොට මෙන්න මේ විදියට යතුගාල ක්‍රම ක්‍රමයෙන් අර ඇද කුද එහෙම පිටින්ම ගෙවිල යන හැටියට, අර මතු වෙල තියෙන දේවල්, ඉල්පිම් නැතිවෙල යන ආකාරයට, කරන්නේ එක්තරා විදියක සම්මර්ශනයක්. හොඳට මට කරන්න, මට්ටම් කරන්න වෙනව යෝගාවචර වඩුවට.

මේ කාරණය කියාගෙන යන කොට අපට මතක් කරගන්න පුළුවන් කව හොඳ වචනයක් තියෙනව. "උසාද" කියන වචනය. මේ වචනය සමහර පැරණි සූත්‍රවල සඳහන් වෙනව. මේ වචනයේ අර්ථය එතරම් පැහැදිලි නැති වගෙයි පෙනෙන්නේ. මේ "උසාද" කියන වචනය ඊට සමාන "උත්පත්ත" කියන වචනයත් එක්ක සංසන්දනය කරල බලන

කොට අපට පේනව "ඉස්සීම, ඉල්පීම, මතු වීම" කියන අර්ථය එතන තියෙනව. වෙනත් විදියකින් කියනව නම් 'උස්සද' කියන වචනයේ සාමාන්‍ය නිරුක්තිය අනුව අර්ථය ගන්න පුළුවන් අපට 'නෙරා යෑම', 'ඉල්පීම' 'මතු වීම', වැනි දෙයක්. ඇත්ත වශයෙන්ම තණ්හාවත් එක්තරා විදියක නෙරා යෑමක්. මානය එක්තරා විදියක ඉල්පීමක්. දිට්ඨිය එක්තරා විදියක මතු වී පෙනීමක්, මතු වීමක්. එතකොට මේ සංස්කාර ගොඩෙන් ඔන්න ඔය තුන මතු වෙලා තිබෙනව, සාංසාරික දෝස නිසා. ඒව එහෙම පිටින්ම යතුගාල, ක්‍රම ක්‍රමයෙන් ඇදකුඳ නොයමින් යතුගාලා, මට්ටම් කරන්නයි සිද්ධ වෙන්නෙ. මේ උස්සද කියන වචනය ගැන මේ කියාපු අර්ථය අපට මතු කර ගන්න පුළුවන් වටිනා ගාථාවක් සුත්ත නිපාතයේ අට්ඨක වග්ගයේ තුවට්ඨක සූත්‍රයෙන් අපට සොයා ගන්න පුළුවනි. උපසමානුස්සතියට පවා උපකාර කරගන්න පුළුවන් වටිනා ගාථාවක්.

'මජ්ඣිම නිකාය සම්මදදස්ස - උාමි නො ජායති ධිනො හොති  
ඵටං ධිනො අනෙජස්ස - උසස්සදං හිතඛු ග කරෙස්ස කුහික්ඛි'

'යම් සේ මුහුද මැද රළ හට නොගනීද, සිටියේ වෙයිද, තහවුරු වූයේ වෙයිද, එසේම සිටියතු - තහවුරු - වූවකු වන්නේය. නොසැලෙන්නෙකු වන්නේය. හික්මුව කොතැනකවත් උසස්සදයක් නොකරන්නේය. මතු වීමක්, ඉල්පීමක්, නෙරා යෑමක්, නොකරන්නේය.' එතකොට මේ ගාථාවෙහිත් අපට පේනව නොරහත් සිත සාමාන්‍යයෙන් වෙරළාසන්නයෙයි වැඩිපුර තියෙන්නෙ. මේ වෙරළේ තමයි මුදේ රළ රළ වෙලා, රළ රළගෙඩි වෙලා, හැපි හැපි බිඳිල මහා ගාලගෝට්ටියක් ඇති වෙන්නෙ. මුහුද මැද එහෙම නොවෙයි. රළත් නැහැ. රළක් නැහැ. ඉතාමත්ම නිශ්චලයි. සන්සුන්. තහවුරුයි. "ධීති" ස්වභාවයක් තියෙනව. ස්ථාවර ස්වභාවයක් තියෙනව. සිත රහත් හිතද. මෙයින් අපට පේනව අර මතු වීම කියන අර්ථය 'උස්සද' කියන වචනයේ තිබෙන බව. එතකොට යෝගාවචර වඩුවට කරන්න වෙන්නෙ අර තණ්හා මාන දිට්ඨි වශයෙන් තිබෙන නෙරායෑම, ඉල්පීම, මතු වීම, එහෙම පිටින්ම ගෙවිල යන තාක් යතුගෑමයි, "න එතං මම" ආදී වශයෙන්. එතකොට ඔය විදියට යතු ගාමින් ක්‍රම ක්‍රමයෙන් මේ යෝගාවචර වඩුව තනිකර මේක 'සුද්ධ සංඛාර පුෂ්පයක්' කියල වැටහෙන තාක්ම, තණ්හා මාන දිට්ඨි එහෙම පිටින්ම ගෙවී යන තාක්ම, අර විපස්සනාව, අනුපස්සනාව උපකාර කර ගන්නව.

මේ විදියට යතුගාන අවස්ථාවේදී පවා අර සාපේක්ෂ මූල ධර්මය, නැත්නම් අර අනුපුච්ඡ ප්‍රතිපදාව හා සම්බන්ධ අදහස් ටික මේකට එකතු වෙන ආකාරය අපට පැහැදිලි වෙන ඉතාමත්ම වටිනා සූත්‍රයක් තමයි දීඝ



නිකායෙ සකකපක්ඛ සුත්තය.<sup>7</sup> මේ යතු ගැමේදී විතර්ක ප්‍රපංච ආදිය ක්‍රමානුකූලවයි - එක්තරා ක්‍රමයකට අනුකූලවයි - සිහිපු කරන්න පුළුවන් වෙන්නෙ. ඒක උපමාවකට අනුව කියනව නම්, අර වඩුවකු අර ලිය යතු ගාන අතරෙ, විටින් විට තමන්ගෙ යතු කැටයට තට්ටු කරල, ඒ ලිය සිහිපු වෙන්ට සිහිපු වෙන්ට යතු කැටයක් සකස් කරනව. වෙනස් කරනව. සමහර විට ඊට වඩා සියුම්, වෙන යතු කැටයක්, අතට ගන්නව. එහෙම නැත්නම් ඒ යතු කැටයට තට්ටු කරල තව ටිකක් තලේ හරි ගස්ස ගන්නව. ඔන්න ඔය විදියෙ අනුසූචි ප්‍රතිපදාවක් අනුවයි අපට මේ විතර්ක ප්‍රපංච ක්‍රම ක්‍රමයෙන් ගෙවන්න සිද්ධ වෙන්නෙ. අර නිමිති ආදියත් ගෙවා දාන්න සිද්ධ වෙන්නෙ. මේ කාරණය ඉතාමත්ම හොඳින් පැහැදිලි වෙනව දිස නිකායෙ සකකපක්ඛ සුත්තයෙන්. ඒ සුත්තයේ දී ශක්‍ර දේවේන්ද්‍රය බුදු රජාණන් වහන්සේගෙන් ප්‍රශ්න මාලාවක් අහනව. කොයි තරම් වැදගත් ප්‍රශ්නද කියතොත්, ඒ ප්‍රශ්න මාලාව අවසානයේ ශක්‍ර දේවේන්ද්‍රය යෝවාන් එලයට පත් වුන බව සඳහන් වෙනව. ඒ ප්‍රශ්න මාලාවේ, මේකට අදාළ පළමු වෙනි ප්‍රශ්නය හැටියට ගත්තොත්, බුදුරජාණන් වහන්සේගෙන් ශක්‍රය විමසනව:

"ඡන්දො පන මාරිස කිං නිදානො කිං සමුදයො කිං ජාතිකො කිං පභවො. කිසමිං සති ඡන්දො හොති? කිසමිං අසති ඡන්දො න හොති" නිදුකාණෙනි ඡන්දය කුමක් නිසා, කුමක් හේතු කරගෙන, කුමකින් ඇතිවන, කුමකින් උපන්, කුමකින් හටගන්නා, දෙයක්ද? කුමක් ඇති කල්හි ඡන්දය වේද? කුමක් නැති කල්හි ඡන්දය නොවේද? "ඊට බුදුරජාණන් වහන්සේ දෙන පිළිතුර, "ඡන්දො ඛො දෙවානම්නද විතකකනිදානො විතකක සමුදයො විතකක ජාතිකො විතකක පභවො. විතකක සති ඡන්දො හොති විතකක අසති ඡන්දො න හොති." දේවේන්ද්‍රය ඡන්දය විතර්කය නිසා ඇති වන්නක්. විතර්කය හේතු කොට ගෙන, විතර්කය නිසා, විතර්කයෙන් උපන්, විතර්කයෙන් හටගන්නා දෙයක්. විතර්කය ඇති කල්හි ඡන්දය වේ. විතර්කය නැති කල්හි ඡන්දය නොවේ." ඊළඟට ඒ විදියටම ශක්‍ර දේවේන්ද්‍රයා අසන ප්‍රශ්නය "මේ විතර්කය කුමක් නිදාන කරගෙන, කුමක් නිසා හටගන්නා, කුමක් ප්‍රභව කොටගෙන ඇතිවන, දෙයක්ද" කියල අර විදියටම ප්‍රශ්න කරනව. ඒකට බුදු රජාණන් වහන්සේ දෙන පිළිතුර "විතකකො ඛො දෙවානම්නද පපඤ්ච සංඛා නිදානො" මේ විතර්කයට නිදාන හේතුව. 'පපඤ්චසක්ඛා සංඛා.' ඒ වචනය අපි මටු පිණ්ඩික සුත්‍ර විග්‍රහයේදී බොහොම දුරට සාකච්ඡා කළ වචනයක්. අර තණ්හා මාන දිට්ඨි ආදී විතර්ක සම්බන්ධ අදහසක් තමයි මේ ප්‍රපංච කියන වචනයෙන් හැඟෙන්නෙ. වැඩි විසිරී යෑමක්. එතකොට ඒ විදියේ ප්‍රපංච සංඥාවෙන්

ඇති කර ගත්තු 'සංඛා' - 'සංඛා' කියල කියන්නෙ ගිණිම් හැදිනිම් ප්‍රඥාති - මෙන්න මේ ප්‍රඥාප්ති මුල් කර ගෙනයි විතර්ක ඇති වෙන්නෙ කියන පිළිතුරයි බුදු රජාණන් වහන්සේ දෙන්නෙ. ඊළඟට ශක්‍ර දේවෙන්ද්‍රය අසන ප්‍රශ්නය:

"කථං පටිපනෙනා පන මාරිස භික්‍ෂු පපඤ්ච සඤ්ඤා සංඛා නිරෝධ සාරුප්ප ගාමිනී පටිපදං පටිපනෙනා හොති" - නිද්ධාංගෙනි කෙසේ පිළිපත් භික්ෂුව ද ප්‍රපංච සංඤා සංඛ්‍යා නිරෝධ කිරීමට සුදුසු වූ ප්‍රතිපදාවට බැස්සය කියල කියන්න පුළුවන් වන්නෙ, කෙසේ ගමන් කරන භික්ෂුවකටද? අන්න එතෙන්දී බුදු රජාණන් වහන්සේ දෙන පිළිතුර ඉතාමත්ම වැදගත්, අපට මේ කියාපු අනුපූර් ප්‍රතිපදා ආදී ඒ අදහස තේරුම් ගැනීමට. බුදු රජාණන් වහන්සේ පිළිතුරු දෙනව" සොමනස්සමපතං දෙවානම්නද දුට්ඨෙන වදාමි, සෙවිතබ්බමපි අසෙවිතබ්බමපි. දොමනස්සමපතං දෙවානම්නද දුට්ඨෙන වදාමි සෙවිතබ්බමපි අසෙවිතබ්බමපි. උපෙක්ඛමපතං දෙවානම්නද දුට්ඨෙන වදාමි සෙවිතබ්බමපි අසෙවිතබ්බමපි." දේවින්ද්‍රය මම සොමිනස්ස සේවනය කටයුතු, සේවනය නොකටයුතු, වශයෙන් දෙවැදෑරුම් කොට වදාරමි. දේවින්ද්‍රය මම දොමිනස්ස සේවනය කටයුතු, සේවනය නොකටයුතු, වශයෙන් දෙවැදෑරුම් කොට වදාරමි. දේවින්ද්‍රය මම උපෙක්ඛාවද සේවනය කටයුතු, සේවනය නොකටයුතු, වශයෙන් දෙවැදෑරුම් කොට වදාරමි." ඊළඟට ඒක තවදුරටත් විස්තර කිරීම් වශයෙන් බුදු රජාණන් වහන්සේ ප්‍රකාශ කරනව. "තතඨ යං ඡඤ්ඤා සොමනස්සං ඉමං බො මෙ සොමනස්සං සෙවතො අකුසලා ධම්මා අභිවිධිත්තා කුසලා ධම්මා පරිභායන්ති එවිරූපං සොමනස්සං න සෙවිතබ්බං. තතඨ යං ඡඤ්ඤා සොමනස්සං ඉමං බො මෙ සොමනස්සං සෙවතො අකුසලා ධම්මා පරිභායන්ති කුසලා ධම්මා අභිවිධිත්තා නි එවිරූපං සොමනස්සං සෙවිතබ්බං. තතඨ යං ඤෙඤ්ඤා සචිතකකං සචිචාරං යං ඤෙඤ්ඤා අචිතකකං අචිචාරං යෙ අචිතකකක අචිචාරෙ සෙ පඤ්ඤතරෙ." ඒ ටිකේ අර්ථය - එහිලා, අර කියාපු සොමිනස්ස දොමිනස්ස උපෙක්ඛා කියන කරුණු තුන පිළිබඳවම ඊළඟට බුදු රජාණන් වහන්සේ ප්‍රකාශ කරනව - එහිලා, ඒ කාරණය පිළිබඳව, මේ සොමිනස්ස සෙවුනා කල්හි මා තුළ, මගේ, අකුසල ධර්මයෝ වැඩෙත් කුසල ධර්මයෝ පිරිහෙත් යයි දන්නේ ද, අන්න එබඳු ඒ සොමිනස්ස සේවනය නොකට යුක්තේය. අනෙක් අතට යම් සොමිනස්සක් පිළිබඳව, මේ සොමිනස්ස සේවනය කරන කල්හි මගේ අකුසල ධර්මයෝ පිරිහෙත්, කුසල ධර්මයෝ වැඩෙත් යයි දනගන්නේද එබඳු ඒ සොමිනස්ස සේවනය කළ යුතුය. ඇසුරු කළ යුතුය. ඊළඟට ඒ විදියට තේරුම් කරල දෙනව අකුසල පැත්තට යොමුවුන සොමිනස්සක් කුසල පැත්තට යොමු වුන සොමිනස්සක් දෙවැදෑරුම් බව.



රිළුහට එතැනත් ප්‍රභේද දෙකක් දක්වනවා, එතෙත්දිත්. ඒ කියන්නේ රිළුහට අපට ඉතිරි වෙන්නේ කුසල් පක්ෂයේ වූ සොම්නසයි. ඒ කුසල් පක්ෂයේ වූ සොම්නස පිළිබඳවත් දෙවැදෑරුම් බවක් පෙන්නුම් කරනවා. "තනට යැවෙහි සවිතකකං සවිචාරං යැවෙහි අවිතකකං අවිචාරං යෙ අවිතකකෙහි අවිචාරෙ සෙ පඤ්ඤානරො" ඒ කුසල් පිළිබඳවු සොම්නසෙත් - යම් සොම්නසක් විතර්ක සහිතද විචාර සහිතද, යම් සොම්නසක් විතර්ක විචාර රහිතද, ඒ දෙක අතරින් විතර්ක විචාර රහිත සොම්නසම ශ්‍රේෂ්ඨයි. වඩා ප්‍රඤ්ඤායි. මෙයින් අපට හැඟෙනවා අර විතර්ක රහිත සොම්නස තමයි වඩා නිවනට ළඟ. ඒකයි අපට ගන්නට පුළුවන් නිගමනය. රිළුහට ඒ විදියටම, ඒ සොම්නස ගැන ප්‍රකාශ කළා වගේම, බුදුරජාණන් වහන්සේ දොම්නස ගැනත් ප්‍රකාශ කරනවා. දොම්නසත් අර විදියට කුසල් අකුසල් වශයෙන් දෙවිදියකට බෙදල දක්වල අකුසල් පැත්ත ඉවත් කරල කුසල් පැත්තට සොම්නසයි ගත යුත්තේ. ඒ කුසල් සොම්නසෙත් අර විදියෙ යම් කුසල් පක්ෂයෙ සොම්නසක් විතර්ක විචාර සහිතද, ඒක පැත්තකට කරල විතර්ක විචාර රහිත - විතක්ක විචාර නැති - සොම්නසට තැන දෙනවා. ඒකයි නිවනට මග. ඒ මාර්ගයේ ගියොත් තමයි නිවනට ළං වෙන්නේ. එහෙම ප්‍රකාශ කරන ඒ සූත්‍ර කොටස අවසන් කරන්නේ බුදු රජාණන් වහන්සේ "එවං පටිපනෙනා මාරිය භික්ඛු පපංච සඤ්ඤා සංඛා නිරෝධ සාරුප්ප ගාමිනී පටිපදං පටිපනෙනා හොති." මෙන්න මේ විදියට පිළිපත් භික්ෂුවයි පපඤ්ඤා සංඛා නිරෝධයට ගැලපෙන ගමන් මාර්ගයට පිළිපත්තේ වෙන්නේ.

එතකොට මේක ඉතාමත්ම ප්‍රායෝගික වටිනාකමක් ඇති සූත්‍රයක්. සමහර විට මෙතන පොඩි ගැටලුවක් මතුවෙන්න ඉඩ තියෙනවා. අපි අර කලින් මේ දේශනා මාලාවේ මධුපිණ්ඩික සූත්‍රය<sup>5</sup> සාකච්ඡා කරන අවස්ථාවේ ඒ සූත්‍රයේ සඳහන් උතා "යං විතකකාති තං පපඤ්ඤාති යං පපඤ්ඤාති තතො නිදානං පුරිසං පපඤ්ඤාසඤ්ඤා සංඛා සමුදාවරන්ති" ආදී වශයෙන් උද්ධෘතපාඨයක්. එහෙම අපි කලින් දක්වුවට, එතැන කියැවෙනවා යමක් විතර්ක කරයිද එයම ප්‍රපංච කරයි. යමක් ප්‍රපංච කරයි ද එය කරුණකොට ගෙන වක්ඛු විඤ්ඤායා රූපයන් පිළිබඳව පපඤ්ඤා සඤ්ඤා සංඛාවන් ඒ කියාපු පුද්ගලයාව අභිභවනය කරනවා, මැඩලනවා කියලා. එතකොට ඒ සූත්‍රයත් මේ සූත්‍රයත් අතර බැඳු බැල්මට පරස්පර විරෝධීතාවක් පෙනේ. එකිනෙකට නොගැලපෙන බවක්. මක් නිසාද? ඒ සූත්‍රයේ - කලින් සඳහන් කළා - ඡන්දයට හේතුව නිදානය හැටියට දක්වුවේ විතර්කයයි. රිළුහට විතර්කයට හේතුව, නිදානය, ප්‍රභවය හැටියට දක්වුවේ පපඤ්ඤාසඤ්ඤා සංඛා - බැඳු බැල්මට මෙතන අර ක්‍රමයට වඩා වෙනස්. නමුත් මෙතන

පරස්පර විරෝධීතාවක් නැහැ. බුදුරජාණන් වහන්සේගේ දේශනාවල එහෙම පරස්පර විරෝධී තැන් නැහැ. ඒකට හේතුව කුමක්ද? මේ විතර්ක කිරීමට ගන්නෙත් අර ප්‍රපංච සංඥාවෙන් නිපදවා ගත්තු ලෝක ප්‍රඥප්තිමයි. "යං විතකෙතති තං පපඤ්චති" කියලා කියන තැන ඒ විතර්ක කිරීමට උපකාර කර ගන්නෙ අර ලෝක සම්මත ප්‍රඥප්ති. එතකොට ප්‍රපංච කිරීමෙන් වන්නෙ ඒව තවදුරටත් ලියලා වැඩිල ඒවට යට වෙනව අවසානයේ. මධුපිණ්ඩික සූත්‍රයේ "පපඤ්ච සඤ්ඤා සංඛා සමුදාවර්තති" කියලා ප්‍රකාශ කළේ ඒ විතර්ක සඤ්ඤා උපකාර කර ගත්තෙත් පපඤ්ච සඤ්ඤා සංඛාමයි. නමුත් ඒව වැඩි ගියාට පස්සෙ ඒ පපඤ්ච සඤ්ඤා සංඛාවලටම යට වෙනව. වෙන විදියකින් කියනව නම් මෙතන තියෙන්නෙ එක්තරා විදියක වක්‍රාකාර සම්බන්ධතාවක්. අමුතු විදියෙ වක්‍රයකටයි වැඩ කරන්නෙ. විතර්ක ඇතිකර ගැනීමටත් පපඤ්චසඤ්ඤා උපකාර කර ගන්නව. ඊළඟට පපඤ්ච සඤ්ඤා සංඛා උපකාර කරගෙන ඒ ප්‍රඥප්ති වල උපකාරයෙන් විතර්ක කරගෙන යන කොට අන්තිමට වෙන්නෙ අර පපඤ්ච සඤ්ඤා සංඛා ලියලා වැඩෙනව. පපඤ්චසඤ්ඤාසංඛා වලට යටවෙනව ඊළඟට. විතකක නිසා පපඤ්චසඤ්ඤා සංඛා, පපඤ්චසඤ්ඤාසංඛා නිසා විතකක. ඔන්න ඔහොම එක්තරා විදියක වක්‍රාකාර ස්වභාවයක් තියෙනව. දැන් අපට හිතාගන්න පුළුවන් ආශ්‍රවයන්, මත්ද්‍රව්‍ය ආදිය හැදීමේදීත් මුහුන් වගේ යම්කිසි දෙයක් ඉදිරිපත් කර ගන්නව. ඒ මුහුන් දැමීමට පස්සෙ කලක් ගියාට පස්සෙ ඒකත් මත් ද්‍රව්‍යයක් බවට පත් වෙනව. ඔන්න ඔය විදියෙ ස්වභාවයක් තියෙන්නෙ. මේ මහා සාංසාරික ගැටලුවේ මහාභයානක තත්ත්වයක් මෙතනින් පෙන්නුම් කරන්නෙ. වක්‍රාකාර සම්බන්ධතාවක්.

එතකොට මේ වක්‍රාකාර සම්බන්ධතාව බිඳීමටත් එක්තරා ක්‍රමානුකූල වැඩපිළිවෙලක් අවශ්‍යවෙනව. ඒ වැඩ පිළිවෙලයි අර සකක පඤ්ඤා සූත්‍රයේ දක්වල තිබෙන්නෙ. මේක ආවට ගියාට -කලබලේට - කරන්න පුළුවන් දෙයක් නොවෙයි. සීරුවෙන් කළ යුත්තක්. ඒක නිසා තමයි ඉතාම ගොරහැඩි රළු තත්වයේ ඉඳලම, ක්‍රම ක්‍රමයෙන් සියුම් කර ගෙන යන ආකාරයක්, අර සොමනස්ස, දොමනස්ස ආදිය ගැන විස්තර කරන අවස්ථාවේ බුදුරජාණන් වහන්සේ ඉදිරිපත් කළේ. සෝමනස්සයත් දෙවැදෑරුම්. ඒක අකුසල් පැත්තට වෙන්නත් පුළුවන් කුසල් මාභීයට යන්නත් පුළුවන්. ඒකෙදි අකුසල් මාභීය ඉවත් කරල කුසල් මාභීයට බැහැල යනව. විතර්ක විචාර උපකාර කරගත්ට වෙනව. ඒව නැතුව බැහැ. නමුත් එක්තරා දුරකට ගියාට පස්සෙ විතර්ක විචාර අත්හැරල අවිතක්ක අවිචාර පැත්තෙන් නිවනට ළංවෙනව. ඔන්න ඔය කාරණයයි - එතකොට මේ අනුපුබ්බ පටිපදාවට අදාළ ඔය කාරණයයි - මෙයින්ද අපට හෙළි වෙන්නෙ. දැන්

එකකොට මෙයින් අපට පෙනී ගියානම්, මේ විතක්ක, පපඤ්ච, පපඤ්ච සඤ්ඤා සංඛා ආදී වචනවල එක්තරා ගැඹුරු විදර්ශනාත්මක වටිනාකමක් පෙනී ගියානම්, අර අරහත්ත එල සමාධිය අවිතක්ක සමාධිය නමින් යම් යම් සුත්‍ර වල හඳුන්වා තිබීම ගැටලුවක් වෙන්න හැටියක් නැහැ. බොහෝ දෙනෙකුට ඒක ගැටලුවක් වගෙන් පේනව. අවිතක්ක සමාධිය කියල පදයක් යෙදෙනව මේ අරහත්ත එල සමාධිය පිළිබඳව. නිදසුනක් වශයෙන් කියනව නම් උදාන පාළියේ පව්වනධවග්ගයෙ සුභුති සුත්‍රයේ සඳහන් වෙනව සුභුති නමැති රහතන් වහන්සේ නමක් බුදු රජාණන් වහන්සේ සම්පයෙහි පයඝිංකය බැඳගෙන කය ඍජු කරගෙන අවිතක්ක සමාධියට සමවැදිල වැඩ හුන් බවක්. ඒක දකල බුදු රජාණන් වහන්සේ එක්තරා උදාන ගාථාවකුත් වදාළා. ඒ ගාථාව :

"යසස විතක්කා විදුපිතා - අජ්ඣන්තං සුචිතසපිතා අසෙසා  
තං සධ්ධං අතිට්ඨ අරුප සඤ්ඤාදී - චතුසොගාතිගො න ජාතිමෙති"

ඉතාමත්ම ගැඹුරු අර්ථයක් ඇති ගාථාවක්. නමුත් ඒ අර්ථයට බහින්න කලින් මෙතන මේ 'අවිතක්ක සමාධිය' කියන එකට අවුච්ච දුන්න විස්තරය ගැනත් යමක් කියන්න සිද්ධ වෙනව.

අවුච්ච තෝරන හැටියට, අවිතක්ක සමාධි කියන්නේ - දෙවෙනි ධ්‍යානයේ ඉඳල ඉහළට සියලුම රූපාවචර ධ්‍යානත් අරූපාවචර සමාධිත් මේකට අයිතිය. ඒ හැම සමාධිම මේ අවිතක්ක සමාධි කියන එකෙන් හැඟෙනව කියල. ඒ කියන්නේ අර සමථයට අනුව ගිය අර්ථ පිරික්සීමක් මෙතන තියෙන්නේ. ඊළඟට ඒ එක්කම කියනව අවුච්ච "ඉධ පන වතුකථප්පකධාන පාදකො අරහත්තඵල සමාධි අවිතක්ක සමාධිති අධිපෙපකො"<sup>10</sup> නමුත් මෙතනදී වතුර්ථ ධ්‍යානය පාදක කරගත් අරහත්තඵල සමාධිය අවිතක්ක සමාධිය නමින් හැඳින්වෙනවය. ඒ විදියටයි අවුච්ච තෝරන්නේ. නමුත් අපට කියන්න සිද්ධවෙන්නේ, මේ පපඤ්ච විතක්ක ආදී පද පිළිබඳව මෙතෙක් කළ මේ සාකච්ඡාව පසුබිම් කරගෙන බලනකොට, මෙතන මේ අවිතක්ක සමාධි කියල කියන්නේ අර දෙවෙනි ධ්‍යානයෙ ඉඳල ඉහළට යන ඒ කතාව නොවෙයි, තනිකර සමථයට සීමාවූ අර්ථයක් නොවෙයි, විදර්ශනාවට අදාළ අර්ථයක්. සමථයෙන් කෙරෙන්නේ විතර්ක විචාර තාවකාලිකව සමනය කිරීමක්. විදර්ශනාවෙන් කෙරෙන්නේ විතර්ක විචාරවල මුල එහෙම පිටින්ම ශුද්ධ කරල ඒව ගෙවා දමීමක්. ඒව නැතිකර දමීමක්. ඒව විනාශ කිරීමක්. සමුච්ඡේද ප්‍රභාණයක් වගේ දෙයක්. අන්න ඒ අදහසින් ඒ 'අවිතක්ක සමාධිය' අරහත්ත එල සමාධියක් වන්නේ.

දැන් එතකොට මේක තවදුරටත් පැහැදිලිකර ගැනීමට ගාථාවේ අර්ථයට බිහිවු. ඒ ගාථාවත් අපි පදෙන් පදේ අරගෙන විස්තර කරනකොට තේරුම් ගැනීම වඩාත් පහසු වෙනවා. පළමුවැනි පදය "යසස විතකකා විට්ඨපිතා." එතැනදීත් අටුවාව කියන්නේ "යමකු තුළ විතර්කයන්" - විතර්ක කියන එක තෝරන්නේ සියලු මිථ්‍යා සංකල්ප, කාම විතර්ක ආදී සියලු මිථ්‍යා සංකල්ප විතක්ක නමින් හැඳින්වෙනවාය. "විට්ඨපිතා" කියන වචනය තෝරන්නේ අමුතම විදියකට. "අරියමගගඤාණෙන සත්තාපිතා සුසමුච්ඡිනා" ආර්ය මාර්ග ඥානයෙන් තවන ලද, එහෙම නැත්නම් දවන ලද, ඒ වගේම "සුසමුච්ඡිනා" සම්පූර්ණයෙන්ම කපා හරින ලද කියන අර්ථයකින් දීල තියෙනවා. නමුත් ඒ විට්ඨපිත කියන වචනයේ ඉතාමත්ම ගැඹුරු තේරුමක් තිබෙන බව අපි කලින් අවස්ථාවක - කලින් දේශනාවකදී - සඳහන් කරල ඇති.<sup>11</sup> විශේෂයෙන්ම අර "සනට්ඨපෙති, විට්ඨපෙති" කියන පද දෙකක් එකට යෙදිල තිබුන තැනකදී අපි ඒක විග්‍රහ කළේ 'ධූප' කියන්නේ - ධූප කියල කියන්නේ සුවඳ දුම් ආදී දුම් වර්ග-ඒවගෙන් කෙරෙන කෘත්‍ය දෙකක් තිබෙනවා. ආරාධනා කිරීම, විරාධනා කිරීම. ඒ කියන්නේ ළං කරගැනීමටත්, එලවා දීමටත්, දෙකටම අපි දුම් ගස්වනවා. කට්ටකුමඤ්චල් සුවඳ දුම් ආදිය අපි සමහරවිට ළංකරගන්නවා දේවාරාධනා වගේ ආරාධනා කිරීමේවලට. ඊළඟට යකුත් එහෙම පලවා හැරීමේදී දුම්මලවගේ සමහර දුම් ගහල පලවා හැරිනවා. ඔන්න ඔය අර්ථ දෙකයි. එතකොට, "විට්ඨපිතා" පලවා හරිනවා, කියන අර්ථය ගන්න පුළුවන්. විතර්කයන් විට්ඨපනය කිරීමක් මෙතන කියැවෙන්නේ. එතකොට යමකු තුළ විතර්කයන් විට්ඨපනය කරන ලද්දේද, දුමවා හරින ලද්දේද, කියන එකයි මේ පදයේ අර්ථය හැටියට ගන්න තියෙන්නේ.

ඊළඟට දෙවෙනි පදය ගනිමු. 'අජ්ඣධත්තං සුචිකප්පිතා අසෙසා.' මෙතෙක්දී "සුචිකප්පිතා" කියන වචනය අටුවාව තෝරන්නේ "සුසමුච්ඡිනා" කියන වචනයෙන්. නමුත් මෙතෙක්දී 'ඇතුළතින් මැනවින් තනාගන්නා ලද' කියන අර්ථයයි. මේ විකල්ප සංකල්ප, ආකල්ප, ප්‍රකල්ප, කල්පනා ආදී පද රාශියක්ම ඉතාම පැරණි ධාතුරූපයක් වන "කුලප්" ධාතුවෙන් එනවා. මේ "කුලප්" ධාතුවෙන් එන වචනවල තියෙන්නේ "තැනීම, සකස්කිරීම" යන අර්ථයයි. එතකොට මේ සුචිකප්පිතා කියන්නේ ඇතුළතින්ම මැනවින් තනාගන්නා ලද විතර්කයන්. දැන් එතකොට මේ පද දෙක අපට පද පිළිවෙලට නගන්න වෙන්නේ "යසස අජ්ඣධත්තං සුචිකප්පිතා විතකකා අසෙසා විට්ඨපිතා" යමකු තුළ, ඒ කියන්නේ රහතන් වහන්සේ කෙනෙකු තුළ, ඇතුළතම මැනවින් තනාගන්නා ලද විතර්කයෝ නිරවශේෂ වශයෙන් දුමවාහරින ලද ද, පලවා හරින ලද ද, කියන අර්ථයයි මෙතන ගත යුත්තේ.



ඊළඟට ඉතිරි දෙපදය ගැන අපි බලමු. "තං සංඛතං අතිවච්ච අරුපසංඤ්ඤී - චතුසොගාතිගො න ජාතිමෙකි" "තං සංඛතං අතිවච්ච අරුපසංඤ්ඤී" කියන පදය අටුවාව තෝරන්නේ "සංඛතං" කියන්නේ ඇලීම කියන අර්ථයයි. ඒ ඇලීම කියන්නේ කුමක් ද කියන එක අටුවාව තෝරන්නේ රාගාදී කෙලෙස් ඇලීම හැටියට. නමුත් මේ "සංඛතං" කියන ඒ ඇලීම විතර්කයන් පිළිබඳ ඇලීමයි. විතර්ක සංකල්ප ආදියට ඇති ඇලීමයි මෙතන මේ කියවෙන ඇලීම. එතකොට ඒ විතර්කයන් පිළිබඳ වූ ඒ ඇලීම "අතිවච්ච" ඉක්මවා "අරුප සංඤ්ඤී" මේක ඊටත් වඩා ගැඹුරු පදයක් - අරුප සංඤ්ඤී කියන එක. අටුවාව මේ පදය තෝරන්නේ අමුතූම ආකාරයකට. "රූපපන සංඛතස්ස විකාරස්ස අභාවතො අරුපනති ලදධනාමං නිබ්බානං" රූපපන කියල කියන්නේ වෙනස්වීම කියන අර්ථයෙන්, රූපපන නම් වූ වෙනස්වීමක් නිවනෙහි නැති නිසා නිවනට 'අරුප' කියන නමක් තිබෙනවය, අන්න ඒ විදියේ 'අරුප' නම් වූ නිවන අරමුණු කරගත්තු මාගීඵල සංඥාව ඇති කියන අර්ථයයි මේ 'අරුප සංඤ්ඤී' කියන පදයේ තියෙන්නේ කියල ඒ විදියටයි අටුවාව තෝරන්නේ. නමුත් මෙතන ගන්න වෙන්නේ අපට - 'අරුප සංඤ්ඤී' කියන වචනය විග්‍රහකළ හැකි දෙයාකාරයක් තියෙනව. අරුප - සංඤ්ඤී කියල බෙදල දක්වන්නත් පුළුවන්. 'අ - රුප සංඤ්ඤී' කියල විග්‍රහ කරන්නත් පුළුවන්. මෙතන 'අ' යන්න යොදන්නේ "න" කියන නැති බව ඇඟවීමටයි. -න රුප සංඤ්ඤී, කියන එක වගේ. එතකොට පළමුවැනි අර්ථය ගත්තොත් 'අරුප සංඤ්ඤාව ඇති' දෙවෙනි අර්ථය ගත්තොත් 'රුප සංඤ්ඤාව නැති.' මේ දෙක එකක් නොවෙයි. මෙතන සියුම් අර්ථ හේදයක් තියෙනව. "අරුප සංඤ්ඤාව" ඇති කිව්වොත් එක අර්ථයක්. "රුප සංඤ්ඤාව නැති" කිව්වොත් වෙන අර්ථයක්. මෙතෙන්දි අපට ගන්න වෙන්නේ අර අටුවාවේ ගත්ත වගේ 'අරුප සංඤ්ඤාව ඇති' කියන එක නොවෙයි. නිවනට 'අරුප' කියල නමක් තියෙනව කියල එහෙම ගැනීමක් නොවෙයි. මෙතන ගන්න වෙන්නේ රුප සංඤ්ඤාව නැති. මීට දේශනා කීපයකට කලින් අපි සඳහන් කළා මේ විතර්ක වලට උපකාර වන - නිමිති ගැනීම් ආදියට උපකාරවන - මූලික කාරණයක් කියල රුප සංඤ්ඤාව. ඒකට නිදසුන් වශයෙන් අපි දක්වුව සංයුක්ත නිකායේ ජටා සූත්‍රය. කීප වරක්ම උදාහරණ කරල දක්වන්න සිද්ධිඋතා. "යත්ථ නාමංච රූපංච අසෙසං උපරුජ්ඣති - පටිඝං රූප සංඤ්ඤාව එතථ සා පීජ්ජතෙ ජටා." යම් තැනෙක නාමයත් රූපයත්, පටිඝයත්, රුප සංඤ්ඤාවත් සම්පූර්ණයෙන්ම උපරෝධනය කෙරේද, වළක්වාලනු ලැබේද, එතැන මේ අනෙකා ජටා බහිජටා අවුල කපා හරිනු ලැබේ. එතකොට අන්න ඒ රුප සංඤ්ඤාව ගැනයි මේ ගාථාවේ කියැවෙන්නේ. ඒ රුප සංඤ්ඤාව නැති මේ අර්ථයේදී දී කෙරුණේ අර අරුප සංඤ්ඤාවක් ළං කර

ගැනීම නොවෙයි. රූප සංඥාවෙන් මිදීමයි. මක් නිසාද අපි කලින් අවස්ථාවකදී සඳහන් කළා අරූපය තුළත් රූපය ගැබ් වෙලා තිබෙනවා. රූපයේම හෙවනැල්ලක් තමයි අරූපය. ඒක නිසා මෙතන කියැවෙන්නේ අරූපය නොවෙයි. ඊට වඩා ගැඹුරු අර්ථයක් තියෙනවා, රූප සංඥාවෙන් මිදීමේ. මක් නිසාද රූප සංඥාව හේතුකරගෙන තමයි අර නිත්‍ය සංඥාව අනුව නිමිති ගැනීමක් තිබෙන්නේ. රූප සංඥාව නිසාම තමයි අර පටිඝයක්, ගැටීමක් තිබෙන්නේ. මේ සංසාර ගැටලුවට මූලික හේතුව ඒකයි. එක්තරා ගැඹුරු තේරුමක් මෙතන තියෙන්නේ. අන්න ඒ රූප සංඥාව නැතිවුන බවයි මේ ‘අරූප සංඥා’ පදයෙන් ගන්න තියෙන්නේ. “තං සංඛං අනිච්ච අරූපසංඥා” - ඒ විතර්කයන්ට ඇති ඇල්ම ඉක්මවන රූප සංඥාව ඉක්මවූ ඒ රහතන් වහන්සේ. අවසාන පදයයි දැන් අපට ඉතිරි වෙලා තියෙන්නේ. “වතුයොගාතිගො න ජාතිමෙති.” වතුයෝග කියලා කියන්නේ කාම, භව, දිට්ඨි, අවිජ්ජා කියලා කියන බන්ධන - බැඳී තිබෙන. මේ ‘යෝග’ තතරම ඉක්මව්ව රහතන් වහන්සේ. මේ සූත්‍රයේ ස්වමිති වහන්සේ, “වතුයොගාතිගො න ජාතිමෙති” ඒව ඉක්මවූ නිසා උපතකට එන්නේ නැහැ. උපත කියන සංකල්පයකට ඉඩක් නැහැ. දැන් එතකොට මෙයින් අපට පැහැදිලි උනා මේ අවිතක්ක සමාධි කියන වචනයේ එක්තරා ගැඹුරු අර්ථයක් තිබෙන බව.

මේ විතර්කයන් විධිපනය කිරීම ගැන කල්පනා කරලා බලන කොට, මේ විතර්ක කියලා කියන්නේ ඇත්ත වශයෙන්ම මාර සේනාවක්. ඔන්න ඔතෙන්නදී තමයි අපට මේ යෝගාවචර ජීවිතයට ඉතාමත්ම වැදගත් ප්‍රශ්නයක් වන මේ විතර්ක පිළිබඳ ප්‍රශ්නයට හොඳ පිළිතුරු ලැබෙන්නේ. මාර සේනාවයි මේ විතර්ක කියලා කියන්නේ. අපි සාමාන්‍යයෙන් මාර සේනාව කියන එක මිළාර්ක අර්ථයෙන් ගන්නවා නිතරම. නමුත් සමහර සූත්‍ර වල - පටාන සූත්‍රයේ එහෙම - මේ විතර්කයනුත් මාර සේනාව හැටියටයි හඳුන්වල දීලා තියෙන්නේ. පටාන සූත්‍රයේ කියවෙනවා “කාමා කෙ පඨමා සෙනා, දුකියා අරති වුවච්ඡි, තකියා බුපපිපාසා කෙ - වතුතථී තණ්හා පවුච්ඡති .....<sup>11</sup>” ආදී වශයෙන්. මාරය අමතලා බුදු රජාණන් වහන්සේ ප්‍රකාශ කරනවා “නුඹේ පළමු වැනි සේනාව කාමයයි. දෙවැනි සේනාව අරතියයි. තුන්වැනි සේනාව කුසගින්න හා පිපාසයයි. හතරවැනි සේනාව තණ්හාවයි ආදී වශයෙන්. ඔය විදියට සේනාව හඳුන්වනවා. මෙතන මේ කියවෙන කාමයන් අපි සාමාන්‍යයෙන් හිතන්නේ වස්තු කියලා. නමුත් මෙතන කියැවෙන්නේ කාමයන් පිළිබඳ සිතිවිලි. කාමයන් පිළිබඳ විතර්කයන්මයි ඇත්ත වශයෙන්ම, ගැඹුරු අර්ථයෙන් සැළකුවාම කාමයන් හැටියට සැළකෙන්නේ. ඒ බව හොඳින් හෙළිවෙන හොඳ ගාථාවක් සංයුක්ත නිකායේ සඳහන් වෙනවා.



"න තෙ කාමා යාති චිත්‍රාති ලොකෙ - සංකප්පරාගො පුරිසස්ස කාමො,  
තිට්ඨන්ති චිත්‍රාති තථෙව ලොකෙ - අථෙතථ ධීරා චිත්තයන්ති ඡන්දං"<sup>12</sup>

"න තෙ කාමා යාති චිත්‍රාති ලොකෙ" ලෝකයේ විසිතුරු දේවල් නොවෙයි කාමයෝ. "සංකප්පරාගො පුරිසස්ස කාමො" සංකල්ප රාශියි මිනිසකුට කාමය වන්නේ. "තිට්ඨන්ති චිත්‍රාති තථෙව ලොකෙ" - විසිතුරු දේ ලෝකෙ ඔහේ තිබෙනවා. ඒව තිබෙනවා තව දුරටත්. "අථෙතථ ධීරා චිත්තයන්ති ඡන්දං" නමුත් ධීරයන්ට, ප්‍රාඥයින්ට, කරන්ට තියෙන එකම වැඩේ කුමක්ද? ඒව පිළිබඳ ඡන්දය - අර කලින් ශක්‍ර දේවේන්ද්‍රයාත් ප්‍රකාශ කළා ඡන්දය තියෙන්නේ විතර්කය උඩය කියල. එතනින් අපට ඡන්දයත් විතර්කයට සම්බන්ධ බව තේරෙනවා - ඒ කාමයත් පිළිබඳ ඡන්දයයි ධීරයන්, ධීර පුද්ගලයින්, දුරු කරන්නේ, හික්මවාගන්නේ. එයින් අපට පෙනේ මේ කාම කියන වචනය ගැඹුරු අර්ථයෙන් බලන කොට, අර වස්තු කාමය නොවෙයි මෙකන තියෙන්නේ. ඒ කාම වස්තූන් හැම එකක්ම පිළිබඳ විතර්කයත්. විතර්කයත් පිළිබඳ ප්‍රශ්නයටයි අපි අවසාන වශයෙන් එන්නේ. ඒකටම තව නිදසුනක් ගත්තොත් - "බ්‍රහ්මචාරියා" කියල කියනවා. මාරයාගේ සේනාවේ කොටසක් තමයි බඩගින්නයි පිපාසයයි. මේ බඩගින්නයි පිපාසයයි කියන දේවල්ම නොවෙයි මෙකන මේ මාර සේනාව. බඩගින්න පිපාසය නිසා ඇති වෙන විතර්ක. "කිංසු අසිස්සාම කුචංව සෙස්සං"<sup>13</sup> ආදී වශයෙන්, 'මොනවද මං කන්නේ? කොහෙද නිදන්නේ?' ආදී වශයෙන් ඇති කර ගන්න විතර්ක, එහෙම නැතිනම් ඒව නැති කම නිසා ඇති වන විතර්ක තමයි මාර සේනා. නිකම්ම කුසගින්නයි පිපාසයයි නොවෙයි. ඔන්න ඔය විදියට අපට පෙනේ විතර්ක පිළිබඳ ප්‍රශ්නය මෙකන වැදගත් බව. ඒ වගේම කලින් අවස්ථාවක අපි උදාන පාළියෙන් උපුටා දක්වූව උදාන පාළිය බෝධි වග්ගයේ තුන්වැනි සූත්‍රයේ ගාථාවක්.

'යදා හවෙ පාතුහවන්ති ධම්මා - ආතාපිතො ඤායනො බ්‍රාහ්මණස්ස  
විදුපයං තිට්ඨති මාරභූතං - පුරියොව ඔහාසයමන්තලිකං'

බුදුරජාණන් වහන්සේ සම්බෝධිලාභයෙන් පස්සෙ පළමුවෙනි සතියේ පර්යංකයෙන් වැඩ ඉඳල හත්වෙනි දවසෙ රාත්‍රියේ අවසාන යාමයේ පටිච්චසම්ප්පාද ධර්මය අනුලොම ප්‍රතිලොම වශයෙන් දෙයාකාරයටම සම්ම භික්‍ෂු කරන අවස්ථා පිළිබඳ උදාන ගාථාවක් මේක. "යදා හවෙ පාතුහවන්ති ධම්මා - ආතාපිතො ඤායනො බ්‍රාහ්මණස්ස" - යම් අවස්ථාවක කෙළෙස් තවන වීරියයෙන් යුක්තව ධ්‍යාන වඩන්නාවූ රහතන් වහන්සේට - ඒ බ්‍රාහ්මණයාට - ධර්මයේ පහළ වෙත්ද, - ඒ කියන්නේ ප්‍රත්‍යයධර්මයේ වැටහෙත්ද, "විදුපයං තිට්ඨති මාර භූතං" - ඒ අවස්ථාවේ ඒ රහතන්

වහන්සේ මාරස්ථානව පලවා හරිමින් සිටිනවා. "සුරියොව ඔහාසයමතකලිකං" අහස ආලෝකවත් කරන සුසීයා වගේ. ඔන්න එතකොට අපට ගලපන්න සුළුවන් දන්, මෙතෙක් කියාපු කාරණා අනුව, අර කියාපු මාරස්ථානව පලවා හැරීම කුමක්ද කියල. අර පටිච්ච සමුප්පාද ධර්මය අනුලෝම පටිලෝම වශයෙන් මෙනෙහි කිරීම. ඒව ගැන හුඟක් දුරට අපි සාකච්ඡා කරල තියෙනවා. ඒ පටිච්ච සමුප්පාද න්‍යාය අනුව කල්පනා කරල බලන කොට මෙන්න මේ විදියේ දෙයක්: "අසමිං සති ඉදං හොති, ඉමසුප්පාදා ඉදං උප්පජ්ජති, අසමිං අසති ඉදං න හොති ඉමසු නිරොධා ඉදං නිරුජ්ජති" මෙය ඇති කල්හි මෙය වෙයි. මෙය ඇතිවීමෙන් මෙය ඇති වෙයි. මෙය නැති කල්හි මෙය නොවෙයි. මෙය නැතිවීමෙන් මෙය නැති වෙයි. මෙන්න මේ ධර්ම න්‍යායයට එකඟව, මේ ධර්ම න්‍යාය මෙනනට කිව්වු කරන කොට, මේ එක එක ප්‍රත්‍ය ධර්මයන් ගෙවිල යනවා. අන්න ඒ ගෙවී යාමෙන් තමයි අර විතර්කයන් නැතිවෙල යන්නේ. විතර්කයන් විදුපනය වන්නේ. මේ හැම එකකම ඇතුළත එකිනෙකට සම්බන්ධව තිබෙන අවිජ්ජා පච්චයා සංඛාරා, සංඛාර පච්චයා වික්ඛාණං, ආදී වශයෙන් ඒ ප්‍රත්‍ය සම්බන්ධතාව - අර ජෝඩු ජෝඩු වශයෙන් ගැලපිල තිබෙන, ඒ ධර්මයන් අතර, ඒ ධර්මයන් මැදින් තිබෙන, ඒ ධර්මයන් හා සම්බන්ධ, ප්‍රතිත්‍ය සමුත්පාද ධර්ම න්‍යායය - දිහා අර විදියට අනුලෝම ප්‍රතිලෝම වශයෙන් බලන කොට, අර එකකවත් ගන්න දෙයක් නැහැ. ඒ හැම එකකම විතර්ක ගෙවිල යනවා. ඒව මැකිල යනවා අර ඇතිවීම් නැතිවීම් එකවර දකින කොට. විනිවිද දකීමක්. ඒකෙන්ම තමයි මාර ස්ථානව පලවා හරින්නේ. "විදුපයං කිංචිති මාරස්ථානං" අන්න එතකොට ඒකෙහුත් අපට ජේතව මේ මාර ස්ථානව විදුපනය කරන්නේ විතර්ක විදුපනය කිරීමෙන්. නැවතත් අපි මේ අවිතක්ක කියන වචනයට එමු - අවිතක්ක සමාධිය.

අර කියාපු සුත්‍රයේ සමණක් නොවෙයි මේ අවිතක්ක සමාධිය ගැන සඳහන් වෙන්නේ. සාරිපුත්ත ථෙර ගාථාවෙන් සඳහන් වෙනවා ඒ වගේ හොඳ ගාථාවක්.

'අවිතක්කං සමාපන්නො - සමමා සමච්ඡදධසාවනො,  
අරියෙන භුණ්හිසාවෙන - උපෙනො හොති නාචදෙ'<sup>15</sup>

'අවිතර්කයට සම වැදුන සමමා සමච්ඡදධ ශ්‍රාවක තෙම එකෙණෙහිම ආර්ය භුණ්හිමිභාවයෙන් යුක්ත වූවෙක් වෙයි.' මේ අවිතක්ක සමාධිය කියල කියන්නේ අරහත්‍යා එල සමාධියටයි. ආර්යභුණ්හිමිභාවය කියලයි කියන්නේ. සමටයේදී කියනවා වගේ අර දෙවෙනි ධ්‍යානය, විතර්ක විචාරයෙන් මිදුන දෙවෙනි ධ්‍යානය ගැන නොවෙයි, මෙනන කියන්නේ. නියම

ආයතීතුෂ්ණීම්භාවය නම් අරහත් ඵල සමාධියයි. විතර්ක පිළිබඳ ප්‍රශ්නයෙන් සම්පූර්ණයෙන්ම මිදුන. අන්න ඒකයි අවිතක්ක සමාධිය. එපමණක් නොවෙයි තවත් ගාථාවල සඳහන් වෙනවා. විමලා ථෙරී ගාථාවේ සඳහන් වෙනවා.

"තිසිත්තා රුක්ඛමුලමහී - අවිතක්කස්ස ලාහිති"<sup>16</sup>

කියල ඒ රහත්තෙරණිය "මම අවිතක්කය ලබාගෙන ගසක්මුල ඉඳගෙන සිටියෙමි." කියල සඳහන් වෙනවා. එතැන කියැවෙන අවිතක්කයත් අරහත්ඵල සමාධියයි. එපමණක් නොවෙයි සංයුක්ත නිකායේ මාර සංයුක්තයේ "ධිතරො" සූත්‍රයේ එනවා රහතන් වහන්සේගේ ගුණ සමුහයක් සඳහන්වෙන දීර්ඝ ගාථාවක්.

පසසදධකායො සුචිමුත්ත විතොතා  
අසංඛරානො සතිමා අනොතො  
අඤ්ඤාය ධම්මං අවිතක්කස්සධායී .....<sup>17</sup>

තව දිගට යනවා ඒ ගාථාව. රහතන් වහන්සේගේ ගුණ සමුදායක්. "පසසදධ කායො" සන්සුන් කය ඇත්තේ, "සුචිමුත්ත විතොතා" මැනවින් මිදුන සිත ඇත්තේ, "අසංඛරානො" සංස්කාර රැස් නොකරන්නේ, "සතිමා" සතිමත් වූයේ, "අනොතො" විඥානය කොතැනකවත් පැලපදියම් නොවූයේ "අඤ්ඤාය ධම්මං" නිර්වාණ ධර්මය වටහාගෙන, "අවිතක්කස්සධායී" අවිතර්ක ධ්‍යානය වඩනවා. එතන කියන අවිතක්ක ධ්‍යානයත් මේකයි. එතකොට අවිතක්ක සමාධි ආදී පද වලින් මේ අරහත්ඵල සමාධිය හඳුන්වල තියෙන්නේ යම්කිසි විශේෂ අර්ථයකින්. දැන් මේ කාරණා වලින් අපට පෙනී යනවා විදර්ශනාවට අදාළ පදයක් මේ අවිතක්ක සමාධිය කියල කියන්නේ. තනිකර සමර්ථයට අයිති, අර දෙවෙනි ධ්‍යානය කියන අර්ථය නොවෙයි. මක්නිසාද මේ විතර්කය සම්පූර්ණයෙන්ම ජයගන්න පුළුවන් වන්නේ අර යටින් කිබෙන පපඤ්ඤා සංඛා ප්‍රභාණය කළාමයි. බුදුරජාණන් වහන්සේ මේ අරහත්ඵල සමාධියට සම වැදුන අවස්ථාවක් ගැන උදානපාලියේ සමහර තැනක සඳහන් වෙනවා. "අතතො පපඤ්ඤාසංඛා පභාණං පච්චවේකඛමානො නිසිත්තො හොති"<sup>18</sup> කියල තමන් වහන්සේ පපඤ්ඤා සංඛා ප්‍රභාණය කළ බව ප්‍රත්‍යාවේක්ෂා කරමින් වැඩ හුන්නයි කියල. එතකොට පපඤ්ඤා සංඛාවක් - ඒ කියන්නේ ප්‍රපංච සංඥාවෙන් ඇතිකර ගත්තු ලෝක සම්මත ප්‍රඥප්ති ආදිය- ඒවයින් සිත මුදාගත්ත නම්, ඒ අවස්ථාවේදී අර ඇතුළත විතර්කවලට යටවීමක් කෙරෙන්නේ නැහැ. විතර්ක ඇති වෙන්නේ නැහැ. නිමිති ගැනීමක්

නැහැ. අන්න ඒ අර්ථය පැහැදිලි කිරීමටයි අවිතක්ක කඩාන, අවිතක්ක සමාධි ආදී පද යෙදිල කියෙන්නෙ.

තවදුරටත් අපි නිදසුන් දක්වනව නම් මේකට, සංයුක්ත නිකායෙ සභාපති වශයෙන් එන සංයෝජන සූත්‍රයේ<sup>19</sup> දේවතාවෙක් අහනව ප්‍රශ්නයක්.

“කිංසු සංයෝජනො ලොකො - කිංසු තස්ස විචාරණං,  
කිසසස්ස විප්පභානෙන - නිබ්බානමිති වුට්ඨති”

‘ලෝකයට ඇති සංයෝජනය, හැකිල්ල, බැම්ම, කුමක්ද? ලෝකය ඇදගෙන යන්නෙ, හසුරුවන්නෙ, ඇවිද්දවන්නෙ, කුමක්ද?, කුමක ප්‍රභාණයෙන්ද නිවනයයි කියනු ලබන්නෙ. නිබ්බානයයි කියල කියන්නෙ කුමක් ප්‍රභාණය කළාමද?’

ඒකට බුදු රජාණන් වහන්සේ දෙන පිළිතුර :

“නනදි සංයෝජනො ලොකො - විතක්කස්ස විචාරණං  
තණ්හාය විප්පභානෙන - නිබ්බානමිති වුට්ඨති”

ලෝකයට ඇති හැකිල්ල - අර මොකක් හරි අමුණන කොක්ක වශේ දෙයක් තමයි මෙතන කියන මේ සංයෝජනය - ඒක තමයි නන්දි. නන්දි කියල කියන්නෙ තුටුවීම, සතුටුවීම. යමක් පිළිබඳව සතුටු වෙන්න පටන් ගත්තාම එතැන ඉඳල විතර්ක වැඩෙනව. එතකොට “නනදි සංයෝජනො ලොකො - “විතක්කස්ස විචාරණං” විතර්කය තමයි ලෝකය ඇදගෙන යන්නෙ. “තණ්හාය විප්පභානෙන” තෘෂ්ණාව සම්පූර්ණයෙන්ම ප්‍රභාණය කිරීමෙන් නිවන යැයි කියනු ලැබේ. මේ අනුවත් අපට පෙනෙනව විතර්කය කියන වචනය විදර්ශනාවට කොයි තරම් වැදගත් පදයක්ද කියල. ඊළඟට තවත් කාරණයක් අපට මෙතෙන්දි ප්‍රකාශ කරන්න පුළුවනි. සූත්‍ර නිපාතයෙන් එන සුන්දරික භාරද්වාජ සූත්‍රයේ සඳහන් වෙනව රහතන් වහන්සේ කෙනෙකුත් පිළිබඳව -

“භවාසවා යස්ස චච්චරා ච - විට්ඨපිතා අනට්ඨනා න සනති”<sup>20</sup>

එතැනත් විට්ඨපිතා කියන වචනය සඳහන් වෙනවා. ඒ විමුක්ත පුද්ගලය - මුනිවරය - පිළිබඳව, ඒ පුද්ගලය තුළ භවාශ්‍රවයනුත්, “චච්චරා” චච්චරා කියන පදය අටුවාවල තෝරන්නෙ එරුස වචන හැටියට. ටිකකට කල්පනා කරල බැලුවොත් භවාශ්‍රව හා එරුස වචනය රහතන් වහන්සේ තුළ නැති කරලයි කීවාම එතැන මොකක්දෝ නොගැලපෙන බවක් පෙනෙනව. මක්නිසාද? භවාශ්‍රව කියල කියන්නෙ මහා උත්කෘෂ්ට මට්ටමකින් ගත්තු ගැඹුරු ධර්මකාරණයක්. එරුස වචනය කියල කියන්නෙ කටුක එරුස

කියන අදහස නෙ. "කකබලා, එරුසා" නමුත් මෙතනත් ගැඹුරු අර්ථයක් තියෙන්නෙ. "වච්චරා" කියල කියන්නෙ "වච්" - වචනය, සම්පූර්ණයෙන්ම මේ වාග් ව්‍යවහාරය යට තියෙන රොඩ්ඩ, ක්ෂාරය, වච්චරා. විතර්ක වලට පදනම් වන අර පපඤ්ච සඤ්ඤා සංඛා ආදී වශයෙන් තිබෙන ලෝකප්‍රඥප්ති සමූහයයි මෙතන "වච්චරා" කියල කියන්නෙ. එතකොට රහතත් වත්සේ තුළ හවාශ්‍රවයනුත් නෑ අර 'වච්චරොඩ්ඩ' - වාග්ව්‍යවහාරය පිළිබඳව තියෙන රොඩ්ඩ - ඒකත් නෑ. "විදුපිතා" එය විදුපනය කරල අර මාර සේනාව වගේ පලවා හැරල - දුම්මල ගහල එළවල. "අතථගතා" එය කෙළවරයි. "න සනති" ඒව තවත් නෑහැ. එරුස වචනය නෑති බවක් අමුතුවෙන් කියන්න දෙයක් නෑහැ රහතත් වහන්සේට.

එතකොට "හවාසවා යසස වච්චරා ට-විදුපිතා අතථගතා න සනති"

ඔය විදියට අර්ථ ගන්න කොට, හැම එකකින්ම අපට පේනව විශේෂයෙන්ම යෝගාවචර ජීවිතයට ඉතාමත්ම අදාළ වූ කාරණයක් තමයි මේ විකක්ක පපඤ්ච ආදී වචන. ඒකයි අපට සූත්‍ර දේශනාවලින් මතුකර ගන්න පුළුවන් වෙන්නෙ.

ඒ වගේම අරහත්තඵල සමාධිය අවිතක්ක සමාධි නමින් හැඳින්වීමෙන් පෙනෙනව මේ විතර්කයත් ජය ගැනීම සාමාන්‍යයෙන් සමථයෙන් කරනව වගේ තාවකාලික ජය ගැනීමක් නොවන බව. ඊට වඩා මේ විතර්කයන්ට යටින් පිහිටි ලෝකප්‍රඥප්ති පිළිබඳ-ලෝක ප්‍රඥප්තිවල තිබෙන සාපේක්ෂක ස්වභාවය, ඒවායේ තිබෙන මිථ්‍යා ස්වභාවය, ඒවා යටින් තිබෙන නිත්‍ය සංඥාව, ආදී හැම එකක්ම ඉක්මවල, නිමිති මකල දාල මුළු ලෝකයම බොදවූ දිය සායම් වික්‍රයක් බවට පත් කරගෙන, අර නානත්ත සංඥාවෙන් සිත මුදාගෙන, ඒකත්ත සංඥාවෙන් අල්ලගන්නෙ නෑතිව, එහෙම පිටින්ම විමුක්ත වූ සිතක් ඇති වීමටයි මේ අවිතක්ක සමාධි කියන පදය යෙදිල තියෙන්නෙ.



අධ්‍යයන ලිපි

1. ම.නි. I බු.ප. 10 - 450 පිට
2. සං.නි. III බු.ප. 15 - 158 පිට
3. ථෙර බු.ප. 28 - 264 පිට
4. ථෙරී බු.ප. 29 - 30 පිට
5. සං.නි. I බු.ප. 13 - 246 පිට
6. සු.නි. බු.ප. 25 - 290 පිට
7. දී.නි. III බු.ප. 8 - 396 පිට
8. ම.නි. I බු.ප. 10 - 272 පිට
9. බු.නි. I බු.ප. 24 - 272 පිට
10. ප.දී. (සෝ.මු.) 6 - 245 පිට
11. සු.නි. බු.ප. 25 - 128 පිට
12. සං.නි. I බු.ප. 13 - 42 පිට
13. සු.නි. බු.ප. 25 - 304 පිට
14. බු.නි. I බු.ප. 24 - 134 පිට
15. ථෙර. බු.ප. 28 - 230 පිට
16. ථෙරී. බු.ප. 29 - 24 පිට
17. සං.නි. I බු.ප. 13 - 230 පිට
18. බු.නි. I බු.ප. 24 - 284 පිට
19. සං.නි. I බු.ප. 13 - 72 පිට
20. සු.නි. බු.ප. 25 - 138 පිට

**30 မှတ်  
စဉ်ကဏ္ဍ**

"නමො තස්ස භගවතො අරහතො සම්මා සම්බුද්ධස්ස"

'එතං සත්තං එතං පඤ්ඤං යදිදං සබ්බසංඛාරසමථො සබ්බපට්ඨි පටිනිස්සගගා තණ්හාසකියො විරාගො නිරොධො නිබ්බානං'

'මෙය ඥානය මෙය ප්‍රඤ්ඤා එනම් සියලු සංස්කාරයන්ගේ සංසිදීම, සියලු උපධීන් අතහැරදැමීම, තණ්හාව ක්‍ෂය කිරීම, නොඇල්ම නම් වූ විරාගය, නැවැත්ම නම් වූ නිරෝධය, නිවීම නම් වූ නිබ්බානය'

ගරුතර යෝගාවචර මහා සංඝරත්නයෙන් අවසරයි. නිබ්බාන යන මාතෘකාව යටතේ පවත්වනු ලබන දේශනාමාලාවේ නිස් වන දේශනයයි මේ.

ප්‍රායෝගික හා සාපේක්ෂ මූලධර්ම මත සකස්වුණු අනුපුබ්බ පටිපදාවකින්, ක්‍රමානුකූල වැඩ පිළිවෙලකින්, මාර සේනාවක් වැනි විතර්කයන්ගේ ග්‍රහණයෙන් හිත මුදා ගන්නා හැටි මීට කලින් පවත්වන්නට යෙදුණු දේශනාවේදී සාකච්ඡා කෙරුන. තණ්හා මානදිට්ඨි ක්‍රමක්‍රමයෙන් තුනීකරගනිමින් නිප්පපඤ්ච තත්ත්වයට පත්වන රහතන් වහන්සේගේ අර්හත්ඵල සමාධිය අවිතක්ක සමාධිය යනුවෙන් හැඳින්වෙන්නේ මක් නිසාද යන්නත් තේරුම් ගැනීමට අපි උත්සාහ කළා. මේ අවිතක්ක සමාධිය නියම ආර්යතුෂ්ණීම් භාවයයි. අර සමථ භාවනාවේදී විතක්ක විචාර තාවකාලිකව සංසිදීම වැනි දෙයක් නොවෙයි. ඊට වඩා ගැඹුරින්, විනිවිද යන නිබ්බේධිකා ප්‍රඥාවෙන්ම, මාර සේනාව ලක් තැන ලොප්කර නිහඩ කර ලීමයි.

දීඝ නිකායේ සකක පක්‍ෂා සූත්‍රය ආශ්‍රයෙන් පපඤ්ච සඤ්ඤා සංඛා නිරෝධයට ක්‍රමයෙන් නැඹුරු වන ප්‍රතිපදාවක් එදා අපි කෙටියෙන් ඉදිරිපත් කළා. සේවනය කළ යුතු - ඇසුරු කළ යුතු - සොම්නසක්, දොම්නසක් සහ උපේක්ෂාවකුත්, සේවනය නොකළයුතු සොම්නසක්, දොම්නසක් සහ උපේක්ෂාවකුත් ඒ සූත්‍රයෙන් ප්‍රකාශ කෙරුන. මේ දෙවැදෑරුම් සොම්නස දොම්නස සහ උපේක්ෂාව ගැන පැහැදිලි විස්තරයක් අපට ලැබෙන්නේ මජ්ඣිම නිකායේ සළායතන විභංග සූත්‍රයෙන්.<sup>1</sup> ඒ සූත්‍රයේදී බුදුරජාණන් වහන්සේ සත්ත්වයින්ගේ සිතිවිලි ගමන් කරන මාඨි තිස්සයක් "ඡත්තිංස සත්ත පදා" නමින් හඳුන්වා දෙමින් විස්තර කරනවා. "ඡත්තිංස සත්ත පදා"

- සත්ත්වයින්ගේ සිතිවිලි ගමන් කරන මාගී - අභිපාරවල්. මේ තිස්තස හඳුන්වල තියෙන්නෙ මේ විදියටයි.

"ඡ ගෙහසිතානි සොමනස්සානි, ඡ නෙකඛමමසිතානි සොමනස්සානි, ඡ ඡ ගෙහසිතානි දොමනස්සානි ඡ නෙකඛමමසිතානි දොමනස්සානි, ඡ ගෙහසිතා උපෙක්ඛා ඡ නෙකඛමමසිතා උපෙක්ඛා"

ඒ කියන්නෙ ගෙහසිත - ගෘහය ආශ්‍රිත වූ - සොමිනස් හයයි. නෙකඛමමසිත පිළිබඳව සොමිනස් හයයි. ඒ වගේම ගෙහසිත දොමිනස් හයයි, නෙකඛමමසිත දොමිනස් කයයි, ගෙහසිත උපෙක්ඛා හයයි නෙකඛමමසිත උපෙක්ඛා හයයි. මේ හය හය වශයෙන් දක්වල තියෙන්නෙ රූප, සද්ද, ගන්ධ, රස, ඵොට්ඨබ්බ, ධම්ම කියන ඉන්ද්‍රියාරම්මණ හය අනුවයි. දන් ඒ ගෙහසිත සෝමනස්ස හය හඳුනා ගැනීමට අපි එයින් එකක් අර මුලින් කියවුන ඇස පිළිබඳ කාරණය - ඒ සූත්‍රය - අනුව තේරුම් ගන්න බලමු. ඒක විස්තර කරල තියෙන්නෙ මෙහෙමයි. "චක්ඛු විඤ්ඤායානං රූපානං ඉට්ඨානං කන්තානං මනාපානං මනොරමානං ලොකාමිසපටිසංයුක්තානං පටිලාහං වා පටිලාහතො සමනුපස්සතො සුඛෙඛ වා පටිලද්ධසුඛෙඛං අතීතං නිරුද්ධං විපරිණතං සමනුපස්සතො උප්පස්සති සොමනස්සං, යං එවරූපං සොමනස්සං ඉදං වුවච්ඡි ගෙහසිතං සොමනස්සං"

ඒ කියන්නෙ ඉෂ්ට වූ කාන්ත වූ මනාප වූ මනරම් වූ ලොකාමිසය හා සම්බන්ධ වූ ඇසින් දැකිය හැකි යුතු රූපයන්ගේ දකින්නට ලැබීම - ලැබීමක්-ලාභයක්, හැටියට සලකන්නහුට හෝ පෙර දකින්නට ලැබී දන් නැති වී ගිය, ඉක්මගිය, වෙනස්වී ගිය, එබඳු රූපයක් සිහි කරන්නහුට හෝ ඇතිවන්නා වූ සොමිසනයි. යම් එබඳු සොමිසනක් වේද එයට ගේහසිත සෝමනස්සයයි කියනව.

ඊළඟට නෙකඛමමසිත සෝමනස්සය හඳුන්වල තියෙන්නෙ මෙහෙමයි. "රූපානං වෙච අනිච්චතං විදික්ඛා විපරිණාම විරාග නිරොධං, සුඛෙඛ වෙච රූපා එතරහි ව සබ්බෙ තෙ රූපා අනිච්චා දුක්ඛා විපරිණාමධම්මා හි, එවමෙවං යථාභූතං සම්මප්පඤ්ඤාය පස්සතො උප්පස්සති සොමනස්සං, යං එවරූපං සොමනස්සං ඉදං වුවච්ඡි නෙකඛමමසිතං සොමනස්සං." මේ නෙකඛමමසිත සෝමනස්සය විදර්ශනාව ආශ්‍රයෙනුයි තෝරල තියෙන්නෙ. ඒ කියන්නෙ රූපයන්ගේම අනිත්‍යතාව, විපරිණාම - විරාග - නිරෝධ ස්වභාවය දනගෙන තේරුම් අරගෙන - පෙරවූ රූපත්, දන් මේ රූපත් යන මේ සියලුම රූප අනිත්‍යයි දුක්ඛයි විපරිණාම ස්වභාවයි කියල මෙසේ යථාභූත වශයෙන්, තත්වු පරිද්දෙන්, සමාක් ප්‍රඥාවෙන් දකින්නහුට ඇතිවන සොමිනස විදර්ශනාවෙන් ලැබෙන එක්තරා සොමිනසක්. අන්න එබඳු

සොම්නසට නොකඩමම සිත සෝමනස්සයයි කියනව. ඊළඟට ගෙනසිත දෝමනස්සය හඳුන්වල තියෙන්නෙ මෙහෙමයි. "චක්ඛුච්ඤාඤානං රූපානං ඉට්ඨානං කන්තානං මනාපානං මනොරමානං ලොකාමීය පටිසංයුක්තානං අප්පට්ඨානං වා අප්පට්ඨාහතො සමනුපස්සතො සුඛෙඛ වා අප්පට්ඨදා සුඛං අතීතං නිරුද්ධං විපරිණාමං සමනුපස්සතො උප්පජ්ඣති දොමනස්සං. යං එවරූපං දොමනස්සං ඉදං වුවවති ගෙනසිතං දොමනස්සං" එකත වෙනස තියෙන්නෙ ඉෂ්ට වූ, කාන්ත වූ, මනාප වූ, ලෝකාමීයය හා සම්බන්ධ වූ, ඇසින් දකිය යුතු යම්කිසි රූපයක් දකින්නට නොලැබීම, නොලැබීමක් හැටියට සළකන්නහුට - ඒ වගේම අතීතයේ දී එසේ දකින්නට නොලැබුණු අවස්ථාවක් ගැන සිහිපත් කරන්නහුට ඇතිවන දොමනස. අතීතයේ මෙහෙම එකක් මට දකින්න ලැබුනෙ නැහැ නේද, කියල අන්න ඒ විදියේ දොමනසක්. ඒක ගෙනසිත දෝමනස්සය. ඊළඟට නොක්ඛම්මසිත දෝමනස්සය, තේරුම් කරන්නෙ මෙහෙමයි. ඒකක් අර විදර්ශනාමය වශයෙන් "රූපානං චෙච් අනිච්චතං විදිතවා විපරිණාමං විරාග නිරොධං සුඛෙඛ චෙ ච එතරහි ච සඛෙඛ තෙ රූපා අනිච්චා දුක්ඛා විපරිණාමධම්මාහි, එවමෙතං යථාභූතං සම්මප්පඤ්ඤාය දිස්වා අනුක්කරෙසු විමොක්ඛෙසු පිතං උපට්ඨාපෙති, කුදාසු නාමානං තදායතනං උපසම්පජ්ජ විහරිස්සාමී යදරියා එතරහි ආයතනං උපසම්පජ්ජ විහරන්තිති ඉති අනුක්කරෙසු විමොක්ඛෙසු පිතං උපට්ඨාපයතො පිතා පට්ඨයා දොමනස්සං යං එවරූපං දොමනස්සං ඉදං වුවවති නොකඩමමසිතං දොමනස්සං"

ඒක ඒකක් විස්තර කළ යුතු දෙයක්. ඒක දිගට තියෙනව. දිග කොටසක් එකැන කියැවෙනව, අර විදර්ශනාව වශයෙන් බලනකොට. ඒකයි, මෙතන ඒ කියන්නෙ රූපයන්ගේම අනිත්‍යතාව තේරුම් අරගෙන - අනිත්‍යතාව පමණක් නොවෙයි 'විපරිණාමං විරාග නිරොධං' ඒවායේ වෙනස්වන ස්වභාවය, විරාග නිරොධ ස්වභාවය, ඒක දකල, ඒක තේරුම් අරගෙන, පෙර තිබූ රූපත් දැන් තිබෙන ඒවාත් යන මේ සියලුම රූප අනිත්‍යයි දුක්ඛයි විපරිණාම ස්වභාවයි කියල - පිතා කියල කියන්නෙ ආශාව, බලාපොරොත්තුව - ආශාවක් බලාපොරොත්තුවක් තබාගැනීම, අනුක්තර විමෝක්ෂයන් පිළිබඳව ආශාවක් තබාගන්නව. කොහොමද ඒ ආශාව තබාගන්නෙ. "කුදාසු නාම අහං තදායතනං උපසම්පජ්ජ විහරිස්සාමී යදරියා එතරහි ආයතනං උපසම්පජ්ජ විහරන්ති" ආයතීයන් වහන්සේලා දැන් යම් ආයතනයකට එළඹ වාසය කරන්ද කවදානම් මම ඒ ආයතනයට එළඹ වාසය කරන්නෙමිදැයි මෙසේ අනුක්තර විමෝක්ෂයන් පිළිබඳව බලාපොරොත්තුවක් ආශාවක් තබන්නහුට ඒ ආශාව නිසා, ඒ බලාපොරොත්තුව නිසා, දොමනසක් ඇතිවෙනව, මට ඒක තාම ලැබුනෙ



නැතැන්ද කියල. අන්න එබඳු ඒ දොම්නසට නොක්බම්මසිත දෝමනස්සය යැයි කියල කියනව.

දැන් මෙතන විස්තර කළ යුතු වචන දෙක තුනක් තිබෙනව. මෙතන අනුක්‍රමයේ විමොක්ඛස්ස කියන්නේ අර අනිමිත්ත අප්පඤ්ඤා කියන ඒ විමෝක්ෂ තුනයි. නිවන ගැන කථාකරන කොට අපි ඒවා ගැන විස්තර සහිතව ප්‍රකාශ කරල කියෙනව. ඊළඟට ඒවගේම ආයතනය කියල මෙතන කියැවෙන්නේ උදානපාළියෙන් අපි අර නිබ්බාන පටිසංයුක්ත සූත්‍ර විවරණය කරන අවස්ථාවේදී ඒ ඉදිරිපත්වුන වැදගත් සූත්‍රයක තිබුන - "අතථ භික්ඛවේ තදායතනං යතථ නෙව පට්ඨි න අපො" ආදී වශයෙන්. අන්න ඒ "අතථ භික්ඛවේ තදායතනං" කියාපු ඒ ආයතනයයි. මොකක්ද? අපි ඒක තේරුම් කළේ සලායතන නිරෝධ තත්ත්වය - භවනිරෝධ තත්ත්වය - හැටියටයි. සලායතනයන්ගේ නිරෝධය ප්‍රත්‍යක්ෂ කරගත්තු තත්ත්වයයි, ඒ නිබ්බාන පටිසංයුක්ත සූත්‍රයෙන් කියැවෙන්නේ. අන්න ඒකයි මෙතන ආයතන නාමයෙන් දක්වල කියෙන්නේ. එකකොට ආයතනයන් වහන්සේලා එළඹ වාසය කරන්නේ මොන ආයතනයටද? ඇස් කන් නාසාදි ආයතනයන් නොවෙයි මෙතැන කියන්නේ. සලායතන නිරෝධ තත්ත්වයමයි. ඒකම ආයතන නාමයෙන් හඳුන්වල කියෙනව එබඳු ඒ නිබ්බානපටිසංයුක්ත සූත්‍රවල. උදාන පාළියේ ඒ සූත්‍රයේමත් සඳහන් වෙල තිබෙනව අපට හමුඋනා "අසාතිධං, අසාවතං, අනාරම්මණං" කියන පද තුන. අපි ඒක විග්‍රහ කළේ අර විමොක්ඛ තුන ආශ්‍රයෙන්. "ප්‍රතිෂ්ඨාවක් නැති" "පැවැත්මක් නැති" "අරමුණක් නැති" කියල කිව්වේ ඔය විමෝක්ෂ තුනමයි. අනිමිත්ත අප්පඤ්ඤා කියන විමෝක්ෂ තුන. ඒ වගේම දැන් මෙතන අමුතුවෙන් විස්තර කරන්න පුළුවන් අර "පිතා" කියන වචනය. "පෘතා" - 'පිතා' කියල කියන්නේ ආශාව, බලාපොරොත්තුව. අපි කලින් සඳහන් කළා නිවන ගැන කියන කොට තණ්හාව, ආසාව, කියන වචන ගැන. ඒව යෙදීම ගැන මැලි වෙන්න ඕනෑ නැහැ. මැලිවීම අවශ්‍ය නැහැ. එබඳු ඒ ආශාවන් නිසා දොම්නසක් ඇතිවෙන බවත් ඇත්තයි. නමුත් ඒක අර ගෙහසිත දෝමනස්සයට වඩා උසස්. ඒක ඊට වඩා හොඳයි. නිවන පිළිබඳව ඇතිකර ගත්ත දොම්නස. ඒකයි මෙතන මේ ඒකට තැනක් දීල කියෙන්නේ. නොක්බම්මසිත දෝමනස්සය.

හොඳයි දැන් එකකොට කියැවුනා - ගේහසිත සෝමනස්සය කියැවුනා. නොක්බම්මසිත සෝමනස්සය කියැවුනා. ගේහසිත සෝමනස්සය කියැවුනා. නොක්බම්මසිත දෝමනස්සය කියැවුනා. ඊළඟට ගෙහසිත උපේක්ෂාව තේරුම් කරල කියෙන්නේ මෙතෙමයි. "වක්ඛුනා රූපං දිස්වා උපපජ්ඣති උපෙක්ඛා බාලස්ස මුළුභස්ස පුට්ඨස්සාය අනොට්ඨිතස්ස අවිපාකජිතස්ස අනාදීනව

දසසාඨනො අසසුතවනො සුචුජ්ජනස්ස උපපජ්ජති උපෙක්ඛායා එවිරුපා උපෙක්ඛා රූපං සා නාතිවත්තති තස්මා සා උපෙක්ඛා ගෙහසිතාති වුවවති." ඇසින් රූපයක් දකල බාලවු මුළාවු පෘථග්ජනයාට, "අනොධිඡිතස්ස" කියල කියන්නෙ කෙලෙස්සීමාවල් නොදිනු, "අවිපාකඡිතස්ස" කියන්නෙ කමියෙ විපාක පක්ෂය ජය නොගත්. "අනාදීනවදසසාඨනො" කියන්නෙ පංචකාම ආදියෙහි ආදීනව නොදක්නාවු, අශ්‍රැතවත් පෘථග්ජනයාට උපේක්ෂාවක් ඇතිවෙනව, ඇතිත් රූපයක් දකල."යා එවිරුපා උපෙක්ඛා රූපං සා නාතිවත්තති" එබඳු ඒ උපේක්ෂාව රූපය ඉක්මවා යන්නෙ නැහැ. රූපය ඉක්මවා පවතින්නෙ නැහැ. මේ රූපය ඉක්මවා පවතින්නෙ නැහැ කියල කියන්නෙ, රූපය ජයගන්න බැහැ එබඳු උපේක්ෂාවකට. ඒක අඥාන උපෙක්ෂාව. ඒක අර බිත්තියක් ඉස්සරහට ගිහිල්ල තියෙනව වගේ ඔහේ නැවතිල තියෙනව. රූපය ජය ගැනීමක් ඒකෙන් කෙරෙන්නෙ නැහැ. අන්න ඒ රූපය ඉක්මවා පැවතීමට සමත් නොවන නිසා එබඳු ඒ අඥාන උපේක්ෂාව ගෙහසිත උපේක්ෂාව හැටියට හඳුන්වල තියෙනව. ඊළඟට නෙක්ඛම්මසිත උපේක්ෂාව හඳුන්වන්නෙ මෙහෙමයි. ඒකත් අර කලින් කියාපු සම්මර්ශන ක්‍රමයමයි. එකම පාඨයයි දිගටම සඳහන් වෙන්නෙ. "රූපානං තෙව්ව අනිවචනං විදිතවා, විපරිණාම විරාග නිරෝධං සුබ්බෙ වෙව් රූපා එතරහිව් සබ්බෙ තෙ රූපා අනිවචා දුක්ඛා විපරිණාමධම්මා ති එවමෙතං යථාභූතං සම්මප්පඤ්ඤාය පස්සතො උපපජ්ජති උපෙක්ඛා. යා එවිරුපා උපෙක්ඛා රූපං සා අතිවත්තති. තස්මා සා උපෙක්ඛා නෙක්ඛම්මසිතාති වුවවති" අර කියාපු සම්මර්ශනයමයි. මෙතන වෙනසකට තියෙන්නෙ ආකල්පයේ වෙනසයි. ඒ ඒ අවස්ථානුකූලව සොම්නසකුත් අර කියාපු සම්මර්ශනයෙන්ම ලබාගත්ත. අනිත්‍ය දුක්ඛ අනාත්ම වශයෙන් දන ගැනීමයි. ඒ වගේම දොම්නසකුත් ලබාගන්න ඉඩ තියෙනව. දන් මෙතන කියැවෙන උපේක්ෂාවක් ඇතිකරගන්න සුළුවන් රූපයන්ගේම අනිත්‍යතාව තේරුම් ගැනීමෙන්. ඒවායේ විපරිණාම විරාග නිරෝධ ස්වභාවය තේරුම් අරගෙන යථාභූත වශයෙන් සමාක් ප්‍රඥාවෙන් දක්නනුට ඇතිවෙනව එක්තරා උපේක්ෂාවක්. අන්න එතැන කියනව "යා එවිරුපා උපෙක්ඛා රූපං සා අතිවත්තති" කියල. අඥාන උපේක්ෂාව වගේ නොවෙයි. රූපය ඉක්මවා පවතිනව. රූපය ජයගන්න සුළුවනි ඒ උපේක්ෂාවට. අන්න ඒක නිසා ඒකට නෙක්ඛම්ම සිත උපේක්ෂාව කියල කියනව.

දන් එතකොට අපි ඇසට අරමුණුවන රූප පිළිබඳවයි, නිදඹින වශයෙන් දක්වුවෙ. මේ විදියටම තමයි කිස්තයම. අර ඉන්ද්‍රිය ආරම්භණ කිස්තයම. බුදුරජාණන් වහන්සේ දක්වල තිබෙනව. ඒ කිස්තය බුදු රජාණන් වහන්සේ

හඳුන්වන්නේ සත්ත්වයන්ගේ සිතිවිලි ගමන් කරන මාගී නමින්. මේ මාගී නිස්භය ඔස්සේ කෙනෙකුත් අනුක්‍රමයෙන් නිවනට යොමුකරන ක්‍රමය - ඊට උපකාර කරගන්නා සිද්ධාන්තය බුදුරජාණන් වහන්සේ මේ සළායතන විභංග සූත්‍රයේදී ඉදිරිපත් කරල තියෙන්නේ, කෙටි පාඨයකින්: "තත්‍රිදං නිස්සාය ඉදං පජ්ඣං" - එහිලා මෙය ඇසුරු කරගෙන මෙය හැර දමව. "ඉදං නිස්සාය" මෙය ඇසුරු කරගෙන, "ඉදං පජ්ඣං" මෙය හැර දමව. මෙය ඇසුරු කරගෙන මෙය හැර දමව. අර "අසමී සති ඉදං හොති" ආදී වශයෙන් පටිච්ච සමුප්පාද ධර්මය ගැන කිව්ව වගේ ඒකට ටිකක් නෑ සබඳකමක් පෙන්වුම් කරනව මෙකැනත්. 'මෙය ඇසුරු කරගෙන මෙය හැර දමව', සිද්ධාන්ත ස්වභාවයක් මෙකන තියෙනව. මූල ධර්මයක් වගේ. ඒකක් පටිච්ච සමුප්පාද ධර්මයේම ප්‍රතිඵලයක්. ප්‍රතිපදාවට ළංකර ගන්නහම ඒක, එකක් උපකාර කරගෙන වෙන එකක් අත හරිනව. එක්කරා විදියක නොඇල්මකින් යුතු ප්‍රතිපදාවක් එතන යන්නේ. "ඉදං නිස්සාය ඉදං පජ්ඣං." ඒ සිද්ධාන්තය අනුව බුදු රජාණන් වහන්සේ ඊළඟට දක්වනව අවස්ථා හතරකින් අර කියාපු සිතිවිලි මාගී නිස්භය ඔස්සේ කෙනෙකුත් නිවන කරා ගෙනයන ආකාරය. මහ පුදුම විදියකට එතැන දක්වන්නේ. පළමුවෙනි අවස්ථාව - අපි මේ කාලයේ භාවිතාවන අළුත් වචනයකින් කියනව නම්, පළමුවෙනි අදියර - ඒ නිව්වාණගාමී අනුසුභී ප්‍රතිපදාවේ පළමුවෙනි අදියර හැටියට බුදුරජාණන් වහන්සේ ඉදිරිපත් කරන්නේ මේකයි.

"නෙකුඬම්මසිත සොමනස්ස" හය උපකාර කරගෙන "ගෙහසිත සොමනස්ස" හය අතහරිනව. ඉක්මවා යනව. "තත්‍ර හික්ඛවේ යාති නෙකුඬම්මසිතාති සොමනස්සාති තාති නිස්සාය, තාති ආගම්ම ඡ, ගෙහසිතාති සොමනස්සාති තාති පජ්ඣං තාති සමතික්කමං. එවමෙනෙසං පහානං හොති එවමෙනෙසං සමතික්කමො හොති" ඒ කියන්නේ නෙකුඬම්මසිත සොමනස්ස හය - අර ඉන්ද්‍රිය හය අනුවයි හයක් හැටියට දක්වල තියෙන්නේ - ඒ හය උපකාර කරගෙන ගෙහසිත සොමනස්ස හය පලවා හරිනව. ඒව ඉවත් කරගන්නව. ඒව ඉක්මවනව. ඊළඟට ඒ විදියටම නෙකුඬම්මසිත දෝමනස්ස හය පිහිට කරගෙන ගෙහසිත දෝමනස්ස හයක් තල්ලු කරනව. ඉවත් කරනව. ඒව ඉක්මවනව. ඊළඟට නෙකුඬම්මසිත උපේක්ෂා හය උපකාර කරගෙන ගෙහසිත උපේක්ෂා හය ඉවත් කරනව. ඔන්න පළමු වෙනි අදියර. පළමු වෙනි අදියර ඉවර වෙනකොට මොකක්ද ඉතිරි වෙන්නේ? ගෙහසිත ඒව ඔක්කොම ඉවරයි. නෙකුඬම්මසිත සොමනස්ස හයයි, නෙකුඬම්මසිත දෝමනස්ස හයයි, නෙකුඬම්මසිත උපේක්ෂා හයයි සමණයි ඉතිරි වෙන්නේ. ඒ පළමු වෙනි අවස්ථාව අවසාන වෙන විට.

ඊළඟට කියවෙනව දෙවෙනි අදියරේදී - අර්ථය වඩා සියුම් කිරීමක් කරන්ට උත්සාහ කරනව. ඒ කියන්නේ දැන් ඉතිරිවෙල තියෙන්නෙ නෙක්බම්ම සිත සෝමනස්ස, දෝමනස්ස, උපේක්ෂා කියන ඒවයි. ඒව අතරතුත් ඊළඟට ප්‍රකාශ කරනව "යානි භික්ඛවෙ ඡ නෙක්බම්මසිතානි සොමනස්සානි තානි නිස්සාය තානි ආගමම ඡ නෙක්බම්මසිතානි දොමනස්සානි තානි පජහට" ඒ කියන්නෙ නෙක්බම්ම සිත සෝමනස්ස හය උපකාර කරගෙන නෙක්බම්ම සිත දෝමනස්ස හය දුරලනව. ඉක්මවනව. ඊළඟට ඒ නෙක්බම්මසිත උපේක්ෂාව පිහිට කරගෙන නෙක්බම්මසිත සෝමනස්සයත් ඉවත් කරනව. මෙයින් අපට පෙනෙන්නෙ නෙක්බම්මසිත වශයෙන් බලන කොට ඒ තුනම එක මට්ටමක තබන්න පුළුවන්. නෙක්බම්ම සිත සෝමනස්සයත් දෝමනස්සයත් උපේක්ෂාවත් ලබාගත්තෙ එකම විදියේ සම්මර්ශන මාගීයකින්. නමුත් ආකල්ප වශයෙන් බලන කොට දෝමනස්සයට වඩා ප්‍රණීතයි, වඩා සියුම්, සෝමනස්සය, සෝමනස්සයට වඩා ප්‍රණීතයි, සියුම්, උපේක්ෂාව - ප්‍රඥාවට ළඟ තියා. අන්න ඒක තියා දෙවෙනි අදියරේදී කරන්නෙ අර නෙක්බම්ම සිත ඒව අතරතුත් වඩාත් සියුම් කරනව. ක්‍රමක්‍රමයෙන් සියුම් කිරීමක් මෙතනින් කෙරෙන්නෙ. ඔන්න ඊළඟට දෙවෙනි අදියර අවසාන වෙන කොට ඉතිරි වෙන්නෙ මොකක් ද, නෙක්බම්ම සිත උපේක්ෂා හය විතරයි. එතෙක්දී ඉතිරි වෙන්නෙ නෙක්බම්ම සිත උපේක්ෂාව විතරයි. සෝමනස්සයෙන් දෝමනස්සය පලවා හැරිය. උපේක්ෂාවෙන් සෝමනස්සය පලවා හැරිය. එකකොට ඉතිරි වෙන්නෙ උපේක්ෂාව විතරයි.

ඊළඟට තුන් වෙනි අදියර. තුන්වෙනි අදියරේ දී බුදුරජාණන් වහන්සේ පෙන්නුම් කරනව අර උපේක්ෂාවෙන් ප්‍රභේද දෙකක්. "අතථි භික්ඛවෙ උපෙක්ඛා නානත්තා නානත්තසිතා, අතථි භික්ඛවෙ උපෙක්ඛා එකත්තා එකත්තසිතා." නා නා අරමුණු ගත්තු - ඒ කියන්නෙ විවිධ අරමුණු ගත්තු විවිධත්ව ස්වරූපයක් ඇති උපේක්ෂාවකුත් තිබෙනව. එකම අරමුණ ගත් ඒකත්ව ස්වරූපයේ උපේක්ෂාවකුත් තියෙනව. මොකක්ද මේ නානත්ව උපේක්ෂාව? ඒක පෙන්නුම් කරන්නෙ අර බාහිර ඉන්ද්‍රිය පහ පිළිබඳ උපේක්ෂාව. ඇස, කණ, නාසය, දිව, කය කියන බාහිර ඉන්ද්‍රිය පිළිබඳව ඇති කරගත්ත උපේක්ෂාව. නානා ආරම්භණ අනුව ඒ ඒ අවස්ථා අනුව ඇති කරගන්නා උපේක්ෂාව. ඊළඟට ඒකත්තසිත උපේක්ෂාව තේරුම් කරන්නෙ අරුපධ්‍යාන ආශ්‍රයෙන්, ඒ කියන්නෙ ආකාශානඤ්චායතනනිස්සිතා උපෙක්ඛා, විඤ්ඤාණඤ්චායතන නිස්සිතා උපෙක්ඛා, ආකිඤ්චඤ්ඤායතන නිස්සිතා උපෙක්ඛා, නොවසඤ්ඤා නාසඤ්ඤායතන නිස්සිතා උපෙක්ඛා කියන තනිකර සිත පිළිබඳ වූ සියුම් උපේක්ෂා තත්ත්වයට ඒකත්තසිත උපේක්ෂාව කියල කියනව. ඔන්න දැන් මේ දෙක අතුරින් - නානත්තසිත උපේක්ෂාවත්



ඒකත්තසිත උපේක්ෂාවක් කියන ප්‍රභේද දෙක අතුරින් - බුදුරජාණන් වහන්සේ ඊළඟට පෙන්වුම් කරනව, මේ ඒකත්ත සිත උපේක්ෂාව පිහිට කරගෙන නානත්තසිත උපේක්ෂාව පලවා හරින හැටි. උපේක්ෂා වශයෙන් බලන කොට දෙකම හොඳයි. නමුත් නානත්තසිත උපේක්ෂාව පහළ පත්තියේ. ඒක මිළාරකයි. ඒකත්තසිත උපේක්ෂාව ඊට වඩා ප්‍රණීකයි. සියුම්. ඒක නිසා අර නානත්තසිත උපේක්ෂාව ඒකත්තසිත උපේක්ෂාව මගින් ඉවත් කරනව. ඉක්මවනව. මන්න තුන්වෙනි අදියරක් අවසානයයි. හතරවැනි අදියරේදී ඉතිරි වන්නේ ඒකත්තසිත උපේක්ෂාව විතරයි. අර ආකාසානක්ඛායකන ආදී ප්‍රණීක ධ්‍යාන තත්ත්වයෙන් ලබාගත්තු උපේක්ෂාව කියෙන්නේ. මෙතෙන්දිත් එක්තරා දෙයක් කරනව. මොකක්ද? එතැන තමයි ගැඹුරුම කොටස. "අතමමයනං හික්ඛවෙ නිසසාය අතමමයනං ආගමම යායං උපෙක්ඛා එකත්තා එකත්තසිතා තං පජ්ඣති තං සමතික්ඛමති එවමෙතිසසා පතාණං තොති එවමෙතිසසා සමතික්ඛමො තොති" "මහණෙනි අතමමයනාව පිහිට කරගෙන අතමමයනාව ඇසුරු කරගෙන - අර ඒකත්තසිත උපේක්ෂාවක් අතහැරුව. ඉක්මවුව. මෙන්න මේ විදියටයි ඒ ඒකත්තසිත උපේක්ෂාව අතහැරීම, ඉක්මවීම"

මේ අතමමයනාව කියන එක අපි කලින් දේශනා වලදී සැකෙන පමණ සාකච්ඡා කරල කියෙනව. ඒක ධර්මයේ එක්තරා සැහවුන වචනයක්. "අතමමයනා" - ඒක විග්‍රහ වශයෙන් බලනකොට අර 'තමමයනා' ආදී වශයෙන් කියන්නේ 'එයින්ම හටගත්', කියන එකයි. අපි අර රත්මය රිදීමය ආදී වචන ආශ්‍රයෙන් තේරුම් කළා, 'එයින්ම හටගත්'. යමක් 'එයින්ම හටගත් තත්ත්වය වගේ වෙන්නේ කොහොමද? දන්, ලබාගත්තු යම්කිසි තත්ත්වයක් - අපි හිතමු ආකාසානක්ඛායකනය වගේ තත්ත්වයක් කෙතෙක් ලබාගත්ත කියල - දන් ඒ ධ්‍යානලාභියා කල්පනා කළොත් "එසො අතං අයම්" 'මේ තත්ත්වය තමයි මම, 'මෙය මම වෙමි' කියල එහෙම හඳුනා ගත්තොත්, අන්න එතැන කියෙන්නේ තමමයනාව. ඒක උපාදාන වශයෙන් අල්ලා ගැනීමක්, වෙන විදියකින් කියනව නම් මක්කෙනාවත්. මක්කෙනා වශයෙන් අල්ලා ගැනීමක්. අන්න ඒ නිසා එබඳු ඒ එකත්තසිත උපේක්ෂාව පවා අල්ල ගන්නේ නැහැ. කුමක් පිහිට කරගෙනද? අර අතමමයනා කියන මූල ධර්මය පිහිට කරගෙන. "තමමයනා" කියල කියන්නේ උපාදාන වශයෙන් - එහෙමත් නැත්නම් යම් දෙයක් පිළිබඳව අස්මිමානයක් ඇති කර ගැනීමෙන්, මෙය මම වෙමි, කියල ගැනීමෙන් - එය අල්ලා ගැනීම. "අතමමයනා" කියල කියන්නේ එසේ අල්ලා නොගැනීම - එල්බ නොගැනීම. එය සාමාන්‍ය ඇතිව - නැතිවන දෙයක් හැටියට සැළකීමයි. මේ අතමමයනා සිද්ධාන්තය මුල් කරගෙන අර



ඒකත්ත සිත උපේක්ෂාව පවා ඉක්මවන ආකාරය හොඳට පැහැදිලි වෙනව, මජ්ඣිම නිකායේම සප්පුරිස සූත්‍රයෙන්. ඉතාම පැහැදිලි පාඨයක් සඳහන් වෙනව. "සප්පුරිසො ච ඛො භික්ඛවෙ ඉති පටිසංචික්ඛති, නෙවසඤ්ඤානාසඤ්ඤායතන සමාපත්තියාපි ඛො අතම්මයතා වුත්තා භගවතා 'යෙන යෙන භි මඤ්ඤන්ති තතො තං හොති අඤ්ඤාං' ති, සො අතම්මයතං එව අනතරං කර්තවා තාය නෙවසඤ්ඤානාසඤ්ඤායතන සමාපත්තියා නෙව අනතානුක්කංසෙති න පරං වම්භෙති, අයමපි භික්ඛවෙ සප්පුරිස ධම්මො" ඒ සප්පුරිස සූත්‍රයේ බුදුරජාණන් වහන්සේ ප්‍රකාශ කරන්නේ සත්පුරුෂයෙකුගේ ලක්ෂණ. සත්පුරුෂය කියල මෙතන යොදල තියෙන්නේ ආර්යපුද්ගලයා පිළිබඳවයි. ඒ ආර්යපුද්ගලයා අර සාමාන්‍ය ධ්‍යානලාභියා බලන විදියට නොවෙයි තමන්ගේ ධ්‍යාන තත්ත්වය දෙස බලන්නේ. අමුතු දෘෂ්ටි කෝණයකින්. අන්න ඒ සත්පුරුෂයාගේ දෘෂ්ටි කෝණයයි මේ සූත්‍රයෙන් ප්‍රකාශ කරන්නේ. එතකොට සත්පුරුෂ තෙමේ නුවණින් සලකා බලයි, කල්පනා කරයි. වෙන එකක් තමා නෙවසඤ්ඤානාසඤ්ඤායතන කියන ඒ උසස් තත්ත්වය පිළිබඳව - ඒ සමාපත්තිය පිළිබඳව - පවා අතම්මයතාව භාග්‍යවතුන් වහන්සේ විසින් ප්‍රකාශ කරන ලදී. නොඇල්ම - එහෙම නැත්නම් - අල්වා නොගැනීම, අතම්මයතාව. කොයි වචනවලින් ද? බුදුරජාණන් වහන්සේ ප්‍රකාශ කළ පාඨය අපි කලින් ප්‍රකාශ කරල තියෙනව. "යෙන යෙන භි මඤ්ඤන්ති තතො තං හොති අඤ්ඤාංති." යම් යම් දෙයකින් මඤ්ඤනාවක් ඇතිකර ගනියි ද? මඤ්ඤනාවත් කියල කියන්නේ මමත්වය අනුව ගිය හැගීම්. යම් යම් දෙයක් පිළිබඳව මමත්වය අනුව ගිය හැගීම් ඇතිකර ගන්නවද, එසේ ඇති කර ගැනීම නිසාම ඒක වෙනස් වන ස්වභාවයකට පත්වෙනව. ඒක 'දෙයක්' වෙනව. 'දෙයක්' උන නිසාම ඒක 'අත්' - දෙයක්' වෙනව. අන්න ඒ ධර්මාව, ඒක, සිහිපත් කර ගන්නව අර සත්පුරුෂ පුද්ගලය. එහෙම තේරුම් ගැනීම නිසාම, ඒ සමාපත්ති තත්ත්වය නිසා අත්තුක්කංසන පරවම්භන වශයෙන් - තමා හුවා දක්වීම් අනුන් හෙළා දකීම් වශයෙන් - මට විතරයි මේක තියෙන්නේ අනික් අයට මෙහෙම සමාපත්තියක් නැහැ කියල ඒ විදියට මඤ්ඤනා ඇති කර ගන්නේ නැහැ. අන්න ඒකයි සත්පුරුෂ ධර්මය කියලයි බුදු රජාණන් වහන්සේ ප්‍රකාශ කරන්නේ.

එතකොට එයින් අපට හෙළි වෙනව මේ අතම්මයතාව නිවනට එළඹෙන මාර්ගයයි. ක්‍රම ක්‍රමයෙන් අර විදියට මිලාර්ක තත්ත්වයෙන් සියුම් තත්ත්වයට පමුණුවලා අර සත්ත්වයින්ගේ සිතිවිලි ගමන්කරන මාර්ග බුදුරජාණන් වහන්සේ අවසානයේ අතම්මයතාවෙන් කුළුගන්වනව. අතම්මයතාව ඔස්සේ නිවනට ළං කරනව, අනුපාදාන තත්ත්වයට. අනුපාදාපරිනිබ්බානයට ළං

කරනවි. මේ සුත්‍රය ආශ්‍රයෙන්ම අපට පේනවි බුදුරජාණන් වහන්සේ "තත්‍ර ඉදං නිස්සාය ඉදං පජ්ඣති" කියල ඉදිරිපත් කළ සිද්ධාන්තය තුළ තිබෙනව එක්කරා විදියක 'මෙනෙහිකිරීමක්' - 'නොමෙනෙහි කිරීමක්' කියන ද්වයතාව. ඒ කියන්නේ - වඩ වඩා සියුම් දේවල් මෙනෙහි කිරීමෙන් ඕළාරික දේවල් නොමෙනෙහි කිරීමට සැළැස්වීමේ ක්‍රමයයි, මෙතන තියෙන්නේ. ඒ ප්‍රතිපදාව - එතකොට මෙනෙහි කිරීමක් මෙතන වැදගත්, නොමෙනෙහි කිරීමක් වැදගත්. යමක් නොමෙනෙහි කිරීමට අවශ්‍ය උනාම තව දෙයක් මෙනෙහි කරනව. ඒ ඕළාරික දේ නොමෙනෙහි කිරීමට ඊට වඩා සියුම් දෙයක් මෙනෙහි කරනව. හැබැයි එතනින් නවතින්නේ නැහැ. ඊටත් වඩා සියුම් දෙයක් මෙනෙහි කරල අරකත් පන්නල හරිනව. මහ පුදුම අන්දමේ ධර්මතාවක් එතැන තියෙන්නේ. දැන් මේව තුළින් අපට හෙළිවෙන්නේ අර කලින් අප සඳහන් කළ වචන දෙකයි.

'ප්‍රායෝගික', 'සාපේක්ෂ' - මුළු මහත් බෞද්ධ ප්‍රතිපදාවම තේරුම් ගැනීමට උපකාරවන වචන දෙකක්. ප්‍රායෝගික කියල කියන්නේ 'යම් කිසි ප්‍රයෝජනයක් සලකාගෙන' කියන අර්ථයයි. අදහසයි. සාපේක්ෂ කියල කියන්නේ 'තවත් එකක් හා සම්බන්ධ' ඒකාන්ත වටිනාකමක් නැතෙයි කියන අදහසයි, සාපේක්ෂ කියන වචනයෙන් දෙන්නේ. එතකොට, හැමදෙයකටම ප්‍රායෝගික සාපේක්ෂ වටිනාකමක් අනුවයි මේ ප්‍රතිපදාවේ තැනක් ලැබෙන්නේ. යම්කිසි අර්ථයක් සලකාගෙන - ඒ වගේම ඒක තවත් එකකට සම්බන්ධවෙල - තනිකර නොවෙයි. තනිකර නම් ඒක ඒකාන්තයි. කරපින්තාගෙන යන්න පුළුවන් ඒක. එහෙම එකක් නැහැ මෙතැන. එතකොට මේ මෙනෙහි කිරීමක් නොමෙනෙහි කිරීමක් පිහිට කරගෙන වඩ වඩාත් සියුම් දෙයින් ඕළාරික දේ පන්නා හරින ධර්මතාව ඊටත් වඩා තේරුම් ගැනීමට පහසු අන්දමින් අපට ඉදිරිපත් කරල තියෙනව. මජ්ඣිම නිකායේ විතක්කසණ්ඨාන සුත්‍රයේ, වඩුවකුගෙ උපමාවෙන්.<sup>3</sup> මේ වඩුව අපට බොහොම ප්‍රයෝජනවත් වෙනව. දැන් මෙතෙන්දින් බුදුරජාණන් වහන්සේ වඩුවකුගෙ උපමාවකින් දක්වන්නේ. මෙතන උපමාව හැටියට දක්වන්නේ - "සෙය්‍යථාපි භික්ඛවෙ පලගණ්ඨා වා පලගණ්ඨනෙතවාසීවා සුමුමාය ආණ්ඩා ඔළාරිකං ආණ්ඩං අභිනිහනෙය්‍ය අභිනිහරෙය්‍ය අභිනිවජ්ජෙය්‍ය එවමෙව ඛො භික්ඛවෙ භික්ඛුනො යං නිමිත්තං ආගමම යං නිමිත්තං මනසිකරොතො උපපජ්ජන්ති පාපකා අකුසලා ධම්මා ජන්දපසංහිතාපි දොසුපසංහිතාපි මොහුපසංහිතාපි තෙන භික්ඛවෙ භික්ඛුනා තමහා නිමිත්තා අසද්දං නිමිත්තං මනසිකාතබ්බං කුසල්පසංහිතං" ඒ කියන්නේ 'මහණෙනි දක්ෂ වඩුවෙක් හෝ වඩු අතවැසියෙක් හෝ සියුම් ඇණයකින් රළු ඇණයකට ගසන්නේ යම්සේද, එය ඇද දමන්නේ යම්සේද, ඉවත් කරන්නේ යම්සේද

එසේම, යම් නිමිත්තක් යම් අරමුණක් නිසා, යම් අරමුණක් මෙනෙහි කරන විට යම් කිසි හික්ෂුටකට ඡන්දය ද්වේෂය මෝහය හා සම්බන්ධ වූ පාපක අකුසල විතර්ක උපදී නම් ඒ හික්ෂුට ඒ නිමිත්ත හැර, ඒ අරමුණ හැර, කුසලපංභිත - කුසලය හා සම්බන්ධ - අනෙක් නිමිත්තක් මෙනෙහි කළ යුත්තේය." කියල ඒ විදියට දක්වනව.

එතකොට මෙතන මේ කියන උපමාව අනුව අපට පෙනෙනව, මෙතන තිබෙන්නේ, දන් ඔය දොරක් එහෙම හදන කොට වැරදිලා ඇණයක් ගැහුනම ඒ ඇණය ඉවත් කරන්නේ ඊට වඩා සියුම් ඇණයකින් ගහල. අර සියුම් ඇණය කියාගන්න නොවෙයි එතන අදහස. ලොකු ඇණය පන්නා දමීමටයි, අර සියුම් ඇණය අතට ගන්නේ. අන්න ඒ වගේ දන් මෙතනත් මේ විතක්ක සංඝාත සුත්‍රයේ පෙන්නුම් කරනව ඡන්ද ද්වේෂ මෝහ පිළිබඳ අකුසල විතර්ක බැහැර කිරීමට කුසලය හා සම්බන්ධ වූ විතර්කයක් උපකාර කරගන්න හැටි. දන් මෙතනින් පෙනෙන හැටියට එතකොට මේ ප්‍රායෝගික සාපේක්ෂ මූලධර්මය මේ ඇණ ඉහිලීමේ උපමාව අනුවත් තේරුම් ගන්න පුළුවන් වඩා පහසුවෙන්. මේ ඇණ ඉහිලීම ඇණ හිරවීමකට - 'ඇණ හිටීමකට' - ඉඩ නොතබන එකක්. ඇණ උගුල්ලන්න ගියාම බොහෝ විට සිදුවෙන්නේ ඇණ හිරවෙනව, 'ඇණ - හිටිනව.' ඒ මොකද එකක් පන්නන්න ගත්තු ඇණේ එතන ගිහින් හිර වෙනව. ඒක වෙන්නේ අර උපාදානය නිසා. අන්න ඒ උපාදානය නැති එකමයි මේ බෞද්ධ ප්‍රතිපදාවේ මූලික ලක්ෂණය. ප්‍රතික්ෂයමුත්පාද ධර්මය කා වැදුන ප්‍රතිපදාවක් නිසයි මේක. 'අතම්මයතා' කියන පදයෙන් පෙන්නුම් කරනව අන්න අර ඇණ හිරවීම්, ඇණ හිටීම් වලට ඉඩ නොතබන තත්ත්වය. අතම්මයතා-එක්තරා විදියක විරාගයකින්, එහෙම නැත්නම් යම්කිසි කායඝීයක් ඉෂ්ටකර ගැනීම සඳහා පමණයි කියන අදහසයි.

ඒ වගේම මේ කුසල-අකුසල කියන පද දෙක පිළිබඳවත් අපි ටිකක් ගැඹුරින් කල්පනා කරන බැලූවොත්, 'කුසල' කියන වචනයේ තේරුම දක්ෂ කියන එකයි. 'අකුසල' කියල කියන්නේ අදක්ෂ. මේ දක්ෂ බවත්, අදක්ෂ බවත්, එකිනෙකට සාපේක්ෂකයි. දක්ෂ කියල කියන කොට අදක්ෂ කියන වචනය මතක් වෙනව. අදක්ෂ කියන කොට දක්ෂ කියන වචනය මතක් වෙනව. ඒව සාපේක්ෂ නිසාම මේ එකකවත් ඒකාන්ත වටිනාකමක් නැහැ. කුසලයෙහි පවා ඒකාන්ත වටිනාකමක් නැහැ. මේ කුසල් දේවල් අපි උපකාර කරගන්නේ අර අකුසල් තල්ලු කරල දාන්න. ඒ වැඩේ කරගත්තට පස්සේ අර අතම්මයතාව- ඒව පිළිබඳවත් අල්ලගන්නේ නැහැ. ඔන්න ඔය නිසා තමයි අර ඇණහිටීම් ඇණහිරවීම් ආදියකට

ඉඩක් නැත්තෙ. එපමණක් නොවෙයි සලායතන විභංග සූත්‍රය පිළිබඳ ඒ විග්‍රහයෙන් එහෙමත් අපට හෙළි උනා - වෙන ආගම් වල නම් ද්වයතාව, දෙකක් හැටියට පෙනෙන එක, ජය ගන්නේ ඒකත්වයෙන්. ඒකත්වයට පත් උනහම ඔක්කොම හරි කියල හිතාගන්නව. මේ සංසාර ප්‍රශ්නය ගැන කථාකරන කොට නිතරම ද්වයතාව කියන වචනය යෙදුන. දෙකක් ඉදිරිපත් වෙනව හැම එකේම. මේ දෙක එකක් කර ගෙන අල්ලා ගැනීම වූ ඒකත්වය විසඳුම නොවෙයි. ඒ වෙනුවට තියෙන්නේ අතම්මයතාව. කිසිවක් අල්ලා නොගැනීමේ ප්‍රතිපදාවයි.

දැන් සංසාර ස්වභාවය ගැන ප්‍රකාශ කරන කොට සංසාරයට බැඳිල සත්ත්වය ගමන් කරන්නෙ. සමහර විට වචන දෙකක් ඒකට යොදනව. සංයෝජන කියන වචනය යොදනව. සංයෝජනය කියල කියන්නෙ හැකිල්ල. එහෙම නැත්නම් බන්ධනය. බඳින්න දෙකක් තියෙන්න ඕන. අර ගවයින් දෙන්නෙක් ඇඳුවා වගේ. ඒ වගේම උපාදාන කියන පදයත් නිතර යෙදෙනව, සංසාර ස්වභාවය ගැන ප්‍රකාශ කරන කොට. උපාදාන කියන්නෙ අල්ලගෙන සිටීම. අල්ලගෙන සිටීමේදීත් අර දෙකක් පිළිබඳ හැඟීම තියෙනව. අල්ලාගන්න කෙනෙක් ඉන්නව, අල්ලාගන්න දෙයක් තියෙනව. "සංයෝජන" කියන කොටත් අර දෙකක් පිළිබඳ හැඟීම තිබෙනව. ඔය ද්වයතාව, මෙන්න මේ ද්වයතාව, ඉක්මවීම පහසුවෙන් කළ හැකි දෙයක් නොවේ. මේ සංසාරයේ ඉතාමත් සියුම්ම ප්‍රශ්නය එකයි. ඒකත්වය ඊට විසඳුමක් නොවෙයි. මේ දෙකම එකයි කියල ගැනීමම විසඳුමක් නොවෙයි. ඉතාමත්ම සියුම් අන්දමකිනුයි මේ ප්‍රශ්නය විසඳන්න සිද්ධ වෙන්නෙ.

ඒකට දීප්‍ර පිළිතුර ඉතාමත්ම හොඳින් අපට හමුවෙනව, සංයුක්තනිකායේ පළමුවැනිම සූත්‍රයෙන්. ඒක සංයුක්ත නිකායේ මුලටම දාලා තියෙන්නෙත් ඒ වැදගත් කම නිසා. 'මිසතරණ' සූත්‍රය. සැඩවතුරින් එතෙර වීම පිළිබඳ සූත්‍රයක්. දේවතාවෙක් ඇවිල්ල බුදුරජාණන් වහන්සේගෙන් අහනව "කථනු ත්වං මාරිස ඔසං අතරි" නිදුකාණෙනි ඔබ කොහොමද මේ සැඩ වතුරින් එතෙර උනේ. "බුදුරජාණන් වහන්සේ ඊට දෙන පිළිතුර "අපපතිට්ඨං බවාහං ආවුසො අනායුහං ඔසං අතරි" - "නොනවතිමින් නොදහලමින් සැඩවතුරින් එතෙර වුනෙමි. ඇවැත්නි මම තවතින්නෙත් නැතිව දහලන්නෙත් නැතිව සැඩ වතුරින් එගොඩ උනා. ඊළඟට මේ දේවතාවාට එක පාරටම ඒක තේරුම් ගන්න බැරිව අහනව: "යථා කථං පන මාරිස, අපපතිට්ඨ අනායුහං ඔසං අතරි." "හරියට කියනවා නම් කොහොමද නිදුකාණෙනි ඔබ එසේ නැවතී සිටින්නෙත් නැතිව දහලන්නෙත් නැතිව ඒ සැඩ වතුරින් එතෙර උනේ. එතකොට බුදු රජාණන් වහන්සේ ඒකට යම්කිසි අදහසක් ගැනීමට



උපකාරවන පාඨයක් දේශනා කරනව. "යදාසුසු අහං ආවුසො සන්තිට්ඨාමි, තදාසුසු සංසීදාමි. යදාසුසු අහං ආවුසො ආයුහාමි තදාසුසු නිබ්බය්‍යාමි. එවං ඛවාහං ආවුසො අප්පතිට්ඨං අනායුහං ඔසං අතරිං."

ඇවැත්නි මම යම් විටෙක නැවතී සිටීමද එවිට මම ගිලා බසිමි. යම් විටෙක දහලමිද - එහෙම නැත්නම් පමණට වඩා උත්සාහ කෙරෙමිද කියන එකයි 'ආයුහාමි' කියන වචනයේ තේරුම - තේරුම් ගන්න පහසු වෙන්න අපි "දහලනව" කියල ගත්ත. යම් විටෙක දහලමිද, එවිට ගසාගෙන යෙමි. මෙන්න මේ කාරණය නිසයි මම අර නොවකිමින් නොදහලමින් සැඩ වතුරින් එතෙර උනා කියල ප්‍රකාශ කළේ කියල බුදු රජාණන් වහන්සේ පිළිතුරු දුන්න. එතකොට අර දේවතාවා ඒකට සතුට ප්‍රකාශ කිරීම් වශයෙන් ගාථාවක් කියනව.

‘විරසං වත සසාමි - බ්‍රාහ්මණං පරිතිබ්බතං

අප්පතිට්ඨං අනායුහං - තිණණං ලොකෙ වීසනතිකං’

‘නැවතී සිටින්නෙත් නැතිව දහලන්නෙත් නැතිව විසත්තිකා නම් වූ මේ ලෝකයේ ඇලෙන සුළු තණ්හාවෙන් එතෙරව පිරිනිවියා වූ - නිවාණය ලබාගත්තා වූ - බ්‍රාහ්මණයකු මම බොහෝ කාලයකට පසු දකිමි’, කියල ඔය විදියට දේවතාවා ප්‍රකාශ කළා.

දන් එතකොට මේ ඕසකරණ සූත්‍රයෙන් අපට පේනව මධ්‍යම ප්‍රතිපදාවේ ඇති යම් යම් සියුම් ලක්ෂණ. සැඩ වතුරකට හරි, දිය වැලකට හරි, අහුටුන කෙනෙක් රැඳී සිටින්න- නැවතී සිටින්න - උත්සාහ කළොත් ගිලා බහිනව. එයින් මිඳෙන්න කලබල වෙලා දහලුවොත්, ගහගෙන යනව. මේ අන්ත දෙකටම නොවැටිල, සිරුවෙන්, අනුක්‍රමයෙන්, එක්තරා අනුපිළිවෙලක ප්‍රයත්නයකින්, සැඩ වතුරින් එගොඩ වෙන්න සිද්ධ වෙනව, දක්ෂ පිහිනුම් කාරයෙක් වගේ. එතකොට මෙන්න මේක නිසා තමයි බුදු රජාණන් වහන්සේ ප්‍රථම ධර්ම දේශනාවේදී පවා - ධම්මවක්‍කපවත්තන සූත්‍රයේදී පවා ප්‍රකාශ කළේ- ලෝකයේ තිබෙන අන්ත දෙක තමයි කාමසුඛල්ලිකානු යෝගය- අත්තකිලමථානුයෝගය. මේ අන්ත දෙක හරියට අර සැඩ වතුරට සාමාන්‍ය ලෝකයා දක්වන ආකල්ප දෙක වගේ. කාමසුඛල්ලිකානුයෝග කියල කියන්නෙ කාම සුඛයෙහි ඇලී රැඳී සිටීම. අත්තකිලමථානුයෝග කියන්නෙ සිරුරට වද දෙමින් දහලීම. ඉක්මනට විමුක්තිය ලබා ගන්න දහලනව. එතකොට ඔන්න ඔය අන්තදෙකටම මැදිහැසි - අන්ත දෙකම ඉක්මවලයි බුදු රජාණන් වහන්සේ මධ්‍යම ප්‍රතිපදාව වශයෙන් ආයඝිඅභ්වාංගික මාර්ගය ඉදිරිපත් කළේ.



මෙයින් අපට පෙනෙනවා සැඟව ඇති වතුරක් පිළිබඳ ධර්මතාවය මෙතෙක් තියෙන්නේ, මුළු මහත් සංසාරයම, දියවැලක්, එහෙම නැත්නම් සැඟව ඇති වතුරක් හැටියට ගත්තොත් එයින් එතෙර වීමට සිරුවෙන් අර විදියේ සියුම් ප්‍රයත්නයක් දරිය යුතුව තිබෙනවා. අපි ඒ වගේම අර පටිච්ච සමුප්පාද ධර්ම ගැන විග්‍රහ කරන අවස්ථාවල - මුල් දේශනා වලදීම - ඒ පටිච්ච සමුප්පාද ධර්ම තේරුම් ගැනීමට පහසු වීමට දියසුළියක උපමාව ගත්ත. ඒ දියසුළියම අපි නැවතත් මතුකර ගත්තොත් - ඒ දිය සුළිය අනුව කල්පනා කරල බලනවා නම් - ඒ අනුව අපට කියන්න පුළුවන් "අවිද්‍යාව නිසා සංස්කාර ප්‍රවාහයට අනුවෙල විඤ්ඤාණ නාමරූප දෙක අතර කරකැවෙන එකයි සංසාරක සත්ත්වයාගේ ස්වභාවය." අවිද්‍යාව එහෙම නැත්නම් විපල්ලාස කියලත් කියන්න, පුළුවන්. 'අනිවේ නිව්වසඤ්ඤා දුකෙබ් සුඛසඤ්ඤා ආදී වශයෙන් සතර විපල්ලාස නිසා. එහෙම නැත්නම් අවිද්‍යාව නිසා - විපරිත අදහස් නිසා සංස්කාර ප්‍රවාහයක් ගලාගෙන එනවා. ඒ සංස්කාර, අර විඤ්ඤාණ - නාමරූප දෙක අතර කරකැවෙනවා. ඕකයි දිය සුළිය. මේ විදියට දිය සුළියක් කර කැවෙන කොට, දන් සාමාන්‍යයෙන් දිය සුළියක් තිබෙන තැනකට පොඩි කොළයක් දම්මත් ඒකත් කරකැවෙනවා. අන්න ඒ වගේ මේ මුළු මහත් සංසාරයේම ස්වභාවය අර ද්වයතාව. ඒක නිසාම මෙයින් මිදීමත් සියුම් ප්‍රයත්නයකින්ම කළ යුත්තක් වෙනවා. සියුම් අන්දමට ඒ ප්‍රශ්නය විසඳන්න සිද්ධ වෙනවා. මේ නිසා තමයි මෙතන "අප්පතිට්ඨං අනායුතං" ආදී ඒ පද දක්වුවේ. අර අන්න දෙකට යන්නේ නැතිව, - ධර්ම සිටින්නේ නැතිව ඒ වගේම දහලන්නේ නැතිව, අර සැඟව ඇති එතෙර වීමයි.

දන් මෙන්න මේ විදියට මේ අන්න දෙක අත හැරල මැදුම් පිළිවෙතකින් මේ විමුක්තිය ලබා ගත යුතුයි, කියල ප්‍රකාශ කරන කොට ඒ කාලයේ සිටි අන්න වාදී දෘෂ්ටිගන්තු අය බුදු රජාණන් වහන්සේට නොයෙකුත් විදියේ උපහාසාත්මක වචන ප්‍රකාශ කළා. එහෙමනම් ඔබ ප්‍රකාශ කරන්නේ මහ මුළාවක් විදියේ ධර්මයක් කියලා. එබඳු අවස්ථාවක් අපට හමුවෙනවා සුත්තනිපාතයේ අධ්‍යක්ෂ වග්ගයේ මාගන්දිය සුත්‍රයෙන්.<sup>1</sup> මේ මාගන්දිය සුත්‍රයේදී මාගන්දිය බ්‍රාහ්මණය බුදු රජාණන් වහන්සේගෙන් ප්‍රශ්නයක් අසනවා. "අජ්ඣත්තසන්නිති යමෙක මතං - කථනනු ධරෙහි පවේදිතං තං" අධ්‍යාත්ම ශාන්තිය කියල යම්කිසි කාරණයක් - යම් කිසි දෙයක් ලෝකයේ තියෙනවාද, ඒක ධරයන්, ප්‍රාඥයින්, කොයි ආකාරයකින්ද ප්‍රකාශ කරන්නේ. මේ අධ්‍යාත්ම ශාන්තිය කොයි ආකාරයකින්ද ලබාගන්නේ කියන එකයි ප්‍රශ්නය. ඒකට බුදු රජාණන් වහන්සේ දෙන පිළිතුර මෙන්න මේ විදියයි.

“න දිට්ඨියා න සුත්තියා න ඤාණෙන  
සීලබ්බතෙනාපි විසුද්ධිමාහ  
අදිට්ඨියා අසුත්තියා අඤ්ඤාණා  
අසීලතා අබ්බතා නොපි තෙන  
එතෙ ට නිසසස් අනුගහභාය  
සනෙතා අනිසසාය හටං න ජපෙස”

න දිට්ඨියා න සුත්තියා න ඤාණෙන - දෘෂ්ටියෙනුත් නොවෙයි ශ්‍රුතියෙනුත් නොවෙයි - සුති කියන එක අපි ගනිමු උගත්කම කියල, සුති කියල කියන්නෙ කණෙන් අහල ලබාගත්ත දැනුම - එතකොට දෘෂ්ටියෙනුත් නොවෙයි උගත් කමිනුත් නොවෙයි, ඤාණයෙනුත් නොවෙයි, සීලයෙනුත් නොවෙයි, ව්‍යයෙනුත් නොවෙයි, විශුද්ධියක් ලබාගන්න පුළුවන් වෙන්නෙ. ඊළඟ පද දෙකෙන් කියැවෙනව මහ පුදුම කියමනක්. 'අදිට්ඨියා අසුත්තියා අඤ්ඤාණා අසීලතා අබ්බතා නොපි තෙන' දෘෂ්ටිය නැතිව, ශ්‍රුතිය නැතිව, ඤාණය නැතිව, සීලය නැතිව, ව්‍යය නැතිව, මේවයිනුත් නොවෙයි විශුද්ධිය ලබන්නෙ. අන්තිම පද දෙකෙන් කියැවෙන්නෙ - 'එතෙ ට නිසසස්' මේ හැම එකක්ම අතහැරල, 'අනුගහභාය' අල්ලගන්නෙ නැතිව, 'සනෙතා' ශාන්ත වූ පුද්ගලකෙම 'අනිසසාය' කිසිවකට හේත්තු වෙන්නෙ නැතිව, කිසිවක් අල්ලගන්නෙ නැතිව, "හටං න ජපෙස" හවයක් ප්‍රාර්ථනා නොකරන්නෙය. මේ පිළිතුර දුන්නාම අර මාගන්දිය බ්‍රාහ්මණයාට මේක තේරුම් ගන්න බැහැ. ප්‍රභේලිකා විදියෙ ගාථාවක් වගෙයි. මේ බ්‍රාහ්මණය ඊළඟට ප්‍රකාශ කරනව,

"නො වෙ කිර දිට්ඨියා, න සුත්තියා න ඤාණෙන  
සීලබ්බතෙනාපි විසුද්ධිමාහ  
අදිට්ඨියා අසුත්තියා අඤ්ඤාණා  
අසීලතා අබ්බතා නොපි තෙන  
මඤ්ඤමහං මොමුහමෙට ධම්මං  
දිට්ඨියා එතෙ පට්ටනති සුද්ධිං"

හොඳයි ඔබ කියන හැටියට දිට්ඨියෙන්වත් සුතියෙන්වත් ඤාණයෙන්වත් සීලයෙන් වත් ව්‍යයෙන්වත් විසුද්ධියක් නැහැ. ඒ වගේම දිට්ඨියක් නැතිව - දිට්ඨියෙන් තොරව - සුතියෙන් තොරව, සීලයෙන් තොරව, ව්‍යයෙන් තොරව, මේවායින් තොරවත් විසුද්ධියක් නැහැ. එහෙම කියනව නම් "මඤ්ඤමහං මොමුහමෙට ධම්මං" එහෙම නම් මට හැඟෙන්නෙ ඔබේ ධර්මය මහා මුළාවක්. මොකද?, "දිට්ඨියා එකෙ පට්ටනති සුද්ධිං" ඇතැම් ශාස්තෘවරු දෘෂ්ටියෙන්මත් සුද්ධිය ඇති වෙනව කියල ප්‍රකාශ කරනව.

දන් මෙතෙන්දි යමක් කියන්ට සිද්ධ වෙනව. පාඨාන්තර පිළිබඳ ප්‍රශ්නයකුත් මෙතන තියෙනව. ඒක නම් සුළු දෙයක්. මේ ගාථා දෙකේම අපි ගත්තේ "විසුද්ධි" කියන වචනය. සමහර ඒවයේ තියෙනව 'සුද්ධි' කියන වචනය. "න සුද්ධිමාහ" මෙතැන වඩාත් අර්ථාන්විත හැටියට පේන්නේ "විසුද්ධි" කියන එකයි. "න සුද්ධි මාහ, කියල සමහර මුද්‍රණවල තියෙනව. ඒ කොයිඑක හරි එකකොට මේ ගාථා දෙක පිළිබඳ විග්‍රහයේදී අටුවාව තේරුම් කරන්නේ බුදු රජාණන් වහන්සේ කළ ප්‍රකාශනය, ඒ කියන්නේ දිට්ඨියෙන් සුභියෙන් ඥානයෙන් සීලයෙන් ව්‍යායාමයෙන් විසුද්ධියක් ඇතුළු නොකියමි. දිට්ඨිය නැතිව, සුභිය නැතිව. ඥාණය නැතිව, සීලය නැතිව, ව්‍යායාමය නැතිව, එයින් විසුද්ධියක් ඇතුළු නොකියමි, කියන ඒ ප්‍රකාශනය අටුවාව තෝරන්නේ කොහොමද? අර මුල් පද දෙකෙන් කියවෙන්නේ මිට්ඨාදාහටිය ගැනය, මිට්ඨාදාහටි, මිට්ඨා ග්‍රැහි, මිට්ඨා ඥාන, මිට්ඨා ශීල මිට්ඨා ව්‍යායාම, ඒවයින් විසුද්ධියක් වෙන්නේ නැත. දෙවෙනි පද දෙකෙන් කියන්නේ සම්මා දිට්ඨි පක්ෂයේ වූ ධර්මය. ඒ කියන්නේ අපේ - මගේ - සම්මා දිට්ඨි පක්ෂයේ වන දිට්ඨියෙන් ඥාණයෙන් සීලබ්බතයෙන් - ඒවයින්, විසුද්ධිය ඇති වෙන්න කියල. එහෙම ගත්තොත් නම් මේ ගාථාවේ තියෙන ඉතාමත්ම සියුම් අර්ථය යටපත් වෙනව. එහෙමනම් අර බ්‍රාහ්මණයට ඒක ප්‍රශ්නයකුත් වන්නේ නැහැ. මාගන්දිය බ්‍රාහ්මණයට පටලැවිල්ලක් ඇතිවෙන්න හේතුවක් නැහැ. මේ බ්‍රාහ්මණය බුදුරජාණන් වහන්සේට චෝදනා කළේ මේක මහා මුළාවක් කියල, ඒ කියමනේ පරස්පර විරෝධීත්වයක් පෙනුන නිසයි. පරස්පර විරෝධී කියමනක් වගේ පෙනුන නිසයි. මුල් පද දෙකෙන් කියවෙනව මේවයින් විසුද්ධියක් නැහැ කියල. ඊළඟට කියනව ඒව නැතිවත් බැරිය කියල. එකකොට මෙතැන සම්මා දිට්ඨි මිට්ඨා දිට්ඨි කියල දෙකකට බෙදන්න බැහැ. එහෙම කියනව නම් අනෙක් ශාස්තෘවරු කළේ ඒකමයි. එකිනෙකා සමඟ කලහ විවාද කළ අනෙකුත් ශාස්තෘවරුන් කියන්නේ කොහොමද? ඔබේ දෘෂ්ටියෙන් නොවෙයි මගේ දෘෂ්ටියෙන්, ඔබේ ග්‍රැහියෙන් නොවෙයි මගේ ග්‍රැහියෙන්, මේ විමුක්තිය ලබා ගන්න සුළුවන්. එහෙම කථාවක් නොවෙයි බුදුරජාණන් වහන්සේ මෙතන ප්‍රකාශ කළේ. එකකොට මෙතන කියවෙන්නේ සම්මා දිට්ඨියට අනුව - බුදුරජාණන් වහන්සේ දක්වූ බෞද්ධ ප්‍රතිපදාවට අනුව - දිට්ඨිය ඇතිවත් බැහැ නැතිවත් බැහැ, වගේ මෙතන කියන්නේ. ඒකියන්නේ ඒකාන්ත වටිකා කමක් නැහැ. නැවතත් අපි එන්නේ අර වචන දෙකටයි. ප්‍රායෝගික - සාපේක්ෂ. යම්කිසි අර්ථයක් ඉෂ්ට කරගන්නව. ඒ මිසක් ඒකේ ඒකාන්ත වටිනාකමක් නැහැ. ඒක නිසා තමයි බුදුරජාණන් වහන්සේ මෙතැන ප්‍රකාශ කරන්නේ දිට්ඨියෙන් සුභයෙන් ඥාණයෙන් සීලයෙන් ව්‍යායාමයෙන් මම විසුද්ධියක් ඇතුළු නොකියමි. ඒ වගේම දිට්ඨිය නැතිවත්, සුභිය

ආදිය නැතිවත් සුද්ධියක් ඇතැයි නොකියමි. මෙතැන බැඳු බැල්මට පරස්පර විරෝධී බවක් පෙනේ. නමුත් මෙතන මධ්‍යම ප්‍රතිපදාවයි ප්‍රකාශ කෙරෙන්නේ. ඒවයේ ඒකාන්ත වටිනාකමක් නැත. සීමිත වූ එක්තරා සාපේක්ෂ වටිනාකමක් තියෙන්නේ. ඔන්න ඔය කාරණයයි අපට ගන්න වෙන්නේ මේකෙන්.

දැන් මෙතන කියැවෙන මේ කියන අධ්‍යාත්ම ශාන්තිය වෙන එකක් නොවෙයි. අනුපාදාපරිනිබ්බානයමයි. ඒ බව හෙළිවෙනව බුදු රජාණන් වහන්සේ දේශනා කළ ගාථාවේ අවසාන පදයෙන්. "එතෙව නිසාස් අනුගහනය - සනෙතා අනිසාය හවං න ජපෙ" මේ හැම දෙයක්ම අතහැරල, "අනුගහනය" අල්ලගන්නේ නැතිව - අනුගහනය කියන්නේ අර අනුපාදා කියන අදහසමයි, උපාදානයක් නැති බවයි. - "අනිසාසිකො" යමකට හේක්කු වෙන්නේ නැතිව. අනිසාසික කියන වචනය අපට කලින් හමුවුනා, නිවන ගැන කියන කොට. "නිසාසිකසා වලිතං අනිසාසිකසා වලිතං නතථ" යමකට හේක්කුවුන තැනැත්තාට සෙලවීමක්, එහෙම නැතිනම් වලිකයක් තියෙනව. යමකට හේක්කු නොවුන තැනැත්තාට එවැන්නක් නැත. ඒ කියන්නේ අර අනුපාදා තත්ත්වය. "අනිසාය හවං න ජපෙ" ඒ වගේම හවයක් ප්‍රාර්ථනා කරන්නේ නැත. මේ එක එකක් අල්ලගන්න නම් ඒක හවයක් වෙනව. මේ අල්ලගැනීම, උපාදානය, ඇති තාක් හවයක් තියෙනව. උපාදානය යම් තැනක ද, හවයත් එකතමයි. එකකොට මෙන්න මේ අනුව අපට තේරුම් ගන්න පුළුවන්, නැවතත් අපට සිහිපත් කරගන්න පුළුවන්, බුදු රජාණන් වහන්සේ පෙන්වුම් කරන්නේ මේ ධර්මයන් අල්ල ගන්න ඕන දැළි පිහිය මදින්න වගේ. මේ හැම එකක්ම දැළි පිහිය මදින්න අල්ල ගන්න වගේ විසිකරන්න ලැස්ති වෙලා අල්ලගන්න ඕන. එහෙම දෙයක් මේ. වැඩේ කරනව ඊළඟට අත හැරෙනව. අන්න ඒ ධර්මාවයි මේ සුත්‍රයෙහුත් හෙළි වෙන්නේ. මේක අපට තව දුරටත් පැහැදිලිව, ඉතාමත්ම පැහැදිලිව, ප්‍රකාශ කෙරෙන සුත්‍රයකට අපි ඊළඟට එනව. මහාධර්ම නිකායේ රථවිනික සුත්‍රය. දැන් මේ මාගන්දිය සුත්‍රයේ කියාපු කාරණය තේරුම් ගැනීමට අපහසු නම්, ඔන්න හොඳට හෙළි වෙනව රථ විනික සුත්‍රයෙන්, මැදුම් සහියේ. බ්‍රාහ්මණයෙකුත් එක්ක කරන වාදයක් හැටියට නොවෙයි රථවිනික සුත්‍රයේ සාකච්ඡාව ඉදිරිපත් කෙරෙන්නේ. මේ ශාසනයේ ඉතාමත්ම ශ්‍රේෂ්ඨ රහතන් වහන්සේලා හැටියට සැලකෙන සාරිපුත්ත ස්වාමීන් වහන්සේත්, පුණ්ණමත්තානිපුත්ත ස්වාමීන් වහන්සේත් අතරයි සාකච්ඡාව. මේ රථවිනික ප්‍රතිපදාව ගැන දීඝී සාකච්ඡාවක් කරන්නේ සාරිපුත්ත ස්වාමීන් වහන්සේට මේ ප්‍රතිපදාව ගැන සැකයක් ඇති නිසා නොවෙයි, අර මාගන්දියල සඳහා, ලෝකයේ ඉන්න අර විදියේ



මාගන්දියල සඳහා. බුදුරජාණන් වහන්සේගේ මධ්‍යම ප්‍රතිපදාවේ ප්‍රායෝගික සාපේක්ෂ ස්වභාවය ගැන අවබෝධයක් නැති අය සඳහායි සාර්පුත්ත ස්වාමීන් වහන්සේ දීඝී ප්‍රශ්න මාලාවකින් මේ කාරණය පැහැදිලි කරල දෙන්නෙ මේ සූත්‍රයෙන්. අපි ඒ සූත්‍රයේ දක්වෙන කාරණා තේරුම් ගැනීම පහසුවීමට කොටස් තුනකට බෙදල ඒ සාකච්ඡාව ඉදිරිපත් කරන්න උත්සාහ කරමු.

පළමුවෙන්ම සාර්පුත්ත ස්වාමීන් වහන්සේ පුණ්ණ මන්තානිපුත්ත ස්වාමීන් වහන්සේගෙන් අසන ප්‍රශ්නය, "සීලවිසුද්ධිං ඛො ආවුසො භගවති බ්‍රහ්මචරියං වුස්සති" ඇවැත්නි භාග්‍යවතුන් වහන්සේ වෙත බ්‍රහ්මචරිය වාසය වසනු ලබන්නේ සීල විසුද්ධිය සඳහාද? "නොහිදං අවුසො" නැත ඇවැත්නි කියල පුණ්ණ ස්වාමීන් වහන්සේ පිළිතුරු දෙනව. ඊළඟට අහනව එහෙනම් විත්ත විශුද්ධිය සඳහාද?, නැත. දිට්ඨි විශුද්ධිය සඳහාද? ඒත් නැත. කංඛාවිතරණ විසුද්ධිය සඳහාද? ඒත් නැත. මග්ගාමග්ගඤාණ දස්සන විසුද්ධිය සඳහාද?, ඒත් නැත. පටිපදාඤාණ දස්සන විසුද්ධිය සඳහාද? ඒත් නැත. ඤාණදස්සන විසුද්ධිය සඳහාද? ඒත් නැත. එකකොට සාර්පුත්ත ස්වාමීන් වහන්සේ අහනව "කිමතං වරහි ආවුසො භගවති බ්‍රහ්මචරියං වුස්සති" නොදයි එහෙනම් ඇවැත්නි කුමක් සඳහාද භාග්‍යවතුන් වහන්සේ වෙත බ්‍රහ්මචරිය වාසය කරන්නෙ? "අනුපාදා පරිනිබ්බානතං ආවුසො භගවති බ්‍රහ්මචරියං වුස්සති" කිසිවක් අල්ලා නොගෙන පිරිනිවීම සඳහාය භාග්‍යවතුන් වහන්සේ වෙත මේ බ්‍රහ්මචරිය වාසය වසන්නෙ. ඔන්න එකකොට මේ සාකච්ඡාවෙන් පළමුවෙනි කොටස හැටියට ඉදිරිපත් කෙරුනෙ අර එක එකක් සඳහාවත් නොවෙයි බ්‍රහ්මචරියවාසය. අනුපදාපරිනිබ්බාන නම් වූත් සඳහායි. මොකක් නමුත් අනුපදාපරිනිබ්බාන නම් වූ දෙයක් සඳහායි. ඔන්න ඊළඟට දෙවන කොටස හැටියට අපි ඉදිරිපත් කරන සාකච්ඡාවේදී සාර්පුත්ත ස්වාමීන් වහන්සේ අර මාගන්දිය ඇසුව වගේ මෙනත තිබෙන පරස්පර විරෝධී ස්වභාවය මතුකරල දෙනව. බැලූබැල්මට ටිකක් තේරුම් ගන්න අමාරු නැතකුත් මෙනත තිබෙන බව. ඊළඟට සාර්පුත්ත ස්වාමීන් වහන්සේ පිළිවෙලින් අහනව "කිනනු ඛො ආවුසො සීලවිසුද්ධි අනුපාදා පරිනිබ්බානං" ඇවැත්නි මේ සීල විසුද්ධියද අනුපදාපරිනිබ්බානය කියල කියන්නෙ? නැත. ඒක නොවෙයි. ඇයි? අනුපදාපරිනිබ්බානයක් ගැන අතත කියවුනානෙ. ඒ නිසා සීල විසුද්ධියමද අනුපදාපරිනිබ්බානය. නැත. විත්තවිසුද්ධියද? ඒත් නැත. දිට්ඨි විසුද්ධියද? ඒත් නැත. ඔය විදියට අහනව ඤාණදස්සන විසුද්ධිය දක්වාම. ඒ එකක්වත් නොවෙයි අනුපදාපරිනිබ්බානය. එහෙම ප්‍රකාශ කළාම සාර්පුත්ත ස්වාමීන් වහන්සේ ඊළඟට විමසනව "කිමපන ආවුසො අඤ්ඤා ඉමෙහි ධමමෙහි



අනුපාදා පරිනිබ්බානං" කීමෙන්ද ඇවැත්නි මේ කියාපු ධර්මයන් හතම අතහැරල, මේ හතෙන් පිට, මේව නැතිව - මේවයිත් තොරව - අනුපාදාපරිනිබ්බානයක් තියෙනවද? ඒකටත් "නැත" කියල කියනව. ඔන්න එකකොට දන් ප්‍රශ්නය බැලූ බැල්මට පරස්පරවිරෝධී තත්ත්වයකට වගේ ඇවිල්ල.

ඊළඟට තුන්වෙනුව සාරිපුත්ත ස්වාමීන් වහන්සේ විමසනව අර කලින් කළ සාකච්ඡාව ගැනම. දන් කියනවනේ සාමාන්‍යයෙන් පුනරුත්ථිවශයෙන්, එහෙම නැතිනම් නැවත උච්චාරණය කරන ක්‍රමයක් තියෙනවනෙ. යම්කිසි කෙනෙකුගේ පරස්පරවිරෝධී බවක් පෙන්නුම් කිරීමට ඒක නැවතත් කියනව. ඇවැත්නි මම ඔබෙන් මෙහෙම ඇහුව ප්‍රශ්නයට ඔබ ඒකටත් නැතැයි කිව්ව. මේකටත් නැතැයි කිව්ව. ඊළඟට ප්‍රශ්න කරනව "යථාකට්ඨපන ආවුසො ඉමස්ස භාගිකස්ස අතො උට්ඨබ්බො" එහෙනම් කොහොමද ඇවැත්නි මේ ඔබගේ කථාව තේරුම් ගන්නේ? අර මාගන්දිය වගේ කදිත් කිව්වෙ නැහැ. සාරිපුත්ත ස්වාමීන් වහන්සේ මතුකරල දුන්න තේරුම් ගන්න බැරි තැන. කොහොමද ඇවැත්නි ඔබේ මේ කථාව මම තේරුම් ගන්නේ? සීලවිසුද්ධි ආදී මේ එකක්වත් නොවෙයි අනුපාදාපරිනිබ්බානය. ඊළඟට මේවායිත් තොරව අනුපාදාපරිනිබ්බානයකුත් නැත කියල කියනව.

ඔන්න තුන්වෙනි කොටස හැටියට අපි දක්වන එකෙන් මේ ප්‍රශ්නය සම්පූර්ණයෙන්ම විසඳනව පූජ්‍ය ඔන්තානිපුත්ත ස්වාමීන් වහන්සේ. ඒක මෙහෙමයි ඉදිරිපත් කරන්නෙ. "සීල විසුද්ධිසෙව ආවුසො භගවා පරිනිබ්බානං පඤ්ඤාපෙසස සඋපාදානං යෙව සමානං අනුපාදාපරිනිබ්බානං පඤ්ඤාපෙසස" ඇවැත්නි සීලවිසුද්ධිය අනුපාදාපරිනිබ්බානයයි භාග්‍යවතුන් වහන්සේ දක්වනවා නම් උපාදාන සහිත වූවක්ම අනුපාදා පරිනිබ්බානයක් හැටියට දක්වීමක් වෙනවයි කියල. සීල විසුද්ධිය අනුපාදාපරිනිබ්බානයයි කිව්වොත් එතැන උපාදාන සහිත පරිනිබ්බානයකුයි තියෙන්නෙ. එකකොට ප්‍රශ්නෙ එක පැත්තක් ඒකෙන් විසඳනව. ඊළඟට අනිත් පැත්ත ප්‍රකාශ කරනව. "අඤ්ඤා ඉමෙහි ධමමෙහි අනුපාදාපරිනිබ්බානං අභවිස්ස පුට්ඨස්සො පරිනිබ්බායෙය්‍ය. පුට්ඨස්සො හි ආවුසො අඤ්ඤා ඉමෙහි ධමමෙහි" - මේ ධර්මයන්ගෙන් තොරව පිරිනිවීමක් ඇතිවෙනව නම් පෘථග්ජනයත් පිරිනිවල ඉවරයි. නිවන් දකල ඉවරයි. මක්නිසාද, පෘථග්ජනයට මේ එකක් වත් නැහැ. ඔන්න, එකකොට අපට පෙනව මෙතන මේ ප්‍රශ්නයෙ සියුම් බව. අර එකක්වත් අනුපාදාපරිනිබ්බානයයි නොකිවූ පමණට ඒව ඉවත් කරන්නත් බැහැ. අපි කලින් සඳහන් කරල තියෙනව අලගද්දුපම සූත්‍රය.<sup>6</sup> ඒකෙ උපමා දෙකක්ම තියෙනව. පහුරෙ උපමාවයි නයාගේ උපමාවයි. පහුර

කරගතගෙන යෑම එක අන්තයක්. නයාගේ වළිගයෙන් ඇල්ලීම අතින් අන්තය. මේ කිසි එකක් වැඩක් නැතැ කියල 'ඇල්ලුවොත්' ඒක නයාගේ වල්ගෙන් ඇල්ලුව වගේ. ඔන්න ඔය දෙකට අතරෙයි මේ මැදුම් පිළිවෙත තියෙන්නේ. ඒකයි මෙතෙක්දී මතුවෙන්නේ. එහෙමනම් පාඨශ්පනයක් නිවන් දැකල ඉවරයි. ඇයි අරව මොකුත්ම නැතැනේ පාඨශ්පනයට!

ඊළඟට මේ කාරණය තවත් පැහැදිලිකර දීමට පුණ්ණ ස්වාමීන්වහන්සේ අර රට උපමාව ඉදිරිපත් කරනව. ඒක බොහොම ප්‍රකට උපමාවක්. අපි කෙටියෙන් සඳහන් කළොත්, පසේනදී කොසොල් රජපුරුවෝ සැවැත් නුවර වාසය කරන අවස්ථාවේ සාකේත නුවර හදිසි කටයුත්තක් සඳහා යන්ට සිද්ධ වෙනව. ඒ ගමන් මාගීයේ කඩින් කඩ රට හතක් නවත්වල තියෙනව. "රට විනීන" - කඩින් කඩ දිවීම සඳහා පුරුදු කළ රට හතක් වෙන්න ඕන. අශ්වරථ. එතකොට ඉක්මනට යන්න ඕන නිසා රජතුමා එක රථයකට නඟිනව. ඒකෙන් දෙවෙනි රථයට ළං වෙනව. පළමු රථය අතහැරිනව. දෙවෙනි රථයට නඟිනව. දෙවෙනි රථයෙන් තුන්වෙනි රථය තියෙන තැනට යනව. දෙවෙනි රිය අතහැරිනව. තුන්වෙනි රියට නඟිනව. ඔය ආකාරයට ගිහිල්ල හත්වෙනි රථයෙන් සාකේත නගරද්වාරයට පැමිණෙනව. එතැනට පැමිණියාම නෑ හිතවතුන් ආදිය රජුගෙන් අහනව "මහරජ මේ රථයෙන්ද සාකේත නුවරට පැමිණියේ?" එතකොට මේ රථයෙන් කියල කියන්නත් බැහැ, රට හතෙන්ම කියල කියන්නත් බැහැ. ඒකාන්ත වශයෙන් කොසොල් රජතුමාට පිළිතුරු දෙන්න බැහැ. ඒක නිසා මුළු කථාවම සම්පූර්ණයෙන්ම කියන්න වෙනව. මම සැවැත් නුවරින් එක රථයකින් පිටත් උනා. ඒකෙන් ඇවිල්ල දෙවෙනි රථයට ළංවුනා. පළමු වැන්න අතහැරිය, දෙවෙනි රථයට නෑග. ඒ විදියට ඒ සිද්ධිය සම්පූර්ණයෙන් කියන්ට සිද්ධවෙනව.

ඒ උපමාව ඉදිරිපත් කරල ඊළඟට ඒක හතුවල දක්වනව මේ ධර්ම කාරණයෙන්, පුණ්ණ මන්තානිපුත්ත ස්වාමීන් වහන්සේ. "එවමෙව බො ආවුසො සීලවිසුද්ධි යාවදෙව විතතවිසුද්ධිකථා, විතතවිසුද්ධි යාවදෙව දිට්ඨි විසුද්ධිකථා. දිට්ඨි විසුද්ධි යාවදෙව කම්බාවිතරණ විසුද්ධිකථා. කම්බාවිතරණ විසුද්ධි යාවදෙව මගගාමගගඤාණදසසනවිසුද්ධිකථා, මගගාමගගඤාණ දසසන විසුද්ධි යාවදෙව පටිපදාඤාණදසසන විසුද්ධිකථා. පටිපදාඤාණදසසන විසුද්ධි යාවදෙව ඤාණදසසන විසුද්ධිකථා, ඤාණදසසන විසුද්ධි යාවදෙව අනුපාදා පරිනිබ්බානකථා. අනුපාදා පරිනිබ්බානකථා බො ආවුසො භගවති බ්‍රහ්මචරියං වුසසති." අන්න ඒ විදියටම සීල විසුද්ධිය හුදෙක් - යාවදෙව කියන වචනය මෙතන හුඟක් වැදගත් වෙනව, යාවදෙව කියල කියන්නේ

'හුදෙක්' සීල විසුද්ධිය හුදෙක් විත්ත විසුද්ධිය සඳහායි. විත්ත විසුද්ධිය හුදෙක් දිට්ඨි විසුද්ධිය සඳහායි. දිට්ඨි විසුද්ධිය හුදෙක් කංඛාවිතරණ විසුද්ධිය සඳහායි. මේ හුදෙක් කියල කිව්වේ අන්න අර ප්‍රායෝගික සාපේක්ෂ අර්ථය මතුකරන්නයි. අර රථ පිළිබඳ උපමාවත් එක්ක ගත්තොත් සීල විසුද්ධියෙන් ලැබෙන 'ජටය' උඩයි. විත්ත විසුද්ධිය ගොඩ නැගෙන්නේ. විත්ත විසුද්ධියෙන් ලැබෙන ජටය පිහිට කරගෙනයි දිට්ඨි විසුද්ධිය ගොඩ නැගෙන්නේ. මේ එකක්වත් සම්පූර්ණයෙන් ඉවත් කරනව නොවෙයි අර පෘථග්ජනය වගේ. මෙතන පෙත්නුම් කරනව එක්කරා විදියක හේතු එල න්‍යායයක්. මේක තුළින් අපට දකින්න පුළුවන් බුදුරජාණන් වහන්සේ කළේ කුමක්ද? අමුතු දෙයක් නොවෙයි. මේ ලෝකයේ පවතින, විමුක්තිය සඳහා උපකාරවන එක්කරා ධර්ම පරම්පරාවක් මතුකරල දුන්න. මේව තරියට එකකින් එකකට පිහිට කර ගන්නව මිසක් එකක්වත් අල්ලා ගැනීමක් නැහැ. අර උපධීන් පිළිබඳවත් නිරූපධි තත්ත්වය පිළිබඳවත් වෙනස කියෙන්නේ මේකයි. උපධීන් නම් එකතු කරල ගොඩ ගසා ගන්නව. කරගසාගන්නව. සාංඝාරික වශයෙන් උපධිවිපාක ගෙනදෙන පිංකම් ආදිය කරනකොට ඒව ගොඩ ගසා ගන්නව. රැස්කරගන්නව. නිරූපධි තත්ත්වය සඳහා කියෙන්නේ එබඳු ප්‍රතිපදාවක් නොවෙයි. එකකින් එකකට උපකාර ලබාගෙන, ඒකෙන් තවත් එකකට. ඔය විදියට අර රථවිනික උපමාව අනුව අර එකක්වත් අල්ල ගන්නේ නැහැ.

සීලවිසුද්ධිය අල්ලගන්නෙත් නැහැ. විත්තවිසුද්ධිය අල්ල ගන්නෙත් නැහැ. දිට්ඨිවිසුද්ධිය අල්ලගන්නෙත් නැහැ. ඤාණදස්සන විසුද්ධිය පවා අල්ලගන්නේ නැහැ. ඒ ඔක්කොමගෙන් වෙන්උනාට පස්සේ සියුම්ම තත්ත්වයට ආවට පස්සේ, "අනුපාදා පරිනිබ්බානං" කිසිවක් අල්ලාගන්නේ නැති පිරිනිවීමක්. මේක තමයි මේ ධර්මයේ සියුම්ම කාරණය.

## අබෝලිපි

1. ම.නි. III බු.ප. 12-458 පිට
2. බු.නි. I බු.ප. 24-290 පිට
3. ම.නි. I බු.ප. 10-300 පිට
4. සු.නි. බු.ප. 25-264 පිට
5. ම.නි. I බු.ප. 10-362 පිට
6. ම.නි. I බු.ප. 10-324 පිට